

ੴ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

116

ਅਟੱਲ-ਪ੍ਰਤਾਪੀ

ਸੰਤ ਇੰਦਰ ਸਿੰਘ 'ਚਕ੍ਰਵਰਤੀ'

੨

੨੫ ਨਵੇਂ ਪੇਸ਼ੇ

ਸ੍ਰੀ ਹਜ਼ੂਰ
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ



ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ . ਸਹਾਏ

ਅਟੱਲ ਪ੍ਰਤਾਪੀ

ਆਰੰਭ

ਨਾਮਧਾਰੀ ਪੰਥ ਦੇ ਸਿਰਜਣ ਹਾਰ, ਭਾਰਤ ਦੀ ਸੁਤੰਤਰਤਾ ਦੇ ਸਭ ਤੋਂ ਪਹਿਲੇ ਆਗੂ, ਸਿਖ ਰੂਪ ਮੁਰਬਾ ਚੁਕੀ ਫੁਲਵਾੜੀ ਨੂੰ ਮੁੜ ਸਰਸਬਜ਼ ਕਰਕੇ ਸੁਰਜੀਤ ਕਰਨ ਵਾਲੇ, ਅਹਿੰਸਾ ਅਤੇ ਪਿਆਰ ਦੇ ਸਾਕਾਰ ਅਵਤਾਰ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ਼ ਗਵਨ ਪਿਛੋਂ ਜਿਨ੍ਹਾਂ ਜੁਲਮ ਜਬਰ ਤੇ ਤਬੱਦਲ, ਜਿੰਨ੍ਹਾਂ ਅਤਿਆਚਾਰ, ਪੂਰਨ ਅਹਿੰਸਕ ਨਾਮਧਾਰੀ ਤੇ ਅੰਗਰੇਜ਼ ਨੇ ਕੀਤਾ ਉਸ ਦੀ ਅਜ ਕੋਈ ਕਲਪਨਾ ਵੀ ਨਹੀਂ ਕਰ ਸਕਦਾ। ਹੋਰ ਗਲਾਂ ਤੇ ਜਾਣ ਦਿਓ, ਅੰਗਰੇਜ਼ ਨੂੰ ਤੇ, ਨਾਮਧਾਰੀ ਸਮਾਜ ਦੀ ਨਿਰੋਲ ਧਾਰਮਕ ਮਰਯਾਦਾ ਅਖੰਡ ਤੇ ਸਾਧਾਰਨ ਪਾਠ ਦੀ ਧੁਖ ਰਹੀ ਧੂਪ ਵਿਚੋਂ ਵੀ ਬਗਾਵਤ ਦੀ ਹੀ ਬੂ ਆਉਂਦੀ ਸੀ। ਦਰਜਣਾਂ ਸਿੰਘ ਤੇ ਸਿੰਘਣੀਆਂ ਇਸ ਬਗਾਵਤੀ ਜੁਲਮ ਹੇਠ ਹੀ, ਜਿਹਲਾਂ ਅੰਦਰ ਸਬਰ ਸ਼ੁਕਰ ਤੇ ਭਾਣੀ ਮੰਨਦੇ ਸ਼ਹੀਦ ਹੋਏ ਸਨ ਪਰ ਜ਼ਬਾਨ ਤੇ ਨਾਮਧਾਰੀ ਪੰਥ ਤੋਂ ਨਾ ਫੁਰਮਾਨ ਹੋਣ ਦਾ ਕਲਮਾ ਨਹੀਂ

ਸੀ ਲਿਆਂਦਾ । ਸੋਹ ਖਾਣ ਨੂੰ ਇਕ ਵੀ ਮਾਫੀ ਮੰਗ ਕੇ ਬਾਹਰ ਨਹੀਂ ਸੀ ਆਇਆ ।

ਜਦ ਸਾਰਾ ਦੇਸ਼ ਗੁਲਾਮੀ ਦੇ ਨਸ਼ੇ ਵਿਚ ਮਦਮਸਤ ਬੋਹੋਸ਼ ਘੁਕ ਸੁਤਾ ਪਿਆ ਸੀ ਅਤੇ ਦੇਸ਼ ਦੇ ਵਸਨੀਕ ਹਿੰਦੂ, ਮੁਸਲਮਾਨ ਤੇ ਸਿੱਖ ਦੀ ਜੁਬਾਨ ਤੇ ਵਿਦੇਸ਼ੀ ਰਾਜ ਦੀ ਵਫ਼ਾਦਾਰੀ ਦਾ ਇਕ ਹੀ ਨਾਹਰਾ ਗੁੰਜਾਰਤ ਹੁੰਦਾ ਸੀ ਕਿ—

“ਜੁਗ ਜੁਗ ਰਾਜ ਸਵਾਇਆ ਟੋਪੀ ਵਾਲੇ ਦਾ”

ਤਦੋਂ ਭੈਣੀ ਦੇ ਰੇਤ ਦੇ ਜ਼ਰੇ ਜ਼ਰੇ, ਕਣ-ਕਣ ਵਿਚ ਦੇਸ਼ ਆਜ਼ਾਦੀ ਦੀ ਸੱਦ ਦੀ ਘੋਸ਼ਣਾ ਹੁੰਦੀ ਸੀ ।

ਇਹ ਮਲੇਛ ਨੰਦਣੋਂ ਆਏ,

ਦੇਨਾਂ ਬੁਚੜ ਖਾਨੇ ਲਾਏ ।

ਸਾਨੂੰ ਗਊਆਂ ਦਾ ਦੁਖ ਖਾਏ

ਸਿੰਘੇ ਸੀਸ ਦੇਣੇ ਹੁਣ ਆਏ

ਨਾਮ ਅਕਾਲ ਦੇ ।

ਚੀਨੀ ਵਾਲੇ ਪਾਤਸ਼ਾਹ ਦੇ ਪਿਛੋਂ ਆਪ ਜੀ ਦੇ ਛੋਟੇ ਭਰਾਤਾ ਸ੍ਰੀ ਗੁਰੂ ਹਰੀ ਸਿੰਘ ਜੀ ਨੇ ਪੰਥ ਦੀ ਬਾਹ ਫੜਕੇ ਉਸ ਹੁਕਮ ਦੀ ਵਫ਼ਾਦਾਰੀ ਨਾਲ ਪਾਲਨਾ ਕੀਤੀ ਜੋ ਉਨ੍ਹਾਂ ਰੰਗੂਨ ਤੋਂ ਸਰਦਾਰ ਦਰਬਾਰਾ ਸਿੰਘ ਜੀ ਗਰੇਵਾਲ, ਰਾਇਪੁਰੀਆ ਹਥ ਹੁਕਮ ਨਾਮਾ ਭੇਜ ਕੇ ਸਾਦਰ ਕੀਤਾ ਸੀ ਕਿ—
 “ਭਾਈ ਹੁਣ ਤੋਂ ਬੁਧ ਸਿੰਘ ਦਾ ਨਾਮ ਹਰੀ ਸਿੰਘ ਹੋਇਆ ਇਸ ਨੂੰ ਸਿਰ ਕਰਤਾ ਜਾਨਣਾ ।
 ਇਹ ਸਿਖੀ ਹਰੀ ਰਖੇਗਾ । ਮੇਰੇ ਧੱਕੇ ਨੂੰ ਇਹ

**ਬਖਸ਼ ਦੇਵੇਗਾ ਪਰ ਇਸ ਦੇ ਧੱਕੇ ਨੂੰ ਮੈਂ ਨਹੀਂ
ਬਖਸ਼ਾਂਗਾ ।**

ਸ੍ਰੀ ਗੁਰੂ ਹਰੀ ਸਿੰਘ ਜੀ ਨੇ ਧਕਣਾ ਆਪ ਤੇ ਕਿਸੇ ਨੂੰ ਕੀ ਸੀ ਸਗੋਂ ਹਜ਼ੂਰ ਦੇ ਧਕਿਆਂ ਹੋਇਆਂ ਨੂੰ ਅਤੇ ਦਾਨ ਦੇ ਕੇ ਬਖਸ਼ਦਿਆਂ ਹੋਇਆਂ ਗਲ ਨਾਲ ਲਾ ਕੇਜੀ ਦਾਨ ਦਿਤਾ । ਹਜ਼ਾਰਾਂ ਸਾਧਾਰਨ ਤੇ ਅਖੰਡ ਪਾਠ ਕਰਵਾਏ । ਜੋ ਮੈਂ ਏਹ ਕਹਿ ਦਿਆਂ ਕਿ ਅਖੰਡਪਾਠ ਦੀ ਮਰਯਾਦਾ ਦੀ ਕਾਇਮੀ ਕਰਨ ਵਾਲੇ ਆਪ ਹੀ ਸਨ ਤਾਂ ਏਹ ਕੋਈ ਅਤ ਕਥਨੀ ਨਹੀਂ ਸਗੋਂ ਦ੍ਰਿੜਤਾ ਭਰੀ ਅਟੱਲ ਸਦਾਕਤ ਤੇ ਸਚਾਈ ਹੈ । ਹਜ਼ੂਰ ਤੋਂ ਪਹਿਲਾਂ ਅਖੰਡ ਪਾਠ ਦੀ ਹੋਂਦ ਦਾ ਇਤਹਾਸ ਕੋਈ ਭੀ ਦਮ ਨਹੀਂ ਭਰਦਾ ਸਗੋਂ ਉਕਾ ਹੀ ਖਾਮੋਸ਼ ਹੈ, ਚੁਪ ਹੈ ।

ਪੰਥਕ ਪਰਚਾਰ ਦਾ ਹੜ ਆਪ ਜੀ ਨੇ ਬਹੁਤ ਦ੍ਰਿੜਤਾ ਨਾਲ ਵਗਾਇਆ । ਸ਼ਹਿਰ ਸ਼ਹਿਰ ਤੇ ਪਿੰਡ ਪਿੰਡ ਧਰਮਸ਼ਾਲਾ ਕਾਇਮ ਕੀਤੀਆਂ ਜਿਨ੍ਹਾਂ ਵਿਚ ਸ੍ਰੀ ਭੈਣੀ ਸਾਹਿਬ ਵਾਂਗ ਹੀ ਲੰਗਰ ਜਾਰੀ ਕੀਤੇ ।

ਮਹਾਂ ਪੁਰਸ਼ ਆਪਣੀ ਨਿਜ ਸ਼ਕਤੀ ਜੀ ਨਾਲ ਹੀ ਲੈ ਕੇ ਆਉਂਦੇ ਹਨ, ਸਯੋਗ ਨਾਲ ਆਪ ਜੀ ਨੂੰ ਆਪਣੀ ਜੀਵਨ ਸੰਗਨੀ ਮਾਤ ਜੀਵਨ ਕੌਰ ਤੇ ਫਤਹ ਕੌਰ ਦੇ ਰੂਪ ਵਿਚ ਪਰਾਪਤ ਹੋਈ । ਸ੍ਰੀ ਮਾਤ ਜੀਵਨ ਕੌਰ ਜੀ ਨੇ ਸਾਰਾ, ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ ਦਾ ਤੇ ਆਮ ਪੰਥਕ ਪਰਬੰਧ ਬੜੀ ਯੋਗਤਾ ਤੇ ਸੁਚੱਜਤਾ ਨਾਲ ਨਿਭਾਇਆ । ਜਿਸ ਦੀ ਪੰਥ ਦੇ ਦੋਸਤ ਤੇ ਦੁਸ਼ਮਨ ਦੋਵੇਂ ਤਾਰੀਫ਼ ਕਰਦੇ ਅਜ ਤਕ ਨਹੀਂ ਥਕਦੇ । ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ ਦਾ ਪਰਮ ਪਾਵਨ ਨਾਉਂ ਦੇਸਾਂ ਪਰਦੇਸਾਂ ਵਿਚ ਸਤਿਕਾਰ ਨਾਲ ਲਿਆ ਜਾਣ ਲਗਾ । ਸ੍ਰੀ ਮਾਤਾ ਜੀਵਨ ਕੌਰ

ਬਦਾਮਾਂ ਨੂੰ ਡੋਲੇ ਤੇ ਦੁਧ ਘਿਉ ਨੂੰ ਪਾਣੀ ਵਾਂਗ ਦੋਹੀਂ ਦੋਹੀਂ ਹਈਂ ਆਏ ਗਏ ਹਰ ਇਕ ਭੋਖ ਦੇ ਅਤਿਥੀ ਸੰਤ ਸਾਧ ਗੁਰਸਿਖ ਨੂੰ ਵਰਤਾ ਕੇ ਪ੍ਰਸੰਨਤਾ ਅਨਭਵ ਕਰਨ ਲਗੇ ।

ਸੰਨ ੧੮੭੨ ਦੇ ਜਨਵਰੀ ਮਹੀਨੇ ਤੋਂ ਲੈ ਕੇ ਸੰਨ ੧੮੮੨ ਈ: ਤਕ ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ ਦੀ ਦਰਸ਼ਨੀ ਡਿਉਂਦੀ ਵਿਚ ਹੁਕੂਮਤ ਵਲੋਂ ਛੋਟਾ ਠਾਣੇਦਾਰ ਤੇ ਦਸ ਸਿਪਾਹੀ ਜੋ ਸਾਰੇ ਦੇ ਸਾਰੇ ਚੁਣ ਕੇ ਬਾਲਮ ਤੇ ਤਾਸਬੀ ਮੁਸਲਮਾਨ ਹੀ ਭੇਜੇ ਜਾਂਦੇ ਸਨ, ਜੋ ਮਸੇ ਰੰਘੜ ਵਾਂਗ ਬੈਠੇ ਹੁਕਾ ਗੁੜ ਗੁੜਾਇਆ ਕਰਦੇ ਸਨ, ਮਨ ਭਾਂਦਾ ਅਭਿਆਚਾਰ ਕਰਦੇ । ਇਨ੍ਹਾਂ ਵਿਚੋਂ ਇਕ ਗੋਂਦਾ ਨਾਮੀ ਹੋਲਦਾਰ ਬਹੁਤ ਹੀ ਵਡਾ ਧੱਕੜ ਤੇ ਬਾਲਮ ਸੀ । ਉਹ ਦਰਸ਼ਨ ਕਰਨ ਆਏ ਸਿਖਾਂ ਨੂੰ ਬਹੁਤ ਤੰਗ ਕਰਦਾ ਅਤੇ ਬੜੀ ਹੈਂਕੜ ਨਾਲ ਕਿਹਾ ਕਰਦਾ ਕਿ—
“ਮੈਂ ਚਹੁੰ ਚਹੁੰ ਸਿਖੜਿਆਂ ਨੂੰ ਭੜਾ ਕੇ ਮਾਰ

ਸਕਦਾ ਹਾਂ ।” ਜਿਸ ਦੀ ਬਾਲਮਾਨਾ ਵਰਤੋਂ ਤੋਂ ਤੰਗ ਹੋਕੇ ਸੰਤ ਭਗਵਾਨ ਸਿੰਘ ਜੀ ਅੜਬੰਗੀ ਮਰਾਣਾ ਵਾਲਿਆਂ ਨੇ ਉਸ ਨੂੰ ਪਾਰ ਬੁਲਾ ਦਿਤਾ ਸੀ ਇਹ ਸੰਨ ੧੮੮੩ ਬਿ: ਦੀਆਂ ਗਲਾਂ ਹਨ ।

ਤਦ ਫੁਕਾ ਇਕੱਲਾ ਸੀ, ਰਾਜ ਭਗਤੀ ਦੇ ਵਿਸ਼ਾਲ ਭਾਰਤ ਖਾਸ ਕਰਕੇ ਪੰਜਾਬ ਵਿਚੋਂ ਛੇਕਿਆ ਹੋਇਆ ਤ੍ਰਿਸ਼ਕਿਤ ਸੀ । ਸਹੁੰ ਖਾਣ ਨੂੰ ਵੀ ਇਸ ਦਾ ਕੋਈ ਹਮਰਾਹੀ ਸੰਗੀ ਸਾਥੀ ਤੇ ਸਹਿਯੋਗੀ ਨਹੀਂ ਸੀ । ਰਾਜ ਦਰਬਾਰ ਵਿਚ ਇਸ ਦੀ ਉਕਾ ਕੋਈ ਸੁਣਵਾਈ ਨਹੀਂ ਸੀ । ਵਡੇ ਤੇ ਵਡਾ ਉਸ ਵੇਲੇ ਦਾ ਪੁਲੀਟੀਕਲ, ਰਾਜਨੀਤਕ ਆਗੂ ਜਾਂ ਲੀਡਰ, ਇਸ ਦਾ ਕਿਸੇ ਵੀ ਸਟੇਜ ਜਾਂ ਮੰਚ ਤੇ ਨਾਉਂ ਲੈਣਾ ਖਤਰੇ ਤੋਂ ਖਾਲੀ ਨਾ ਸਮਝਦਾ ਹੋਇਆ ਰੂਪ ਕਰ ਰਹਿੰਦਾ ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਅਵਤਾਰ

ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ, ਆਪਣੇ ਪ੍ਰੀਤਮ ਗੁਰੂ ਹਰੀ ਸਿੰਘ ਜੀ ਦੇ ਦਰਸ਼ਨ ਕਰਨ ਆਏ ਸੈਂਕੜੇ ਗੁਰਸਿਖਾਂ ਵਿਚੋਂ ਕੇਵਲ ਦਸ ਸਿੰਘ, ਸਿੰਘਣੀਆਂ ਦੇ ਨਾਮ ਗਰਾਮ ਆਦਿਕ ਦਾ ਪੂਰਾ ਪਤਾ ਲਿਖ ਕੇ ਅੰਦਰ ਜਾਣ ਦਿੱਤੇ ਜਾਂਦੇ, ਅਠੀਂ ਪਹਿਰੀਂ ਓਹ ਬਾਹਰ ਕਰਕੇ ਫਿਰ ਦੂਜੇ ਅੰਦਰ ਜਾਣ ਦਿੱਤੇ ਜਾਂਦੇ। ਇਹ ਅਵਸਥਾ ਸੰਮਤ ੧੬੨੮ ਤੋਂ ਲੈ ਕੇ ੧੬੪੭ ਦੇ ਚੇਤਰ ਤੀਕ ਰਹੀ। ਜਦੋਂ ਸ੍ਰੀ ਭੈਣੀ ਸਾਹਿਬ ਤੋਂ ਦਰਸ਼ਨ ਕਰਕੇ ਓਹ ਮੁੜ ਕੇ ਆਪੇ ਆਪਣੇ ਘਰ ਜਾਂਦੇ, ਤਦ ਜਿਥੇ ਦੇ ਓਹ ਹੁੰਦੇ ਉਸ ਇਲਾਕੇ ਦਾ ਠਾਣੇਦਾਰ ਠਾਣੇ ਸਦ ਕੇ ਉਨ੍ਹਾਂ ਦੀ ਬੇਇਜ਼ਤੀ ਕਰਦਾ, ਧਮਕਾਂਦਾ ਅਤੇ ਆਹਦਾ ਕਿ ਮੁੜ ਤੁਸੀਂ ਕਦੀ ਸ੍ਰੀ ਭੈਣੀ ਸਾਹਿਬ ਨਾ ਜਾਣਾ ਪਰ ਕਦੀ ਵੀ ਕੋਈ ਕੂਕਾ ਇਹ ਨਹੀਂ ਸੀ ਇਕਰਾਰ ਦਿੰਦਾ ਕਿ ਮੁੜ ਭੈਣੀ ਸਾਹਿਬ ਨਹੀਂ ਜਾਵਾਂਗਾ।

ਸ੍ਰੀ ਭੈਣੀ ਸਾਹਿਬ ਦੀ ਹਦ ਅੰਦਰ ਮੇਲਾ ਲਗਾ ਰਹਿੰਦਾ ਸੀ। ਸ੍ਰੀ ਗੁਰੂ ਹਰੀ ਸਿੰਘ ਜੀ ਨੂੰ ਕੇਵਲ ਜੰਗਲ ਪਾਣੀ ਜਾਣ ਲਈ ਹੀ ਬਾਹਰ ਨਿਕਲਣ ਦਿੱਤਾ ਜਾਂਦਾ। ਪਰ ਪੁਲਸੀ ਧਾੜ ਫਿਰ ਵੀ ਪਿਛੇ ਹੀ ਪਈ ਰਹਿੰਦੀ, ਜੰਗਲ ਜਾਣ ਵਾਲੇ ਪਾਣੀ ਵਾਲੇ ਗੜਵੇ ਨੂੰ ਵੀ ਚੰਗੀ ਤਰ੍ਹਾਂ ਪੜਤਾਲ ਲਿਆ ਜਾਂਦਾ ਕਿ ਇਸ ਵਿਚ ਦੁਧ ਆਦਿਕ ਕੋਈ ਖਾਣ ਪੀਣ ਵਾਲੀ ਚੀਜ਼ ਤੇ ਨਹੀਂ, ਕਿਉਂਕਿ ਉਨ੍ਹਾਂ ਨੂੰ ਡਰ ਸੀ ਕਿ ਇਸੇ ਬਹਾਨੇ ਤੇ ਇਹ ਗੜਵੇ ਵਿਚ ਕੁਝ ਪਾ ਕੇ ਬਾਹਰ ਸਿਖਾਂ ਨੂੰ ਦੇਣ ਤੇ ਨਹੀਂ ਜਾ ਰਹੇ।

ਸਿੰਘਾਂ ਨੂੰ ਭੈਣੀ ਸਾਹਿਬ ਦੇ ਦੁਆਲੇ ਦੇ ਪਿੰਡਾਂ ਵਿਚ ਵੀ ਵੜਨ ਨਹੀਂ ਸੀ ਦਿੱਤਾ ਜਾਂਦਾ। ਚਾਰ ਚਾਰ ਮੀਲ ਦੁਆਲੇ ਦੇ ਪਿੰਡਾਂ ਵਿਚ ਸਰਕਾਰੀ ਹੁਕਮ ਸੁਣਾਇਆ ਗਿਆ ਸੀ ਕਿ—

ਵੇਖਣਾ ਕੋਈ ਕੂਕਾ ਕਿਸੇ ਪਿੰਡ ਰਾਤ ਨਾ ਰਹਿਣਾ ਪਾਏ ? ਜੇ ਰਹਿ ਗਿਆ ਤਾਂ ਨੰਬਰਦਾਰ ਤੇ ਚੋਕੀਦਾਰ ਦੇਵੇ ਜਿਹਲ ਭੇਜੇ ਜਾਣਗੇ, ਇਸੇ ਹੁਕਮ ਦੀ ਰੋਸ਼ਨੀ ਵਿਚ ਗੁਰਦੁਆਰੇ ਤੋਂ ਚਾਰ ਮੀਲ ਦੀ ਵਿਥ ਤੇ ਵਸ ਰਹੇ 'ਤਖ਼ਰ' ਨਾਮੀ ਪਿੰਡ ਵਿਚ

ਸਿੰਘਾਂ ਦੇ ਰਾਤ ਰਹਿ ਜਾਣ ਕਰਕੇ ਪਿੰਡ ਦਾ ਨੰਬਰਦਾਰ ਨਾ ਕੇਵਲ ਮੁਅੱਤਲ ਹੀ ਕੀਤਾ ਗਿਆ ਸਗੋਂ ੬ ਮਹੀਨੇ ਦੀ ਸਖਤ ਸਜ਼ਾ ਤੇ ੧੦੦) ਜੁਰਮਾਨਾ ਵੀ ਹੋਇਆ । ਇਹ ਤੇ ਬਲਟੇਹੇ ਵਿਚੋਂ ਦਾਣਾ ਟੋਹਣ ਵਾਂਗ ਕੇਵਲ ਇਕ ਹੀ ਉਦਾਹਰਨ ਹੈ, ਅਜਿਹੇ ਅਨੇਕ ਸਬੂਤ ਇਤਹਾਸ ਵਿਚ ਆਪਣੇ ਮੂੰਹੋਂ ਬੋਲ ਬੋਲ ਕੇ ਦਸ ਰਹੇ ਹਨ ।

ਜੁਲਮ ਤੇ ਅਤਿਆਚਾਰ ਦੀ ਇਸ ਕੂੜਾਈ ਅਮਸਿਆਵੀ ਕਾਲੀ ਬੋਲੀ ਰਾਤ ਦੀ ਚੇਤਰ ਸੁਦੀ ੩ ਸੰਮਤ ੧੯੪੭ ਬਿਕ੍ਰਮੀ ਨੂੰ ਸ੍ਰੀ ਭੈਣੀ ਸਾਹਿਬ ਦੀ ਪਰਮ ਪਾਵਨ ਪੁੰਨ ਭੂਮੀ ਵਿਚ ਸ੍ਰੀ ਮਾਤਜੀਵਨ ਕੌਰ ਜੀ ਦੀ ਕੁਖ ਤੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਅਵਤੀਰਨ ਹੋਏ ।

ਨਾਮਧਾਰੀ ਹਰ ਸਿਤਮ ਨੂੰ ਕਰਮ ਤੇ ਹਰਜਫਾ ਨੂੰ ਵਫਾ ਸਮਝਕੇ ਬਿਨਾਂ ਉਫਕੀਤਿਆਂ ਸਬਰ ਸ਼ੁਕਰ ਤੇ ਸ਼ਾਂਤੀ ਪੂਰਨ ਸ਼ਾਂਤਮਈ ਤੇ ਅਹਿੰਸਕ ਰਹਿੰਦੇ ਹੋਏ ਬਰਦਾਸ਼ਤ ਕਰਦੇ ਸਮੇਂ ਦੀ ਉਡੀਕ ਕਰਦੇ ਜਿਸ ਦਾ ਬਿਆਨ ਕਵੀ ਨੇ ਇਉਂ ਕੀਤਾ ਹੈ ।

ਕਰਜ ਕੀ ਪੀਤੇ ਥੇ ਮੈਂ ਲੇਕਿਨ ਸਮਝਤੇ ਥੇ ਕਿ ਹਾਂ ।

ਰੰਗ ਲਾਇਗੀ ਹਮਾਰੀ ਫਾਕਾ ਮਸਤੀ ਏਕ ਦਿਨ ।

ਆਖਰ ਫਾਕਾ ਮਸਤੀ ਰੰਗ ਲੈ ਆਈ ਸੰਮਤ, ੧੯੪੭ ਦਾ ਇਹਾੜਾ ਬਹੁਤ ਸਾਰੀਆਂ ਬਰਕਤਾਂ ਨਾਲ ਲੈ ਕੇ ਆਇਆ ।

ਜਿੰਨੀਆਂ ਸਹੂਲਤਾਂ ਜਿੰਨਾ ਸੁਖ ਤੇ ਜਿੰਨੀਆਂ ਰਿਆਇਤ,

ਰਾਜਨੀਤਕ ਬੰਦੀਵਾਨਾਂ ਦੀ ਤੇ ਗਲ ਡੰਡੇ ਅਜ ਗੁਨਾਹਗਾਰ ਇਖਲਾਕੀ ਮੁਜਰਮਾਂ ਨੂੰ ਜਿਹਲ ਵਿਚ ਦਿਤੀਆਂ ਜਾਂ ਰਹੀਆਂ ਹਨ ਇਨ੍ਹਾਂ ਦਾ ਸੇਵਾ ਹਿਸਾ ਵੀ ਦਸ ਲਖ ਰੁਕੇ ਦੇ ਦਿਲਾਂ ਦੇ ਬਾਦਸ਼ਾਹ ਨੂੰ ਆਪਣੇ ਘਰ ਵਿਚ ਵੀ ਪ੍ਰਾਪਤ ਨਹੀਂ ਸੀ, ਗੁਰਦੁਆਰਾ ਸਾਰੇ ਦਾ ਸਾਰਾ ਇਕ ਜਿਹਲ ਦੀ ਸ਼ਕਲ ਵਿਚ ਹੀ ਤਬਦੀਲ ਕਰ ਦਿਤਾ ਗਿਆ ਸੀ । ਜਿਸ ਦਿਨ ਸਾਡੇ ਭਗਵਾਨ ਅਵਤਰੇ ਸਨ ਉਸੇ ਦਿਨ ਹੁਕਮਤ ਵਲੋਂ ਇਹ ਹੁਕਮ ਪੁਜਾ ਸੀ ਕਿ— ਅਜ ਤੋਂ ਦਸ ਵਾਲਾ ਹੁਕਮ ਮਨਸੂਖ ਕਰਕੇ ੧੦ ਦੀ ਲਗੀ ਹੋਈ ਪਾਬੰਦੀ ਦੂਰ ਕੀਤੀ ਜਾਂਦੀ ਹੈ । ਅਜ ਤੋਂ ਜਿੰਨੇ ਵੀ ਚਾਹੁਣ ਦਰਸਨ ਕਰਨ ਗੁਰਦੁਆਰੇ ਅੰਦਰ ਯਾਤਰੀ ਆ ਜਾ ਸਕਦੇ ਹਨ । ਪਰ ਪੁਲਿਸ ਦੀ ਮਨਬੂਰੀ ਲੈਣੀ ਹੁਣ ਵੀ ਓਨੀ ਹੀ ਝੁਰੂਹੀ ਹੈ, ਜਿੰਨੀ ਪਹਿਲਾਂ ਸੀ । ਪੁਲਿਸ ਨੂੰ ਹੁਣ ਵੀ ਅਧਿਕਾਰ ਪ੍ਰਾਪਤ ਹੈ ਕਿ ਉਹ ਜਿਸ ਨੂੰ ਵੀ ਜੀ ਚਾਹੇ ਸ਼ਕੀ ਹਾਲਤ ਵਿਚ ਅੰਦਰ ਜਾਣੇ ਰੋਕ ਸਕਦੀ ਹੈ ।

ਫਿਰ ਵੀ ਇਸ ਐਲਾਨ ਨੂੰ ਸੁਣ ਕੇ ਜਿੰਨੀ ਖੁਸ਼ੀ ਕੁਕਿਆਂ ਨੂੰ ਹੋਈ ਸੀ ਉਸ ਨੂੰ ਬਿਆਨ ਨਹੀਂ ਕੀਤਾ ਜਾ ਸਕਦਾ । ਕਿਉਂ— ਕਿ ਉਸਨੂੰ ਮਹਿਬੂਬ ਦੀ ਗਲੀ ਦੇ ਦੀਦਾਰ ਦੀ ਕੁਝ ਸੇਖ ਕੁਝ ਸਹੂਲਤ ਤੇ ਮਿਲ ਹੀ ਗਈ ਸੀ । ਇਹ ਯਾਰ ਦੇ ਦਰਸ਼ਨ ਦੀ ਬੇੜੀ ਜਿਹੀ ਅਜਾਦੀ ਕਿਉਂਕਿ ਉਸ ਦਿਨ ਮਿਲੀ ਸੀ ਜਿਸ ਦਿਨ ਹਜ਼ੂਰ ਮਾਨਵ ਦੇਹ ਧਾਰ ਕੇ ਸੰਸਾਰ ਤੇ ਆਏ ਸਨ ਇਸ ਲਈ ਆਮ ਨਾਮਧਾਰੀ ਆਪ ਜੀ ਨੂੰ “ਬੰਦੀ ਛੋੜ” ਦੇ ਨਾਉਂ ਨਾਲ ਹੀ ਯਾਦ ਕਰਦੇ ਸਨ ।

ਸਨ ੭੨ ਤੋਂ ਲੈ ਕੇ ਸਨ ੨੨ ਦਾ ਅਰਸਾ ਕੋਈ ਬੇੜਾ ਜਿਹਾ ਸਮਾਂ ਨਹੀਂ । ਅਧੀ ਸਦੀ ਤੀਕ ਕਿਸੇਦੇ ਘਰ ਵਿਚ ਜਾਲਮ ਬੈਠੇ ਹਿਕ ਤੇ ਮੁੰਗ ਦਲਦੇ ਰਹਿਣ । ਇਹ ਰੁਕੇ ਦਾ ਹੀ ਜਿਗਰਾ

ਸੀ ਜੋ ਦੋਨਾਂ ਕੁਝ ਸਬਰ ਤੇ ਜ਼ੋਰੋ ਨਾਲ ਨਾ ਕੇਵਲ ਬ੍ਰਹਮਚਰਿਤ ਹੀ ਕਰਦਾ ਰਿਹਾ ਸਗੋਂ ਜਿੰਦਾ ਰਿਹਾ ਤੇ ਚੜ੍ਹਦੀਆਂ ਕਲਾਂ ਵਿਚ ਰਿਹਾ, ਕਦੇ ਵੀ ਉਤੋਜਤ ਹੋਕੇ ਸ਼ਾਂਤੀ ਨੂੰ ਹਥੋਂ ਨਾ ਛਡਿਆ ।

ਜਿਉਂ ਜਿਉਂ ਸਾਡੇ ਚਗਵਾਨ ਵਡੇ ਹੁੰਦੇ ਗਏ ਤਿਉਂ ਤਿਉਂ ਆਪ ਆਪਣੀ ਸਿਖਸ਼ਾ ਦਾ ਬਹੁਤ ਹੀ ਭਾਰ ਤੇ ਉਚੇਚ ਨਾਲ ਅਧੀਨ ਕਰਦੇ ਰਹੇ। ਸਤ ਸਾਲ ਦੀ ਉਮਰ ਵਿਚ ਆਪ ਜੀ ਨੇ ਗੁਰਬਾਣੀ ਆਦਿ ਤੇ ਦਸਮ ਗ੍ਰੰਥ ਦਾ ਪਾਠ ਸੰਪੂਰਨ ਕਰ ਲਿਆ । ਸੰਤ ਧਿਆਨ ਸਿੰਘ ਜੀ ਕਾਦਰਾ ਵਾਦ ਕਰਤਾ ਸ੍ਰੀ ਸਤਿਗੁਰੂ ਬਿਲਾਸ ਤੇ ਸ੍ਰੀ ਸੇਵਾ ਸਿੰਘ ਜੀ ਤੋਂ ਸਾਹਿਤਕ ਪੁਸਤਕ ਪੜ੍ਹੇ, ਇਸ ਤੋਂ ਪਿਛੋਂ ਨਾਮਧਾਰੀ ਪੰਥ ਦੇ ਪ੍ਰਸਿਧ ਵਿਦਵਾਨ ਸ੍ਰੀ ਮਾਨ ਪੰਡਤ ਬਸੰਤ ਸਿੰਘ ਜੀ ਤੋਂ 'ਲਾਘੁ ਸਿਧਾਂਤ ਕੌਮ ਦੀ, 'ਪੰਜੇ ਤੰਤ੍ਰ' ਤੇ ਹਿਤੋਪਦੇਸ਼ ਆਦਿ ਸੰਸਕ੍ਰਿਤ ਪੁਸਤਕ ਪੜ੍ਹੇ, ਸੰਗੀਤ ਨਾਲ ਆਪ ਜੀ ਨੂੰ ਬਹੁਤ ਹੀ ਪਿਆਰ ਸੀ 'ਦਿਲਰਬਾ' ਮਨਭਾਂਦਾ ਸਾਜ ਸੀ, ਤੰਤੀ ਸਾਜ ਆਪ ਜੀ ਨੂੰ ਬਹੁਤ ਪਸੰਦ ਸਨ ਆਪ ਜਦ ਕਦੀ ਦਿਲਰਬਾ ਵਜਾਏ ਤਦ ਪ੍ਰਕ੍ਰਿਤੀ ਵੀ ਖਾਮੋਸ਼ ਹੋ ਕੇ ਸੁਣਨ ਲਗ ਜਾਂਦੀ, ਸਤਾਰ ਤੇ ਵੀਣਾ ਨੂੰ ਬਹੁਤ ਹੀ ਦਿਲਚਸਪੀ ਨਾਲ ਸੁਣਦੇ ।

ਸਰੀਰਕ ਸਿਹਤ ਸਫ਼ਾਈ ਤੇ ਵਯਾਯਾਮ ਨੂੰ ਬਹੁਤ ਹੀ ਸ਼ੌਕ ਨਾਲ ਕਰਦੇ ਘੋੜ ਸਵਾਰੀ, ਨੇਜਾ ਬਾਜੀ, ਗਤਕਾ, ਕੁਸ਼ਤੀ, ਆਦਿ ਕਸਰਤ ਆਪ ਜੀ ਬਹੁਤ ਹੀ ਦਿਲ ਚਸਪੀ ਨਾਲ ਕਰਦੇ ਇਹ ਸਭ ਕੁਝ ਕਰਦੇ ਹੋਏ ਆਪ ਜੀ ਆਪਣੀ ਧਾਰਮਕ ਦਿਨ ਚਰਯਾ ਨੂੰ ਕਦੀ ਅਖੋਂ ਐਥਲ ਨਾ ਹੋਣ ਦੇਂਦੇ । ਅੰਮਰਤ ਵੇਲੇ ੪ ਵਜੇ ਤੋਂ ਪਹਿਲਾਂ ਹਰ ਹਾਲਤ ਵਿਚ ਸ਼ਨਾਨ ਕਰਕੇ ਨਾਮ ਸਿਮਰਨ ਗੁਰਬਾਣੀ ਦਾ ਪਾਠ ਕਰਨ ਤੋਂ ਕਦੀ ਵੀ ਕੋਤਾਹੀ ਨਾ ਕਰਦੇ । ਸੁਸਤੀ ਤੇ ਆਲਸ ਨੂੰ ਤੇ ਕਦੀ ਟੋੜੇ ਵੀ ਢਕਕਣ ਨਾ

ਦਿੰਦੇ। ਉਦਮ, ਸਫਲਤਾ ਤੇ ਤਾਜ਼ਗੀ ਸਦਾ ਤਭਪਰ ਰਹਿੰਦੀ, ਸਾਰੇ ਜੀਵਨ ਵਿਚ ਈ ਘੰਟੇ ਤੋਂ ਵਧੀਕ ਜਿੰਨਾ ਕਦੀ ਵੀ ਨੀਂਦਰ ਨਹੀਂ ਲੈ ਕੇ ਡਿਠੀ। ਜਪੁ ਜਾਪ ਦੇਹਾਂ ਦੇ ਹਜ਼ਾਰੇ, ਚੰਡੀ ਦੀ ਵਾਰ, ਸੁਖਮਨੀ, ਆਸਾ ਦੀ ਵਾਰ, ਛਕੇ, ਰਹਿਰਾਸ, ਕੀਰਤਨ ਸੋਹਲਾ, ਉਗਰਦੰਤੀ, ਵਾਰ ਸ੍ਰੀ ਭਗੋਤੀ ਜੀ ਕੀ ਅਨੰਦ ਸਾਹਿਬ ੪੦ ਪਉੜੀਆਂ ਆਦਿ ਬਾਣੀ ਦਾ ਪਾਠ ਪ੍ਰਸਤਕ ਜਾਂ ਕੰਠ ਤੋਂ ਨਿਯਮ ਨਾਲ ਉਚਾਰਨ ਕਰਦੇ। ਸ੍ਰੀ ਭੈਣੀ ਸਾਹਿਬ ਆਦਿ ਆਪਣੇ ਨਿਵਾਸ ਸਥਾਨ ਤੇ ਹੋਣ ਜਾਂ ਦੌਰੇ ਵਿਚ, ਦੌਰਾ ਘੋੜਿਆਂ ਤੇ ਹੋਵੇ ਜਾਂ ਕਾਰ ਵਿਚ, ਅੰਮ੍ਰਿਤ ਵੱਲੋਂ ਆਸਾ ਦੀ ਵਾਰ ਦਾ ਕੀਰਤਨ ਢਰੁਰ ਹੀ ਸਰਵਨ ਕਰਦੇ। ਜਿਸ ਦਾ ਬਹੁਤ ਸਾਰਾ ਹਿਸਾ ਆਪ ਉਚਾਰਨ ਕਰਦੇ। ਰਹਿਤ ਮਰਯਾਦਾ ਸੁਚ ਸੰਜਮ ਸੋਧ ਆਦਿ ਦੇਵੀ ਕ੍ਰਿਤ ਦੀ ਪਾਲਨਾ ਬਹੁਤ ਹੀ ਉਤਸ਼ਾਹ ਤੇ ਜੀਵਨ ਦਾ ਇਕ ਜ਼ਰੂਰੀ ਕਰਤੱਵ ਸਮਝ ਕੇ ਸ਼ਰੰਜਾਮ ਦੇਂਦੇ।

ਦੇਸ ਪੂਜਾ, ਦੇਸ ਪਿਆਰ ਹਜ਼ੂਰ ਦੇ ਅਣੂ-ਅਣੂ ਵਿਚ ਸਮਾਇਆ ਪਿਆ ਹੈ। ਪਰ ਧਰਮ, ਇਖਲਾਕ ਸਚਾਈ ਵੰਧੁਤਾ-ਵਿਹੁਨ ਸਖਣੀ ਦੇਸ ਭਗਤੀ ਦੇ ਓਹ ਸਖਤ ਵਿਰੋਧੀ ਸਨ।

ਕੋਈ ਕੰਮ ਕੇਡਾ ਮਹਾਨ, ਕੇਡਾ ਜ਼ਰੂਰੀ ਕੇਡਾ ਲਾਭਵੰਦਾ ਵੀ ਕਿਉਂ ਨਾ ਹੋਵੇ ਉਹ ਕਦੀ ਵੀ ਕਰਨ ਦੀ ਹਾਮੀ ਨਾ ਭਰਦੇ ਜਿਸ ਵਿਚ ਉਨਾਂ ਦੇ ਪਿਆਰੇ ਧਰਮ, ਗੁਰਮਤ, ਮਰਯਾਦਾ ਆਦਿ ਨੂੰ ਜਰਾ ਜਿਨੀ ਵੀ ਹਾਨੀ ਪੁਜਣ ਦੀ ਸੰਭਾਵਨਾ ਹੋਵੇ।

ਉਹ ਅਜੇਹੀ ਹਰ ਇਕ ਰਾਜ ਬਣਤਰ ਦੇ ਸਖਤ ਵਿਦ੍ਰੋਹੀ ਸਨ ਜੋ ਮਨੁਖ ਵਿਚ ਪਸ਼ੂ ਸੁਭਾਵ ਪੈਦਾ ਕਰੇ, ਸੁਆਰਥ ਤੇ ਖੁਦ-ਗਰਜ਼ੀ ਵਧਾ ਕੇ ਉਸ ਨੂੰ ਇੰਦਰੀਆਂ ਦੀ ਵਾਸਨਾ ਦਾ ਗੁਲਾਮ ਬਣਾਏ।

ਉਹ ਅਜਿਹੀ ਹਰ ਗਲ ਦੇ ਸਮਰਥਕ ਸਨ, ਜਿਸ ਨਾਲ ਆਤਮਕ ਬਲ ਵਧੇ, ਆਤਮਾ ਵਿਚ ਸ਼ਾਂਤੀ ਪੈਦਾ ਹੋਵੇ, ਮਨੁਖ ਮਨੁਖਤਾ ਤੋਂ ਉਚਾ ਉਠ ਕੇ ਦੇਵ ਸੈਨਾ ਦਾ ਸੈਨਿਕ ਬਣਨ ਲਈ ਉਤਸ਼ਾਹਤ ਹੋਵੇ।

ਉਹ ਅਜਿਹੀ ਕੋਈ ਵੀ ਹਰਕਤ ਬਰਦਾਸ਼ਤ ਨਹੀਂ ਸਨ ਕਰ ਸਕਦੇ ਜੋ ਅੰਦਰੋਂ ਬਾਹਰੋਂ ਸਚਾਈ ਤੇ ਨਿਰਭਰ ਨਾ ਹੋਵੇ।

ਉਹਨਾਂ ਦਾ ਇਹ ਬੱਜਰ ਨਾਲੋਂ ਵੀ ਸਖਤ ਨਿਰਦੋਸ਼ ਸੀ ਕਿ "ਬੁਰਾਈ ਨਾਲ ਭਲਾਈ ਕਦੇ ਵੀ ਪੈਦਾ ਨਹੀਂ ਕੀਤੀ ਜਾ ਸਕਦੀ, ਗਲਤ ਕਦਮ ਸਚਾਈ ਦੇ ਰਸਤੇ ਉੱਤੇ ਟਿਕ ਹੀ ਨਹੀਂ ਸਕਦਾ।"

ਉਹ ਆਪਣੇ ਪੰਥ ਦੀ ਸਮਾਜਿਕ ਬਿਵਸਥਾ, ਕਲਾ ਕੈਸਲ ਪੰਥਕ ਭਲਾਈ ਦੇ ਚਾਹਵਾਨ ਵਰਕਰਾਂ ਨੂੰ ਸਦਾ ਉਪਦੇਸ਼ ਦੇਂਦੇ ਕਿ— 'ਪੰਥਕ ਉਨਤੀ ਦੀ ਗੀਤ ਵਾਲੇ ਹਰ ਇਕ ਸਜਣ ਲਈ ਇਹ ਬਹੁਤ ਹੀ ਜ਼ਰੂਰੀ ਹੈ ਕਿ ਉਹ ਕੋਡਾ ਉਚੇਚਾ ਕੰਮ ਕਿਉਂ ਨਾ ਹੋਵੇ, ਜੋ ਨਾਮ ਸਿਮਰਨ, ਭਜਨ-ਬਾਣੀ ਆਦਿ ਨਾਮਧਾਰੀ, ਬੁਨਿਆਦੀ ਅਸੂਲ ਤੋਂ ਗਾਫਲ ਹੈ ਤਾਂ ਉਹ ਮੇਰੇ ਪਿਆਰ ਦਾ ਸਾਥੀਵਾਲ ਨਹੀਂ। ਮੈਂ ਆਪਣੇ ਪੰਥ ਦੇ ਹਰ ਆਗੂ ਤੋਂ ਇਹ ਆਸ ਰਖਦਾ ਹਾਂ ਕਿ ਉਹ 'ਮਨ ਬਚ ਕਰਮ ਅਹਿੰਸਕ ਹੋਵੇ।'

ਮੇਰੇ ਪਰਦੇਸੀ ਪਰੀਤਮ ਚੁੰਨੀ ਵਾਲੇ ਪਾਤਸ਼ਾਹ ਨੇ ਆਪਣੇ ਇਕ ਪਵਿਤਰ ਹੁਕਮ-ਨਾਮੇ ਵਿਚ, ਜੋ ਰੰਗੂਨ ਤੋਂ ਭੇਜਿਆ ਸੀ, ਲਿਖਿਆ ਹੈ ਕਿ—'ਭਜਨ ਬਾਣੀ ਤਕੜੇ ਹੋ ਜੋ ਕਰੇ, ਭਜਨ ਕਰਨ ਵਾਲਿਆਂ ਦੇ ਬੋਝੇ ਪਦਾਰਥ ਵਿਚ ਵੀ ਬਰਕਤ ਪੈ ਜਾਂਦੀ ਹੈ।'

ਇਸ ਸੁਨਹਿਰੀ ਆਦਰਸ਼ ਨੂੰ ਆਪ ਸਦਾ ਯਾਦ ਰਖਦੇ

ਹੋਏ ਫੁਰਮਾਉਂਦੇ ਸਨ ਕਿ—‘ਨਾਮਧਾਰੀ ਪੰਥ ਵਿਚ ਅਜਿਹਾ ਕੋਈ ਵੀ ਕੰਮ ਕਾਮਯਾਬ ਨਹੀਂ ਹੋ ਸਕਦਾ, ਜਿਸ ਦੇ ਕਾਮੇ ਜਾਂ ਸੰਚਾਲਕ ਕੇਵਲ ਸਰਮਾਏਦਾਰੀ ਦੇ ਉਪਾਸ਼ਕ, ਪੰਥਕ ਰਵਾਇਤਾਂ ਤੋਂ ਬੇਪਰਵਾਹ—ਜਿਹਨਾਂ ਦੀ ਰੋਜ਼ਾਨਾ ਕਿਰਤ ਵਿਚ ਭਜਨ-ਬਾਣੀ, ਨਾਮ ਸਿਮਰਨ ਆਦਿ ਵਿਚ ਕੋਈ ਵੀ ਦਿਲ-ਚਸਪੀ ਨਾ ਹੋਵੇ। ਮੇਰੀ ਇਹ ਉਕਾ ਹੀ ਰੀਝ ਨਹੀਂ ਕਿ ਮੇਰੇ ਅਗ਼ੀਬ ਆਮ ਦੁਨੀਆਦਾਰਾਂ ਵਾਂਗ ਰੁਪਏ ਕਮਾਉਣ ਦੀ ਮਥੀਨ ਹੀ ਬਣ ਬੈਠਣ।’

ਜਿਉਂ ਜਿਉਂ ਸਮਾਂ ਬੀਤਦਾ ਗਿਆ ਅਤੇ ਆਪ ਬਾਲ ਅਵਸਥਾ ਛੱਡ ਤਰਨਾਈ ਵਲ ਆਉਂਦੇ ਗਏ ਤਿਉਂ ਤਿਉਂ ਆਪ ਜੀ ਦੇ ਸਿਰ ਤੇ ਪੰਥਕ ਫਰਜ਼-ਸ਼ਨਾਸੀ ਦਾ ਬੋਝ ਭਾਰੂ ਹੁੰਦਾ ਗਿਆ। ਅਜੇ ਬਾਲਪਣ ਦੀ ਝਲਕ ਦੂਰ ਨਹੀਂ ਸੀ ਹੋਈ ਤੇ ਜੋਬਨ ਅੰਗਾਂ ਵਿਚ ਪੂਰੀ ਤਰਾਂ ਵਿਕਸਤ ਨਹੀਂ ਸੀ ਹੋਇਆ, ਸੋਲਾਂ ਸਾਲ ਦੀ ਉਮਰ ਵਿਚ ਪਿਤਾ ਗੁਰਦੇਵ ਸ੍ਰੀ ਗੁਰੂ ਹਰੀ ਸਿੰਘ ਜੀ ਮਹਾਰਾਜ ਜੇਠ ਵਦੀ ਦਸਮੀ ੧੯੬੩ ਬਿਕਰਮੀ ਨੂੰ ਜੇਤੀ ਜੇਤ ਸਮਾ ਗਏ। ਤਦੋਂ ਆਪ ਕੇਵਲ ੧੬ ਸਾਲ ਦੇ ਸਨ। ਉਸ ਅਲਪ ਅਵਸਥਾ ਵਿਚ - ਜਦ ਕਿ ਪੰਥਕ ਬਿਹਤਰੀ ਤੇ ਪੰਥਕ ਗੁਰਤਾ ਦਾ ਬਹੁਤ ਕੁਝ ਕਰਤਵ-ਭਾਰ ਆਪ ਜੀ ਨੂੰ ਸੰਭਾਲਣਾ ਪਿਆ। ਜਿਸ ਨੂੰ ਆਪ ਨੇ ਬਹੁਤ ਉਤਸ਼ਾਹ, ਲਗਣ, ਮਿਹਨਤ ਤੇ ਹਿੰਮਤ ਨਾਲ ਨਾ ਕੇਵਲ ਬਰਦਾਸ਼ਤ ਹੀ ਕੀਤਾ ਸਗੋਂ ਪਹਿਲਾਂ ਨਾਲੋਂ ਵੀ ਹਰ ਤਰਾਂ ਉਨਤ ਕਰ ਕੇ ਚੋਟੀ ਤੇ ਪੁਚਾਇਆ, ਪੰਥ ਨੂੰ ਚੜ੍ਹਦੀਆਂ ਕਲਾਂ ਵਿਚ ਵੇਖਣ ਦੀ ਸਦਾ ਬਹੁਤ ਉਚੇਚੀ ਫੀਝ ਰਖਦੇ। ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਸੇ ਬਾਹ-ਰਾਹ ਤੋਂ ਰਤਾ ਜਿੰਨਾ ਵੀ ਏਧਰ ਓਧਰ ਬਿਜ਼ਕਣਾ ਆਪ ਜੀ ਨੂੰ ਕਦੇ ਵੀ ਪਸੰਦ ਨਹੀਂ ਸੀ ਹੋਇਆ। ਪੰਥਕ

ਭਲਾਈ ਲਈ ਮਨ-ਬਚ-ਕਰਮ ਯਤਨ ਕਰਦੇ ਹੋਏ ਵੀ, ਵਿਗਿਆਪਨ ਬਾਜ਼ੀ ਕਰ ਕੇ ਜਤਲਾਉਣ ਤੋਂ ਆਪ ਨੂੰ ਹਦੋਂ ਬਾਹਲੀ ਪਰਹੇਜ਼ਗਾਰੀ ਤੇ ਸੰਕੋਚ ਸੀ। ਹਰ ਅਮਲ ਨੂੰ ਆਪ ਵਰਤੋਂ ਵਿਚ ਲਿਆ ਕੇ ਫਿਰ ਕਿਸੇ ਨੂੰ ਕਰਨ ਦੀ ਪਰੋਚਨਾ ਦਿੰਦੇ। ਕਰਤਬ, ਤੇ ਵਰਜ ਪਾਲਣ ਤੇ ਕੋਤਾਹੀ ਕਰਨ ਵਾਲਾ ਆਪ ਜੀ ਦੀ ਹਮਦਰਦੀ ਦਾ ਪਾਤਰ ਕਦੀ ਵੀ ਨਹੀਂ ਸੀ ਬਣ ਸਕਦਾ।

ਆਪ ਜੀ ਦੀ ਯਾਦ-ਸ਼ਕਤੀ ਦੀ ਚੇਤਨਤਾ ਹੇਰਾਨ ਕਰ ਦੇਣ ਵਾਲੀ ਸੀ। ਇਕ ਸਾਲ ਤੋਂ ਵੀ ਘਟ ਉਮਰ ਵਿਚ ਕਈ ਕਾਰਨਾਮਿਆਂ ਦਾ ਵੇਰਵਾ ਪੂਰੀ ਤਰ੍ਹਾਂ ਦਸ ਕੇ ਸ੍ਰੀ ਮਾਤ ਜੀਵਨ ਕੌਰ ਜੀ ਨੂੰ ਆਪ ਜੀ ਨੇ ਵਿਸਮਾਦ ਕਰ ਦਿਤਾ ਸੀ। ਬੀਤ ਚੁੱਕੇ ਸਮੇਂ ਦੀ ਤਾਰੀਖ, ਵਕਤ, ਮਹੀਨਾ ਆਪ ਨੂੰ ਇੰਝ ਯਾਦ ਰਹਿੰਦਾ ਜਿਵੇਂ ਉਹ ਸਭੇ ਘਟਨਾਵਾਂ ਅਜ ਹੀ ਘਟਤ ਹੋਈਆਂ ਹਨ। ਪੁਰਾਤਨ ਬਜ਼ੁਰਗਾਂ ਦੇ ਕੀਤੇ ਬਚਨ, ਉਹਨਾਂ ਦੀ ਭਾਸ਼ਾ ਹੁ-ਬ-ਹੂ ਉਹਨਾਂ ਦੇ ਗਿਣੇ ਮਿਣੇ ਵਾਕਾਂ ਵਿਚ ਹੀ ਉਚਾਰਨ ਕਰ ਕੇ ਦੁਹਰਾਂਦੇ, ਜਿਸ ਵਿਚ ਕੀ ਮਜ਼ਾਲ ਕਿ ਇਕ ਅੱਖਰ ਵਧ ਘਟ ਹੋ ਜਾਏ।

ਪੁਰਾਤਨ ਸੰਭਿਅਤਾ, ਬ੍ਰਹਮਚਰਯ ਆਦਿ ਸਦ-ਗੁਣਾਂ ਦੇ ਤਾਂ ਆਪ ਪੂਰਨ ਪਰਤੀਕ ਹੀ ਸਨ। ੨੪ ਸਾਲ ਦੀ ਉਮਰ ਤੋਂ ਪਹਿਲਾਂ ਨਾਂ ਆਪ ਨੇ ਗਰਹਿਸਤ ਵਿਚ ਪਰਵੇਸ਼ ਕੀਤਾ ਅਤੇ ਨਾ ਹੀ ਆਪਣੇ ਬਚਿਆਂ ਨੂੰ ਕਰਨ ਦਿਤਾ। ਆਚਰਣ ਦੀ ਉਚਤਾ ਤੇ ਸਦਾਚਾਰ ਆਦਿ ਵਲ ਬਹੁਤ ਬਰੀਕੀ ਨਾਲ ਤਕਦੇ। ਸਬਬ ਨਾਲ ਆਪ ਜੀ ਨੂੰ ਆਪਣੀ ਜੀਵਨ-ਸੰਗਣੀ ਅਰਧੰਗਣੀ ਵੀ ਆਪ ਜਿਹੀ ਹੀ ਸਰਬ ਗੁਣਾਂ ਦੀ ਖਾਣ ਪਰਾਪਤ ਹੋਈ ਸੀ। ਸੰਭਿਅਤਾ, ਸੁਹਿਰਦਤਾ, ਨਿਰਮਾਣਤਾ, ਸੇਵਾ-ਭਾਵ ਆਦਿ ਚੰਗੇਰੇ ਤੇ ਉਚੇਰੇ ਗੁਣਾਂ ਦੀ ਤਾਂ ਸ੍ਰੀਮਾਤ ਭੂਪੇਂਦਰ ਕੌਰ ਜੀ ਜਿਉਂਦੀ

ਜਾਗਦੀ ਪ੍ਰਿਤਮਾਂ ਸਨ । ਸੰਗਤ ਦੇ ਜੂਠੇ ਭਾਂਡੇ ਮਾਂਜਣੇ, ਗਰੀਬ ਤੇ ਯਤੀਮ ਬਚਿਆਂ ਦੀ ਪਾਲਣਾ ਤੇ ਦੇਖ-ਰੇਖ ਕਰਨਾ ਤਾਂ ਸ੍ਰੀ ਮਾਤਾ ਜੀ ਆਪਣਾ ਸਭ ਤੋਂ ਪਹਿਲਾ ਕੰਮ ਸਮਝਦੇ ਸਨ । ਗਰੀਬ ਮਾਈਆਂ ਜਾਂ ਆਪ ਜੀ ਦੀ ਉਮਰਾਂ ਦੀਆਂ ਹੋਰ ਸਰਬ ਸਾਧਾਰਨ ਇਸਤਰੀਆਂ ਆਪ ਜੀ ਦੇ ਸਿਲੇ ਸਿਲਾਏ ਬਸਤਰ ਆ ਮੰਗਦੀਆਂ । ਆਪ ਪਾਟੇ ਪੁਰਾਣੇ ਬਸਤਰ ਪਾ ਕੇ ਗੁਝਾਰਾ ਕਰ ਲੈਂਦੇ ਪਰ ਸਵਾਲੀ ਨੂੰ ਕਦੀ ਵੀ ਖਾਲੀ ਤੇ ਨਿਰਾਸ਼ ਨਾ ਜਾਣ ਦੇਂਦੇ ।

ਨਾਮ-ਬਾਣੀ ਦਾ ਪਰਵਾਹ

ਉਂਝ ਤੇ ਜਦ ਤੋਂ ਆਪ ਨੇ ਸੁਰਤ ਸੰਭਾਲੀ ਸੀ ਤਦ ਤੋਂ ਹੀ ਹਰ ਸਿਆਲ ਵਿਚ, ਇਕ ਸੌ ਇਕ ਅਖੰਡ ਪਾਠ ਚੱਕਰ ਕਰਦੇ । ਚਾਰ ਪਾਠੀ ਹੋਰ ਹੁੰਦੇ ਤੇ ਪੰਜਵੇਂ ਆਪ ਜੀ । ਅਖੰਡ ਪਾਠ ਵਿਚ ਆਪ ਪੂਰੀ ਤਰਾਂ ਆਪਣੇ ਹਿਸੇ ਦਾ ਪਾਠ ਕਰਦੇ । ਸਰਲ, ਸੁਧ ਤੇ ਸੁਰੀਲਾ ਪਾਠ ਆਪ ਜੀ ਵਰਛਾ ਬਹੁਤ ਹੀ ਘਟ ਪਾਠੀ ਕਰ ਸਕਦੇ ਸਨ । ੧੯੭੭ ਤੋਂ ਤਾਂ ਅਖੰਡ ਪਾਠਾਂ ਦਾ ਇਕ ਤਰਾਂ ਦਾ ਸਮੁੰਦਰੀ ਪਰਵਾਹ ਚਲਾ ਦਿਤਾ ਸੀ । ਇਸ ਸਾਲ ਪਰਸਿਧ ਇਤਿਹਾਸਕ ਗੁਰਦਵਾਰਾ ਜੋ ਬੀਕਾਨੇਰ ਰਾਜ ਵਿਚ ਵਾਕਿਆ ਹੈ ੧੦੧ ਅਖੰਡ ਪਾਠ ਕੀਤੇ । ਬਾਹਰੋਂ ਲਕੜਾਂ ਲਿਆਉਣੀਆਂ, ਚੱਕੀ ਨਾਲ ਆਟਾ ਪੀਹਣਾ, ਲੰਗਰ ਦੇ ਭਾਂਡੇ ਮਾਂਜਣ ਦੀ ਸੇਵਾ, ਆਪ ਢੀ ਸਾਧਾਰਣ ਸਿਖਾਂ ਵਾਂਗ ਹੀ ਕਰਦੇ ।

੧੯੭੮ ਬਿ: ਨੂੰ ਪਿਠਾਰੜ ਦੇ ਬੀੜ ਵਿਚ-ਜੋ ਮਹਾਰਾਜਾ ਗੁਰਚਰਨ ਸਿੰਘ ਨਾਭਾ ਨੇ- ਆਪ ਜੀ ਦੇ ਵਰ ਨਾਲ ਪੁਤਰ ਜੰਮਣ ਦੀ ਭੇਟਾ ਵਜੋਂ ਆਪ ਨੂੰ ਸਮੇਤ ਰੋਲਫ਼ ਰਾਇਸ ਕਾਰ ਅਤੇ ੧੦ ਹਜ਼ਾਰ ਨਕਦ ਰੁਪਏ ਦਿੱਤੇ ਸੀ, ੮੭੦ ਅਖੰਡ ਪਾਠ ਕੀਤੇ ।

੧੯੮੬ ਵਿਚ ਸ੍ਰੀ ਭੈਣੀ ਸਾਹਿਬ ੪੦੦ ਅਖੰਡ ਪਾਠ ਕੀਤੇ ।
 ੧੯੮੮ ਦੇ ਸ੍ਰੀ ਭੈਣੀ ਸਾਹਿਬ ਦੇ ਹੋਲੇ ਵਿਚ ੩੦੦ ਸਾਧਾਰਣ
 ਪਾਠ ਕਰ ਕੇ ਭੋਗ ਪਾਏ । ਫਿਰ ਇਸੇ ਨਾਲ ਸਾਵਣ ਤੋਂ ਆਰੰਭ
 ਕਰ ਕੇ ੩੧ ਭਾਦਰੋਂ ਤੀਕ ੧੫ ਪਾਠਾਂ ਦੇ ਭੋਗ ਰੋਗਾਨ ਪੈਂਦੇ
 ਰਹੇ । ਇਕੱਲਾ ਇਕੱਲਾ ਦਸਦਿਆਂ ਬਹੁਤ ਵਿਸਥਾਰ ਦੀ ਲੋੜ
 ਹੈ । ਸਮੁੱਚੇ ਤੌਰ ਤੇ ਜੇ ਮੈਂ ਇਹ ਆਖ ਦਿਆਂ ਤਦ ਇਹ ਇਕ
 ਬਹੁਤ ਵਡੀ ਸਚਿਆਈ ਹੈ ਕਿ ਹਜ਼ੂਰ ਨੇ ਆਪਣੇ ਜੀਵਨ
 ਵਿਚ, ਆਪਣਾ ਧਰਮ ਜਾਣ ਕੇ ੧੦ ਹਜ਼ਾਰ ਅਖੰਡ ਪਾਠ ਅਤੇ
 ੮ ਲਖ ਸਾਧਾਰਣ ਪਾਠ ਕਰ ਕੇ ਭੋਗ ਪਾਏ । ਜਿਸ ਦਾ ਪੂਰਨ
 ਵੇਰਵਾ ਮੇਰੇ ਕੋਲ ਮੌਜੂਦ ਹੈ ।

ਇਹ ਕਿਸੇ ਵਿਖਾਵੇ ਲਈ ਜਾਂ ਵਿਗਿਆਪਨ ਬਾਜ਼ੀ ਲਈ
 ਬਿਉਪਾਰਕ ਨੁਕਤਾ-ਨਿਗਾਹ ਨਾਲ ਨਹੀਂ, ਸਗੋਂ ਆਪਣਾ
 ਧਰਮ ਸਮਝ ਕੇ-ਆਪਣੇ ਕੋਲੋਂ ਖਰਚ ਕਰ ਕੇ-ਸਭੇ ਕੁਝ ਕੀਤਾ ।
 ਕਦੀ ਕਿਸੇ ਕੋਲੋਂ ਕੁਝ ਮੰਗਿਆ ਨਹੀਂ, ਕਦੀ ਕੋਈ ਅਪੀਲ
 ਨਹੀਂ ਕੀਤੀ । ਅਜ ਤੀਕ ਦੇ ਹੋ ਚੁਕੇ ਕਿਸੇ ਵੀ ਮਹਾਂ ਪੁਰਸ਼ ਦੇ
 ਜੀਵਨ ਵਿਚ ਏਡਾ ਧਾਰਮਿਕ ਪੱਖ ਬਾਇਦ ਹੀ ਪਰਬਲ ਹੋਵੇ
 ਜਿੰਨਾ ਆਪ ਜੀ ਵਿਚ ਸੀ । ਲੋਕ ਵਿਖਾਵੇ ਲਈ ਜਾਂ ਲੋਕ-
 ਵਾਹਵਾ, ਝੂਠੇ ਸਤਿਕਾਰ ਲਈ ਕੋਈ ਵੀ ਕਿਰਤ ਕਰਨੀ ਆਪ
 ਜੀ ਨੂੰ ਨਹੀਂ ਸੀ ਭਾਉਂਦੀ । ਧਰਮ ਤੇ ਆਪਣਾ ਆਦਰਸ਼ ਛੱਡ
 ਕੇ ਲੋਕ ਵਿਖਾਵੇ ਜਾਂ ਲੋਕਾਂ ਦੀ ਰੁਚੀ ਆਪਣੇ ਵਲ ਖਿਚਣ
 ਲਈ ਉਹ ਕਦੀ ਵੀ ਕੋਈ ਕਿਰਤ ਨਹੀਂ ਸਨ ਕਰਦੇ ।

ਪੰਥਕ ਤੇ ਲੋਕ-ਭਲਾਈ

ਬਹੁਤਿਆਂ ਦੇ ਹਿਤ ਵਾਸਤੇ, ਬਹੁਤਿਆਂ ਦੇ ਸੁਖ ਵਾਸਤੇ
 ਹਜ਼ੂਰ ਸਦਾ ਤਤਪਰ ਰਹਿੰਦੇ ਹੋਏ ਕੋਈ ਨਾ ਕੋਈ ਮਹਾਨ

ਕਾਰਜ ਕਰਦੇ ਹੀ ਰਹਿੰਦੇ। ਜਿਥੇ ਆਪ ਜੀ ਦੇ ਜੀਵਨ ਵਿਚ ਜਿਹਾ ਕਿ ਮੈਂ ਪਿਛੇ ਦਸ ਆਇਆ ਹਾਂ—ਧਰਮ ਪੱਖ ਬਹੁਤ ਬਲਵਾਨ ਸੀ, ਉਥੇ ਲੋਕ ਹਿਤ ਦਾ ਵੀ ਬਹੁਤ ਵਿਚਾਰ ਰਖਦੇ। 'ਸਰਬਤ ਦੇ ਭਲੇ ਦਾ ਆਦਰਸ਼' ਆਪ ਜੀ ਕਦੀ ਵੀ ਅੱਖਾਂ ਤੋਂ ਪਰੇਰੇ ਨਹੀਂ ਸਨ ਕਰਦੇ। ਗੁਰਮਤ ਧਾਰਨਾ ਅਤੇ ਗੁਰਮਤ ਸੰਗੀਤ ਦੇ ਤਾਂ ਆਪ ਜੀ ਇਕ ਤਰਾਂ ਸ਼ੈਦਾਈ ਹੀ ਸਨ।

ਜਦ ਤੋਂ ਅਕਾਲੀਆਂ ਨੇ ਗੁਰਦਵਾਰੇ ਕਾਬੂ ਕੀਤੇ ਸਨ, ਤਦ ਤੋਂ ਹੀ ਕੀਰਤਨੀ ਰਬਾਬੀਆਂ ਨੂੰ ਗੁਰਦਵਾਰਿਆਂ ਵਿਚੋਂ ਜਵਾਬ ਦੇ ਦਿਤਾ ਗਿਆ। ਪਰ ਹਜ਼ੂਰ ਨੇ ਜਦ ਇਹ ਦੇਖਿਆ ਕਿ ਇਹ ਰਬਾਬੀ ਹੀ ਸਨ ਜੋ ਸ਼ਹੀਦ, ਸੰਗੀਤ ਤੇ ਸਾਹਿਤ ਸਿਰਤਾਜ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਚਲਾਈ ਹੋਈ ਸੰਗੀਤਕ ਪੱਧਤੀ ਨੂੰ, ਆਪਣੀ ਵਿਰਾਸਤ ਸਮਝ ਕੇ ਸੰਭਾਲੀ ਤੁਰੇ ਆਏ ਹਨ। ਜੇ ਇਹ ਖਤਮ ਹੋ ਗਏ ਤਾਂ 'ਗੁਰਮਤ ਸੰਗੀਤ' ਪਧਤੀ

ਸਦਾ ਲਈ ਖਤਮ ਹੋ ਜਾਵੇਗੀ। ਉਹਨਾਂ ਵਿਚੋਂ ਵੀ ਭਾਈ ਮੋਤੀ ਜੋ ਸਚਮੁਚ ਹੀ ਗੁਰਮਤ ਸੰਗੀਤ ਸਾਗਰ ਦਾ ਸੁਚਾ ਮੋਤੀ ਸੀ, ਨਹੀਂ ਰਿਹਾ। ਉਹਨਾਂ ਦੇ ਜੋੜੀਦਾਰ ਭਾਈ ਤਾਬਾ, ਭਾਈ ਮੋਲੂ, ਭਾਈ ਮੋਲੂ ਖਾਲਸਾ ਤੇ ਭਾਈ ਲਾਲ ਜੋ ਅਜੇ ਤੀਕ ਜੀਵਤ ਹਨ—ਜੇ ਇਹ ਵੀ ਨਾ ਰਹੇ ਤਦ ਗੁਰਮਤ ਸੰਗੀਤ ਵੀ ਨਹੀਂ ਰਹਿ ਸਕੇਗਾ; ਇਸ ਵਿਚਾਰ ਨਾਲ ਹਜ਼ੂਰ ਨੇ 'ਗੁਰਮਤ ਸੰਗੀਤ ਸੰਮੇਲਨ' ਕਰਨ ਦਾ ਫੈਸਲਾ ਕੀਤਾ। ਜੋ ੧੯੩੩ ਈਸਵੀ ਵਿਚ ਅੱਸੂ ਦੇ ਮਹੀਨੇ ਸ੍ਰੀ ਭੈਣੀ ਸਾਹਿਬ ਵਿਚ ਹੋਇਆ।

ਜਿਸ ਵਿਚ ਫੈਸਲਾ ਹੋਇਆ ਸੀ ਕਿ ਇਸ ਸੰਮੇਲਨ ਵਿਚ

ਤੰਤੀ ਸਾਜ਼ ਹੀ ਵਜਾਏ ਜਾ ਸਕਣਗੇ, ਹਾਰਮੋਨੀਅਮ ਨਹੀਂ ਵਜਾਇਆ ਜਾਵੇਗਾ । ਜਿਸ ਰਾਗ ਦਾ ਸ਼ਬਦ ਹੋਵੇ ਉਸੇ ਰਾਗ ਵਿਚ ਹੀ ਗਾਇਆ ਜਾਵੇ । ਇਸ ਵਿਚ ਭਾਰਤ ਭਰ ਦੇ ਗੁਰਮਤ ਸੰਗੀਤ ਕਲਾਕਾਰਾਂ ਨੇ ਬਹੁਤ ਉਤਸ਼ਾਹ ਨਾਲ ਹਿਸਾ ਲਿਆ । ਅਵਲ ਰਹਿਣ ਵਾਲੇ ਨੂੰ ਬਹੁਤ ਵਧੀਆ ਤੇ ਕੀਮਤੀ ਘੋੜੀ ਇਨਾਮ ਵਿਚ ਦਿਤੀ ਗਈ । ਦੂਜੇ ਨੰਬਰ ਵਾਲੇ ਨੂੰ ੨੫ ਸੇਰ ਪੱਕਾ ਦੁਧ ਦੇਣ ਵਾਲੀ ਮੱਝ ਅਤੇ ਤੀਜੇ ਨੰਬਰ ਵਿਚ ਆਏ ਸਜਣ ਨੂੰ ਮਿੰਟਗੁਮਰੀ ਨਸਲ ਦੀ ਗਊ ਦਿਤੀ ਗਈ । ਜਿਸ ਨੂੰ ਦਿਨ ਵਿਚ ਤਿੰਨ ਵਾਰ ਚੋਇਆ ਜਾਂਦਾ ਜੀ । ਜਜਮੈਂਟ ਕਰਨ ਵਾਲੇ ਚਾਰ ਸਜਣ ਨੀਅਤ ਕੀਤੇ ਗਏ ਸਨ ਜੋ ਸੰਗੀਤ ਖਾਸ ਕਰ ਕੇ ਗੁਰਮਤ ਸੰਗੀਤ ਦੇ ਮਾਹਿਰ ਸਨ । ਜਿਹਨਾਂ ਦੇ ਨਾਉਂ ਇਹ ਸਨ—

- (੧) ਭਾਈ ਸਾਹਿਬ ਭਾਈ ਕਾਨ੍ਹ ਸਿੰਘ ਜੀ ਨਾਭਾ ।
- (੨) ਸਰਦਾਰ ਮੁਕੰਦ ਸਿੰਘ ਜੀ ਰਾਈਸ, ਸ਼ਿਮਲਾ ।
- (੩) ਸੰਤ ਹੀਰਾ ਸਿੰਘ ਜੀ ਰਾਗੀ ਲੰਮੇ ਜਾਗੀਰ ।
- (੪) ਬਾਬਾ ਨਿਹਾਲ ਸਿੰਘ ਜੀ ਪਟਿਆਲਾ ।

ਅਵਲ ਰਹਿਣ ਵਾਲੇ ਸਜਣ ਨੂੰ ਘੋੜੀ ਦੇ ਨਾਲ ੫੦੦) ਰੁਪਏ, ਦੋਮ ਨੂੰ ਮੱਝ ਤੇ ਨਾਲ ੨੫੦) ਰੁਪਏ, ਤੀਜੇ ਨੂੰ ਗਊ ਤੇ ਨਾਲ ੧੦੦) ਰੁਪਿਆ ਦਿਤਾ ਗਿਆ । ਹੋਰ ਜਿਹੜੇ ਜਿਹੜੇ ਸਜਣਾਂ ਨੇ ਸੰਮੇਲਨ ਵਿਚ ਹਿਸਾ ਲਿਆ ਉਹਨਾਂ ਸਭਨਾਂ ਨੂੰ ਇਕ ਇਕ ਵਧੀਆ ਗਊ, ਆਉਣ ਜਾਣ ਦਾ ਖਰਚ, ਕਰਾਇਆ ਤੇ ਸਿਰੋਪਾਓਂ ਦੇ ਕੇ ਵਿਦਾ ਕੀਤਾ । ਕਲਾਕਾਰਾਂ ਤੋਂ ਬਿਨਾਂ ਹਜ਼ਾਰਾਂ ਲੋਕੀਂ, ਗੈਰ-ਨਾਮਧਾਰੀ ਇਸ ਕਾਨਫਰੰਸ ਨੂੰ ਉਚੇਚਤਾ ਨਾਲ ਵੇਖਣ ਆਏ ਸਨ ।

ਗੁਰੂ ਨਾਨਕ ਸਰਬ ਸੰਪਰਦਾਇ ਕਾਨਫ਼ੈਂਸ

ਅਕਾਲੀਆਂ ਦੇ ਗੁਰਦੁਆਰਿਆਂ ਦੇ ਕਬਜ਼ੇ ਕਰਨ ਤੋਂ ਬਾਕੀ ਸਿਖ ਸੰਪ੍ਰਦਾਵਾਂ ਆਪਣੇ ਆਪ ਨੂੰ ਸਿਖ ਕਹੋਣ ਤੇ ਸਿਖਾਂ ਦੇ ਨੇੜੇ ਲਗਣ ਤੋਂ ਨਾ ਕੇਵਲ ਡਰਦੀਆਂ ਹੀ ਸਨ ਸਗੋਂ ਸਿਖਾਂ ਦੇ ਖਿਲਾਫ਼ ਬਹੁਤ ਸਾਰਾ ਪਰਚਾਰ ਵੀ ਕਰੀਆਂ ਸਨ । ਸ੍ਰੀ ਗੁਰਦੇਵ ਜੀ ਇਹ ਵੇਖ ਕੇ ਬਰਦਾਸ਼ਤ ਨਾ ਕਰ ਸਕੇ ਅਤੇ ਸ੍ਰੀ ਗੁਰੂ ਨਾਨਕ ਸਰਬ ਸੰਪਰਦਾ ਕਾਨਫ਼ੈਂਸ ਕਰਕੇ ਟੁਟ ਚੁਕੇ ਦਿਲਾਂ ਦੇ ਸ਼ੀਸ਼ੇ ਨੂੰ ਮੁੜ ਜੋੜਨ ਦਾ ਪ੍ਰਯਤਨ ਕੀਤਾ । ਇਸ ਕਾਨਫ਼ੈਂਸ ਤੇ ਹਜ਼ੂਰ ਦਾ ੭੦ ਹਜ਼ਾਰ ਖਰਚ ਆਇਆ । ਇਸਦੇ ਪ੍ਰਧਾਨ ਹਿਜ਼ ਹੋਲੀ ਨੈਸ ਭਾਈ ਸਾਹਿਬ ਭਾਈ ਅਰਜਨ ਸਿੰਘ ਬਾਗੜੀਆਂ ਸਨ ਇਹ ੧੩-੧੦-੩੩ ਨੂੰ ਪੁਜੇ, ਆਪ ਜੀ ਦੇ ਨਾਲ ਸਰਸੰਦਰ ਸਿੰਘ ਜੀ ਮਜੀਠਾ ਭਾਈ ਜੋਧ ਸਿੰਘ ਜੀ ਪਰਿੰਸੀਪਲ, ਭਾਈ ਸਾਹਿਬ ਸਰਦਾਰ ਬਹਾਦਰ ਭਾਈ ਕਾਹਨ ਸਿੰਘ ਜੀ ਨਾਭਾ । ਜਿਹਨਾਂ ਦਾ ਹਜ਼ਾਰਾਂ ਸੰਗਤਾਂ ਨੇ ਸ਼ਰਧਾ ਤੇ ਸਤਕਾਰ ਨਾਲ ਸੁਆਗਤ ਕੀਤਾ ਨਾਮਧਾਰੀ ਦਰਬਾਰ, ਨਿਰਮਲ ਮਹਾਂ ਮੰਡਲ, ਚੀਫ਼ ਖਾਲਸਾ ਦੀਵਾਨ, ਉਦਾਸੀਨ ਮਹਾਂ ਮੰਡਲ, ਦੋਵੇਂ ਅਕਾਲੀ ਪਾਰਟੀਆਂ, ਗੜ ਗੱਲ ਅਕਾਲੀ ਦੀਵਾਨ, ਪੰਚ ਖਾਲਸਾ ਦੀਵਾਨ, ਬੁਢਾ ਦਲ ਨਿਹੰਗ ਸਿੰਘ, ਸੇਵਾ ਪੰਥੀ, ਅੱਡਣ ਸ਼ਾਹੀ ਆਦਿ ਪ੍ਰਸਿਧ ਸੰਸਥਾਵਾਂ ਦੇ ਸਜ਼ਨ ਸਨ ! ਅਰਦਾਸੇ ਦੇ ਪਿਛੋਂ ਸੁਆਗਤ ਕਮੇਟੀ ਦੇ ਪ੍ਰਧਾਨ ਸਰਦਾਰ ਲਛਮਣ ਸਿੰਘ ਜੀ ਨੇ ਆਪਣਾ ਸੁਆਗਤੀ ਪੱਤ੍ਰ ਪੜ੍ਹਿਆ ਫਿਰ ਪ੍ਰਧਾਨਗੀ ਭਾਸ਼ਨ ਭਾਈ ਸਾਹਿਬ ਭਾਈ ਅਰਜਨ ਸਿੰਘ ਜੀ ਨੇ ਪੜ੍ਹਦਿਆਂ ਹੋਇਆਂ ਸਾਡੇ ਸ੍ਰੀ ਗੁਰਦੇਵ ਜੀ ਸਬੰਧੀ ਸ਼ਿਕਰੇ ਕਢਦਿਆਂ ਕਿਹਾ:-- ਮੌਜੂਦਾ ਸਮੇਂ ਵਿਚ ਸਿੰਘ ਸਭਾ ਮੂਮੇਂਟ ਤੋਂ ਪਹਿਲਾਂ ਜਦ ਲੋਕੀਂ ਗੁਰਬਾਣੀ ਤੋਂ ਕੋਰੇ ਤੇ ਨਾਮ ਅਛਿਆਸ ਤੋਂ

ਖਾਲੀ ਹੋ ਗਏ ਸਨ ਤਾਂ ਬਾਬਾ ਰਾਮ ਸਿੰਘ ਜੀ ਮਹਾ-

ਰਾਜ ਨੇ ਆਕੇ ਇਹ ਘਾਟਾ ਪੂਰਾ ਕੀਤਾ । ਅਜ ਉਨ੍ਹਾਂ ਦੇ ਬਾ

ਥਿਰਾਜਮਾਨ ਉਚ ਹਸਤੀ ਨੇ ਪੰਥ ਦੀ ਖੇਰੂੰ ਖੇਰੂੰ ਹਾਲਤ ਨੂੰ ਦੇਖਕੇ
ਤੇ ਇਸ ਸਾਡੀ ਉਚੀ ਅਵਸਥਾ ਤੋਂ ਨੀਵੀਂ ਹੋਈ ਹਾਲਤ ਨੂੰ ਦੇਖ
ਕੇ ਇਹ ਸਹਾਰਾ ਨਹੀਂ ਖਾਧਾ ਕਿ—“ਸਾਨੂੰ ਕੀ” ਆਖ ਕੇ ਚੁਪ
ਕਰ ਰਹਿਣ, ਸਾਨੂੰ ਫਿਰ “ਏਕ ਪਿਤਾ ਏਕਸ ਕੇ ਹਮ ਬਾਰਕ”
ਅਨੁਸਾਰ ਸਾਨੂੰ ਇਕ ਕਰਨ ਦੇ ਚਾਉ ਨਾਲ ਤੇ ਇਕ ਹੋਣ ਲਈ
ਅਜ ਸੱਦਾ ਦਿਤਾ ਹੈ । ਤੇ ਐਨੀ ਫੇਚਲ ਤੇ ਖਰਚ ਕਰਕੇ ਸਾਨੂੰ
ਨਾਮ ਜਪਣ ਵਾਲੀ ਧਰਤੀ ਉਤੇ ਇਕੱਠਿਆਂ ਕਰ ਦਿਤਾ ਹੈ । ਤੇ
ਬਾਬਾ ਜੀ ਸ੍ਰੀ ਮਹਾਰਾਜ ਪ੍ਰਤਾਪ ਸਿੰਘ ਦੇ ਚਿਤ ਵਿਚ ਪੁਰਾਣੀ
ਉਮਾਹ ਹੈ ਕਿ ਪੰਥ ਖੇਰੂੰ ਖੇਰੂੰ ਹੋਇਆ ਨਾ ਰਹੇ । ਇਸ ਉਦਮ
ਲਈ ਅਸੀਂ ਜਿੰਨਾਂ ਵੀ ਮਾਣ ਤੇ ਧੰਨਵਾਦ ਕਰੀਏ ਬੋੜਾ ਹੈ । ਮੈਂ
ਆਪ ਸਰਸ ਵਲੋਂ ਨਾਮਧਾਰੀ ਦਰਬਾਰ ਦਾ ਧੰਨਵਾਦ
ਕਰਦਾ ਹਾਂ ।

ਇਸ ਕਾਨਫਰੰਸ ਦਾ ਮਨੋਰਥ ਜੋ ਪਰਧਾਨ ਸਾਹਿਬ ਜੀ
ਨੇ ਦਸਿਆ ਸੀ ਉਹ ਇਹ ਸੀ:—

“ਇਸ ਕਾਨਫਰੰਸ ਦਾ ਮਨੋਰਥ ਉਨ੍ਹਾਂ ਸ੍ਰੀ ਗੁਰੂ ਨਾਨਕ
ਪੰਥੀ ਸਾਰੀਆਂ ਸੰਪਰਦਾਵਾਂ ਵਿਚ ਪ੍ਰਸਪਰ ਪਰਿਮ ਕਰਨਾ ਤੇ ਏਕਤਾ
ਪੈਦਾ ਕਰਨਾ ਹੈ ਜਿਨ੍ਹਾਂ ਦੇ ਵਿਸ਼ਵਾਸ ਦੀ ਨੀਹ ਸਤਿਗੁਰਾਂ ਦੀ
ਉਚਾਰੀ ਬਾਣੀ ਹੈ ਜੋ ਸ੍ਰੀ ਗੁਰੂ ਗਰੰਥ ਸਾਹਿਬ ਤੇ ਸ੍ਰੀ ਦਸਮ ਗਰੰਥ
ਵਿਚ ਵਿਦਮਾਨ ਹੈ”

ਇਸ ਕਾਨਫਰੰਸ ਦਾ ਸਭ ਤੋਂ ਵਧੀਕ ਆਹਲਾ ਉਹ
ਰੁਹਮਤਾ ਸੀ ਜੋ ਹਜ਼ੂਰ ਨੇ ਇਹਨਾਂ ਪੰਗਤੀਆਂ ਦੇ ਲੇਖਕ ਆਪਣੇ
ਸੰਵਕ ਸੰਤ ਇੰਦਰ ਸਿੰਘ ‘ਚਕਰਵਰਤੀ’ ਤੋਂ ਪੇਸ਼ ਕਰਵਾਏਆ

ਮੀ । ਜਿਸ ਨੂੰ ਪਤਾ ਕੇ ਹਜ਼ੂਰ ਦੇ ਦਿਲ ਦਾ ਭਾਵ ਆਪ ਜੀ ਦੀ ਨਿਰਪਖਤਾ, ਸਰਬਤ ਦੇ ਭਲੇ ਦੀ ਲੋਚ ਹਰ ਇਕ ਲਈ ਪਰੋਮ ਪਿਆਰ ਪੈਦਾ ਕਰਨ ਦੀ ਗੀਤ ਦਾ ਚੰਗੀ ਤਰ੍ਹਾਂ ਪਤਾ ਲਗ ਜਾਂਦਾ ਹੈ ਜੋ ਇਹ ਸੀ:-

੨. 'ਇਹ ਕਾਨਫਰੰਸ ਸਮੂਹ ਸੰਪਰਦਾਵਾਂ ਦੇ ਸੰਤਾਂ, ਮਹੰਤਾਂ, ਪਰਚਾਰਕਾਂ, ਰਾਗੀਆਂ, ਗਿਆਨੀਆਂ, ਅਖਬਾਰਾਂ ਦੇ ਐਡੀਟਰਾਂ ਅਤੇ ਹੋਰ ਜ਼ਿੰਮੇਵਾਰ ਸਜਨਾਂ ਨੂੰ ਬੋਨਤੀ ਕਰਦੀ ਹੈ ਕਿ ਉਹ ਆਪਣੇ ਪਰਚਾਰ ਵਿਚ ਕਿਸੇ ਸੰਪਰਦਾਇ ਦੇ ਅਸੂਲਾਂ ਜਾਂ ਮਰਯਾਦਾ ਉੱਤੇ ਕੋਈ ਹਮਲਾ ਨਾ ਕਰਨ ਅਤੇ ਆਪਣੇ ਅਸੂਲਾਂ ਦਾ ਪਰੋਮ ਪਿਆਰ ਅਰ ਵਿਦਵਤਾਂ ਦੀਆਂ ਖੂਬੀਆਂ ਅਨੁਸਾਰ ਮੰਡਨ ਰੂਪ ਵਿਚ ਪਰਚਾਰ ਕਰਨ ।'

ਭਿਠਾ ਜੋ ਨਾ ਇਸ ਗੁਰਮਤੇ ਵਿਚ, "ਜਿਤ ਦੁਆਰੇ ਉਬਰਹਿ ਤਿਥੈ ਲੋਹੁ ਉਬਾਰ" ਦੇ ਮਹਾਂ ਵਾਕ ਦੀ ਵਰਤੋਂ ਦੀ ਕੋਈ ਸੋਹਣੀ ਝਾਤ ਪੈਂਦੀ ਹੈ ਅਤੇ ਸ੍ਰੀ ਹਜ਼ੂਰ ਦੇ ਨਿਰਮਲ ਨਿਰਵੈਰ ਪਾਰ ਦਰਬਾਰ ਉਜਲੇ ਮਹਾਨ ਦਿਲ ਦਾ ਕੋਛਾ ਸੋਹਣਾ ਪਰਤੀ-ਬਿੰਬਕ ਅਕਸ ਹੈ ।

ਕਾਨਫਰੰਸ ਦੇ ਅੰਤ ਵਿਚ ਸਤਿਕਾਰ ਯੋਗ ਪੰਥ ਦੀ ਮਹਾਨ ਉਚ ਵਿਯਕਤੀ ਪੰਥਕ ਪਿਆਰ ਪਰਚਾਰ ਤੇ ਸੇਵਾ ਦੀ ਨਿਸ਼ਕਾਮ ਮੂਰਤ ਸਰ ਸੁੰਦਰ ਸਿੰਘ ਜੀ ਮਜੀਠਾ ਨੇ ਕਿਹਾ-"ਮੈਨੂੰ ਨਿਸਚਾ ਹੈ ਕਿ ਸੰਗਤਾਂ ਮੈਨੂੰ ਓਸ ਮਹਾਂ ਉਚ ਵਿਯਕਤੀ ਦਾ ਧੰਨਵਾਦ ਕਰਨ ਦੀ ਆਕਿਆ ਦੇਣਗੀਆਂ ਕਿ ਜਿੰਨਾਂ ਨੇ ਸਾਨੂੰ ਮਿਲਕੇ ਬੈਠਣ ਦਾ ਅਵਕਾਸ ਦਿਤਾ ਹੈ ।-----ਮੈਨੂੰ ਆਸ ਹੈ ਕਿ

ਸ੍ਰੀ ਮਹਾਰਾਜ ਪਰਤਾਪ ਸਿੰਘ ਜੀ ਨੇ ਜਿਵੇਂ ਸਾਨੂੰ ਮਾਲਾ ਦੇ ਮਣਕਿਆਂ ਵਾਂਗ ਇਕ ਲੜੀ ਵਿਚ ਪਰੋਣ ਦਾ ਉਦਮ

ਕੀਤਾ ਹੈ ਅਸੀਂ ਓਸੇ ਤਰ੍ਹਾਂ ਪੜ੍ਹ ਕੇ ਆਪਣੇ ਫਰਬ ਦਾ ਪਾਲਨ ਕਰੀਏ ।———ਅੰਤ ਵਿਚ ਮੈਂ ਸ੍ਰੀ ਮਹਾਰਾਜ (ਪਰਤਾਪ ਸਿੰਘ) ਜੀ ਤੇ ਨਾਮਧਾਰੀ ਦਰਬਾਰ ਤੇ ਉਨ੍ਹਾਂ ਸਾਰੇ ਸਜਣਾਂ ਦਾ ਧੰਨਵਾਦ ਕਰਦਾ ਹਾਂ ਕਿ ਜਿੰਨਾ ਨੇ ਪਵਿਤਰ ਕਾਰਜ ਲਈ ਇਹ ਕੁਝ ਕਰ ਵਿਖਾਇਆ ਹੈ ।”

ਇਸ ਕਾਨਫਰੰਸ ਸਬੰਧੀ ਸਿਖ ਧਰਮ ਦੇ ਕਲਕੱਤਾ ਤੋਂ ਨਿਕਲਨ ਵਾਲੇ ਅਖਬਾਰ ਰੋਜ਼ਾਨਾ ਦੇਸ਼ ਦਰਪਨ ਨੇ ਲਿਖਿਆ ਸੀ:—

“ਜਿਥੇ ਅਸੀਂ ਆਪਣੀ ਮਿਲਾਪ ਕਾਨਫਰੰਸ ਦੀ ਕਾਮ-ਯਾਬੀ ਉਤੇ ਫੁਲੇ ਨਹੀਂ ਸਮਾਉਂਦੇ ਓਥੇ ਅਸੀਂ ਉਪਮਾ ਯੋਗ ਧਰਮ ਮੂਰਤੀ ਸ੍ਰੀ ਮਹਾਰਾਜ ਪਰਤਾਪ ਸਿੰਘ ਜੀ ਤੇ ਸਮੂਹ ਨਾਮਧਾਰੀ ਭਰਾਵਾਂ ਦਾ ਵੀ ਕੋਟਾਨ ਕੋਟ ਧੰਨਵਾਦ ਕਰਦੇ ਹਾਂ”

ਅਕਾਲੀ ਲੀਡਰ ਗਿਆਨੀ ਸ਼ੇਰ ਸਿੰਘ ਜੀ ਨੇ ਆਪਣੇ ਰੋਜ਼ਾਨਾ ਅਖਬਾਰ ‘ਸਿਖ ਸੇਵਕ’ ਅੰਮਰਿਤਸਰ ਵਿਚ ਲੰਮਾ ਚੌੜਾ ਲੇਖ ਲਿਖਵਿਆ ਕਿਹਾ ਸੀ ਕਿ—“ਤਿੰਨ ਚੀਜ਼ਾਂ ਇਸ ਕਾਨਫਰੰਸ ਵਿਚ ਖਾਸ ਪਰਸੰਸਾ ਯੋਗ ਸਨ:—ਇਕ ਨਾਮਧਾਰੀ ਵੀਰਾਂ ਦਾ ਅਖੰਡ ਕੀਰਤਨ ਤੇ ਇਸ ਵਿਚ ਖਾਸ ਕਰਕੇ ਬਾਬਾ ਪਰਤਾਪ ਸਿੰਘ ਜੀ ਦਾ ਆਪਣਾ ਹਿਸਾ । ਦੂਜਾ ਨਾਮਧਾਰੀ ਭਰਾਵਾਂ ਦਾ ਅੰਨ ਪਾਣੀ ਰਿਹਾਇਸ਼ ਦਾ ਖਰਚਾ ਤੇ ਸੇਵਾ———”

ਸਿਖਾਂ ਦੇ ਪਰਸਿਧ ਮਾਸਕ ਪਤਰ ਵਿਚ ਅਕਾਲੀ ਮੀਹਰ ਦੇ ਮੋਢੀ ਗਿਆਨੀ ਹੀਰਾ ਸਿੰਘ ਜੀ ‘ਦਰਦ’ ਨੇ ਚਾਰ ਪੰਜ

ਸਫੇ ਦਾ ਤਾਰੀਫੀ ਲੇਖ ਲਿਖਦਿਆਂ ਵਿਚਾਰ ਪਰਗਟ ਕੀਤੇ ਸਨ—

“ਕਾਨਫਰੰਸ ਸਦਣ ਵਾਲੇ ਨਾਮਧਾਰੀ ਵੀਰਾਂ ਦਾ ਪਰਬੰਧ ਆਪਣੇ ਲੀਡਰ **ਸ੍ਰੀ ਮਾਨ ਮਹਾਰਾਜ ਪਰਤਾਪ ਸਿੰਘ ਜੀ** ਦੀ ਕਮਾਨ ਹੇਠ ਸਲਾਘਾ ਯੋਗ ਸੀ। ਉਨ੍ਹਾਂ ਦੇ ਡਿਸਿਪਲਿਨ, ਆਈਆਂ ਸੰਗਤਾਂ ਨਾਲ ਸਲੂਕ, ਸੁਆਗਤ ਲੰਗਰ ਤੇ ਕੈਂਪਾਂ ਦਾ ਇੰਤਜ਼ਾਮ, ਰਸਪਤਾਲ ਆਦਿ ਦੀ ਜਿੰਨੀ ਵੀ ਸਿਫਤ ਕੀਤੀ ਜਾਵੇ ਥੋੜੀ ਹੈ”

ਪਰਸਿਧ ਦੇਸ਼ ਭਗਤ ਕੌਮੀ ਆਗੂ, ਫ਼ਰਬਾਨੀ ਦੇ ਪੁੰਜ ਸ੍ਰੀ ਮਾਨ ਬਾਬਾ ਗੁਰਦਿਤ ਸਿੰਘ ਜੀ ਕੌਮਾਗਾਰਾ ਮਾਰੂ ਵਾਲਿਆਂ ਇਕ ਲੰਮੇ ਚੌੜੇ ਲੇਖ ਵਿਚ ਲਿਖਿਆ ਸੀ ਕਿ:— ਜਦ ਈਸਵੀ ਸੰਨ ੧੯੨੯ ਨੂੰ ਆਲ ਇੰਡੀਆ ਕਾਂਗਰਸ ਦਾ

ਸਮਾਗਮ ਲਾਹੌਰ ਹੋਇਆ ਤਾਂ ਮੈਂ ਦੇਖਿਆ ਕਿ ਅਕਾਲੀ ਸਿੱਖਾਂ ਦੇ ਬੇਤਾਜ ਬਾਦਸ਼ਾਹ ਦੇ ਹੁਕਮ ਨਾਲ ਲਫ਼ਾ ਭਗ ਪੈਣਾ ਲਖ ਅਕਾਲੀ ਜੋ ਪਿੰਡਾਂ ਵਿਚੋਂ ਆਏ ਸਨ ਕਿਲੇ ਦੇ ਆਸ ਪਾਸ ਲੁਕ ਛਿਪ ਕੇ ਦਿਨ ਕਟ ਰਹੇ ਸਨ ਕਿਉਂਕਿ ਉਹਨਾਂ ਦੇ ਬਾਦਸ਼ਾਹ ਸ੍ਰੀ ਮਾਨ ਸਰਦਾਰ ਖੜਕ ਸਿੰਘ ਜੀ ਦਾ ਹੁਕਮ ਸੀ ਕਿ ਜੋ ਕਾਂਗਰਸ ਵਿਚ ਜਾਵੇਗਾ ਉਹ ਸਿਖ ਨਹੀਂ

ਰਹੇਗਾ। ਸੋ ਮੈਨੂੰ ਇਹ ਗਲ ਬੁਰੀ ਮਹਿਸੂਸ ਹੋਈ।—ਅਸੀਂ ਅਕਾਲੀ ਜਥਿਆਂ ਵਿਚ ਹੋਕਾ ਦੇਣਾ ਸ਼ੁਰੂ ਕਰ ਦਿਤਾ ਕਿ ਜਿਹੜਾ ਕਾਂਗਰਸ ਵਿਚ ਨਾ ਜਾਊ ਉਹ ਸਿਖ ਨਹੀਂ। ਇਹ ਹੋਕਾ ਸੁਣ ਕੇ ਹਜ਼ਾਰਾਂ ਅਕਾਲੀ ਕਾਂਗਰਸ ਪੰਡਾਲ ਵਲ ਤੁਰ ਪਏ। ਸਾਨੂੰ ਫਿਕਰ ਪਿਆ ਇਹਨਾਂ ਦੀ ਖੁਰਾਕ ਦਾ ਕੀ

ਪਰਬੰਧ ਕੀਤੀਏ । ਜਦ ਨਾਮਧਾਰੀਆਂ ਦਾ ਅਤੁਟ ਲੰਗਰ ਫਾਵੀ
 ਦੇ ਲਾਗੇ ਕਾਂਗਰਸ ਦੇ ਹਾਂਡੇ ਅੰਦਰ ਦੇਖਿਆ ਸੇਂ ਕਿਹਾ ਅਸੀਂ
 ਰਾਸ਼ਨ ਲੈ ਆਂਦੇ ਹਾਂ ਉਹ ਸਾਡੇ ਕਈ ਹਜ਼ਾਰ ਅਕਾਲੀਆਂ ਲਈ
 ਰੋਟੀ ਪਕਾ ਦੇਣ ਦੀ ਕਿਰਪਾਲਤਾ ਕਰਨ । ਉਹਨਾਂ ਕਿਹਾ ਰਾਸ਼ਨ
 ਦੀ ਲੋੜ ਨਹੀਂ ਤੁਸੀਂ ਇਕ ਲਖ ਅਕਾਲੀ ਲੈ ਆਓ ਪਰਸ਼ਾਦ
 ਤਿਆਰ ਮਿਲ ਜਾਵੇਗਾ । ਮੈਨੂੰ ਉਹਨਾਂ ਦੀ ਉਦਾਰਤਾ ਅਗੇ
 ਝੁਕਣਾ ਪਿਆ ਕਿਉਂਕਿ ਜੇਕਰ ਨਾਮਧਾਰੀਆਂ ਦਾ ਸ਼ਾਨਦਾਰ
 ਕੰਮ ਤੇ ਲੰਗਰ ਨਾ ਹੁੰਦਾ ਤਾਂ ਬੇਤਾਜ ਬਾਦਸ਼ਾਹ ਦੇ ਹੁਕਮ
ਉਥੇ ਕਿਸੇ ਸਿਖ ਦੀ ਸ਼ਕਲ ਨਹੀਂ ਦਿਸਣੀ

ਸੀ ਤੇ ਤਮਾਮ ਿਦੁਸਤਾਨ ਦੇ ਨਮਾਇੰਦੇ ਸਿਖਾਂ ਬਾਰੇ ਇਹੀ
 ਖਿਆਲ ਲੈਕੇ ਜਾਂਦੇ ਕਿ ਪੰਜਾਬ ਵਿਚ ਸਿਖ ਹੀ ਨਹੀਂ ਜੋ ਕੋਈ
 ਹੈ ਵੀ ਤਾਂ ਉਹ ਰਾਜਨੀਤੀ ਦੇ ਮੈਦਾਨ ਵਿਚ ਸਰਕਾਰ ਤੋਂ
 ਫ਼ਰਦੇ ਨਹੀਂ ਆਏ । ਲੇਕਨ ਅਫ਼ਰੀਨ ਹੈ ਨਾਮਧਾਰੀ ਸੰਪਰਦਾ
 ਦੇ ਆਗੂ **ਸ੍ਰੀ ਮਾਨ ਬਾਬਾ ਪਰਤਾਪ ਸਿੰਘ ਜੀ**

ਮਹਾਰਾਜ ਦੀ ਸੁਚੱਜੀ ਅਗਵਾਈ ਦੇ ਜਿਨ੍ਹਾਂ ਨੇ ਸਿਖਾਂ ਉਤੇ
 ਲਗਣ ਵਾਲੇ ਕਾਲੇ ਧਬੇ ਤੋਂ ਸਾਨੂੰ ਬਚਾ ਲਿਆ ਸੀ ।"

ਚੌਫ ਖਾਲਸਾ ਦੀਵਾਨ ਦੇ ਅਖਬਾਰ 'ਖਾਲਸਾ ਤੇ
 ਖਾਲਸਾ ਐਡਵੋਕੇਟ' ਨੇ ਅਦਸ਼ਾਦ ਕੀਤਾ ਸੀ:-

"ਇਸ ਕਾਨਫਰੰਸ ਦੀ ਕਾਰਵਾਈ ਨੇ ਪੰਥ ਦੀਆਂ ਸਰਬ
 ਸੰਪਰਦਾਵਾਂ ਵਿਚ ਪਿਆਰ ਦਾ ਇਕ ਖਾਸ ਵਲਵਲਾ ਪੈਦਾ
 ਕਰ ਦਿਤਾ ਹੈ । ਇਸ ਕਾਨਫਰੰਸ ਦੇ ਸਦਨ ਦੇ ਉਤਮ ਖਿਆਲ
 ਦੀ ਉਮੰਗ ਜਿਹਨਾਂ ਸਤਿਗੁਰ ਯੋਗ ਹਸਤੀਆਂ **ਸ੍ਰੀ ਮਾਨ**

ਬਾਬਾ ਪਰਤਾਪ ਸਿੰਘ ਜੀ ਅਤੇ ਨਾਮਧਾਰੀ ਦਰਬਾਰ ਦੇ ਸਜਣਾਂ ਦੇ ਹਿਰਦਿਆਂ ਵਿਚ ਉਪਜੀ ਤੇ ਇਸ ਨੂੰ ਨੇਪਰੇ ਚੜ੍ਹਾਉਣ ਵਿਚ ਜੋ ਉਦਮ, ਸੇਵਾ ਅਤੇ ਪਰੇਮ ਇਹਨਾਂ ਗੁਰਮੁਖਾਂ ਨੇ ਕੀਤਾ ਹੈ ਉਸ ਦੀ ਜਿੰਨੀ ਵੀ ਪਰਸੰਸਾ ਗੁਰੂ ਪੰਥ ਵਲੋਂ ਕੀਤੀ ਜਾਵੇ, ਥੋੜੀ ਹੈ।

ਸਿਖਾਂ ਦੇ ਇਕੋ ਇਕ ਹਾਸ-ਰਸ ਪਤਰ 'ਮੌਜੀ' ਦੇ ਵਿਦਵਾਨ ਸਾਹਿਤਕ ਸ: ਸ: ਚਰਨ ਸਿੰਘ ਜੀ 'ਸ਼ਹੀਦ' ਨੇ ਲਿਖਿਆ ਸੀ 'ਬੜੀ ਖੁਸ਼ੀ ਦੀ ਗਲ ਹੈ ਕਿ ਸਿਖ ਕੌਮ ਦਾ ਚਕਾਵਰਤੀ ਯੱਗ ਸ੍ਰੀ ੧੦੮ ਬਾਬਾ ਪਰਤਾਪ ਸਿੰਘ ਜੀ

ਮਹਾਰਾਜ ਨੇ ਭੈਣੀ ਸਾਹਿਬ ਵਿਚ ਰਚਿਆ ਸੀ ਉਹ ਆਸਾਂ ਉਮੇਦਾਂ ਤੋਂ ਵਧੀਕ ਕਾਮਯਾਬੀ ਨਾਲ ਨਿਰਵਿਘਨ ਸੰਪੂਰਣ ਹੋਇਆ ਹੈ।'

ਸਰਦਾਰ ਗੁਰਬਖਸ਼ ਸਿੰਘ ਜੀ ਐਡੀਟਰ 'ਪਰੀਤ ਲੜੀ' ਨੇ ਵਰਮਾਇਆ ਸੀ ਕਿ 'ਇਸ ਦੇ ਉਪਰੰਤ ਇਸ ਪੁਸ਼ਪ-ਹਾਰ ਦੀ ਗੋਂਦ ਤੇ ਸ਼ੋਭਾ **ਮਹਾਰਾਜ ਪਰਤਾਪ ਸਿੰਘ ਜੀ**

ਦੀ ਨਿਰਮਾਨਤਾ, ਸਾਫ ਦਿਲੀ, ਭੁਲ੍ਹਦੇ ਿਆਰ, ਸੁਚੀ ਨੀਅਤ ਤੇ ਦੇੜ੍ਹ ਸੁਭਾ ਦਾ ਸਿੱਟਾ ਹੈ। ਕੀ ਅਕਾਲੀ ਅਤੇ ਕੀ ਚੀਫ ਖਾਲਸਾ ਦੀਵਾਨ ਤੇ ਕੀ ਹੋਰ ਸਾਰੇ, ਇਸ ਜਾਦੂ ਅਸਰੀ ਨਾਲ ਮੋਹਿਤ ਮਲੂਮ ਹੁੰਦੇ ਸਨ। ਬਿਨਾਂ ਸੰਕੋਚ ਤੋਂ 'ਮਹਾਰਾਜ' ਦਾ ਸ਼ਬਦ ਵਰਤਿਆ ਜਾਂਦਾ ਸੀ ਤੇ ਚਰਨੀਂ ਹਥ ਲਾਏ ਜਾਂਦੇ ਸਨ ਜਿਨ੍ਹਾਂ ਨੇ ਕਦੇ ਕਿਸੇ ਦੀ ਪੈਰੀਂ

ਹਥ ਨਹੀਂ ਸੀ ਲਾਇਆ, ਉਹਨਾਂ ਨੂੰ ਵੀ ਮੈਂ
ਮਹਾਰਾਜ ਪਰਤਾਪ ਸਿੰਘ ਜੀ ਦੇ ਚਰਨ
ਛੋਹਦਿਆਂ ਵੇਖਿਆ ਹੈ।

ਅਕਾਲੀ ਸੰਪਰਦਾ ਦੇ ਹਰਮਨ ਪਿਆਰੇ ਰੋਜ਼ਾਨਾ
'ਅਕਾਲੀ ਪੱਤਰਕਾ' ਦੀ ਰਾਇ ਵਿਚ 'ਭੈਣੀ ਸਾਹਿਬ' ਵਿਚ
ਗੁਰੂ ਨਾਨਕ ਸਰਬ ਸੰਪਰਦਾ ਕਾਨਫਰੰਸ ਜਿਸ ਸ਼ਾਨ ਸ਼ੌਕਤ
ਅਰ ਕਾਮਯਾਬੀ ਨਾਲ ਸਮਾਪਤ ਹੋਈ ਹੈ ਉਸ ਨੂੰ ਵੇਖ ਕੇ ਹਰ
ਇਕ ਸਿਖ ਦਾ ਹਿਰਦਾ ਗਦ ਗਦ ਹੋ ਰਿਹਾ ਹੈ।

ਅਖਬਾਰ 'ਸੁਭੰਤਰ' ਦਾ ਖਿਆਨ ਸੀ ਕਿ 'ਸ੍ਰੀ ਮਹਾਰਾਜ
ਬਾਬਾ ਪਰਤਾਪ ਸਿੰਘ' ਸਾਹਿਬ ਵਿਚ ਜੋ ਪੰਥਕ ਦਰਦ ਮੌਜੂਦ ਹੈ
ਤੇ ਜਿਵੇਂ ਉਹਨਾਂ ਦੀ ਮਹਾਨ ਉਚ ਹਸਤੀ ਆਪਣੇ ਵਿਚ
ਮਿਲਾਪ ਦੀ ਕਾਬਲੀਅਤ ਰਖਦੀ ਹੈ ਜਿਵੇਂ ਉਹ ਆਪ ਕਹਿਣੀ
ਦੇ ਬਾਂ 'ਕਰਨੀ' ਦੇ ਕਾਇਲ ਹਨ। ਜਿਵੇਂ ਉਹਨਾਂ ਵਿਚ
'ਗਦੀਈ ਗਦਾ ਹਮਾਰੀ' ਦੇ ਵਾਕ ਅਨੁਸਾਰ ਨਿਰਮਾਣਤਾ,
ਨਿਰਛਲਤਾ, ਸਾਫ ਦਿਲੀ, ਸਚਾਈ, ਸਫਾਈ, ਨਿਰਭੈਤਾ,
ਭਰੋਪਣ ਤੇ ਪਿਆਰ ਦੀ ਕਣੀ, ਖਿੜੇ ਮਸਤਕ ਬਚਨ ਕਰਨ
ਦੀ ਜੁਗਤੀ, ਨੌਕ ਨੀਅਤੀ, ਕਠੌਰ ਹਿਰਦਿਆਂ ਨੂੰ ਰੁਗ ਭਰਨ
ਵਾਲੀ ਕਬਣੀ, ਜਿਹਨਾਂ ਕਦੇ ਭੁਲ ਕੇ ਵੀ ਚਰਨੀਂ ਹਥ ਨਹੀਂ
ਸੀ ਲਾਇਆ, ਉਹ ਵੀ ਭਜ ਭਜ ਜਬਰਨ-ਵਰਜਦਿਆਂ-
ਚਰਨ ਕੰਵਲਾਂ ਨੂੰ 'ਛੋਹਣਾ' ਆਪਣਾ ਗੁਰਸਿੱਖੀ ਕਰਤਵ
ਸਮਝਦੇ ਸਨ।

'ਮਰਦ ਅਗੰਮੜਾ' ਤੇ 'ਵਿਸ਼ਵਨੁਰ' ਆਦਿ ਮਹਾ ਕਾਵਿ
ਦੇ ਲੇਖਕ ਸ੍ਰੀ ਅਵਤਾਰ ਸਿੰਘ ਜੀ 'ਆਜ਼ਾਦ' ਨੇ 'ਆਕਾਸ਼

ਬਾਣੀ' ਪੱਤਰ ਦੁਆਰਾ ਸਾਦਰ ਕੀਤਾ, 'ਕਾਨਫਰੰਸ ਦੀ ਸਫਲਤਾ ਵੇਖ ਕੇ ਸਾਨੂੰ ਪਤਾ ਲਗਾ ਕਿ ਇਕ ਨਿਰਮਾਣ, ਭਜਨ-ਮੂਰਤ, ਸਾਈਂ ਨਾਲ ਜੁੜੇ ਮਹਾਪੁਰਖ ਦੀ ਉਚੀ ਵਿਅਕਤੀ ਆਪਣੇ ਅੰਦਰ ਕੀ ਖਿਚ ਰਖਦੀ ਹੈ। ਸ੍ਰੀ ਹਜ਼ੂਰ ਮਹਾਰਾਜ ਪਰਤਾਪ ਸਿੰਘ ਜੀ ਦੇ ਪਿਆਰ ਨੇ ਸਾਰੇ ਸਿਖੀ ਮੰਡਲ ਵਿਚ ਹੀ ਪਿਆਰ-ਤਰੋਂਕਾਂ ਲਾ ਦਿਤੀਆਂ ਅਤੇ ਕਾਨਫਰੰਸ ਵਿਚ ਹਾਜ਼ਰ ਹੋਣ ਵਾਲਾ ਕੋਈ ਸਜਣ ਵੀ ਇਨਕਾਰ ਨਹੀਂ ਕਰ ਸਕਦਾ ਕਿ ਇਸ ਉਦਮ ਦੀ ਸਫਲਤਾ ਵਿਚ ਵਧੇਰੇ ਹਿਸਾ ਸ੍ਰੀ ਮਹਾਰਾਜ ਜੀ ਦਾ ਉਚਾ ਤੇ ਸੁਚਾ ਜੀਵਨ ਅਤੇ ਉਸ ਦੇ ਪੈਰੋਂ ਪੈਦਾ ਹੋਇਆ ਉਹ ਅਟੁਟ ਪਰੇਮ ਹੈ ਕਿ ਜਿਸ ਦੀ ਝਲਕ ਨੇ ਸਾਰੀਆਂ ਸਿਖ ਸੰਪਰਦਾਵਾਂ ਨੂੰ ਮੋਹ ਲਿਆ।'

ਅੰਤ ਵਿਚ ਸਰ ਸੁੰਦਰ ਸਿੰਘ ਜੀ ਮਜੀਠਾ ਤੇ ਸਰਦਾਰ ਬਹਾਦੁਰ ਭਾਈ ਮਾਹਿਬ ਭਾਈ ਕਾਹਨ ਸਿੰਘ ਜੀ ਨੇ—ਮੇਰੇ ਵਾਲੀ ਦਾ ਧਨਵਾਦ ਕਰਦਿਆਂ ਕਿਹਾ 'ਮੈਨੂੰ ਨਿਸਚਾ ਹੈ ਕਿ ਸੰਗਤਾਂ ਮੈਨੂੰ ਉਸ ਪਿਆਰ ਕਰਨ ਵਾਲੀ ਮਹਾ-ਉਚ ਵਿਅਕਤੀ ਤੇ ਨਾਮਧਾਰੀ ਦਰਬਾਰ ਦਾ ਧਨਵਾਦ ਕਰਨ ਦੀ ਆਗਿਆ ਦੇਣਗੀਆਂ ਜਿਸ ਨੇ ਸਾਨੂੰ ਮਿਲ-ਬੈਠਣ ਅਤੇ ਪਿਆਰ ਮੁਹੱਬਤ ਕਰਨ ਦਾ ਅਵਿਕਾਸ਼ ਬਖਸ਼ਿਆ ਹੈ—ਅਸੀਂ ਸ੍ਰੀ ਮਹਾਰਾਜ ਜੀ ਤੇ ਨਾਮਧਾਰੀ ਦਰਬਾਰ ਦਾ ਦੋਬਾਰਾ ਧਨਵਾਦ ਕਰਨ ਤੋਂ ਨਹੀਂ ਰਹਿ ਸਕਦੇ, ਜਿਹਨਾਂ ਨੇ ਸਾਡੇ ਵਾਸਤੇ ਬੜੇ ਭਾਰੇ ਇੰਤਜ਼ਾਮ ਤੋਂ ਛੁੱਟ ਗੁਰਬਾਣੀ ਸੁਧ ਪੜ੍ਹਣ ਅਤੇ ਰਾਗ ਵਿਚ ਅਲਾਪਣ ਦਾ ਨਜ਼ਾਰਾ ਵਖਾਇਆ ਹੈ—ਮੈਨੂੰ ਆਸ ਹੈ ਕਿ ਸ੍ਰੀ ਮਹਾਰਾਜ ਜੀ ਨੇ ਜਿਸ ਤਰਾਂ ਸਾਨੂੰ ਇਕ ਮਾਲਾ ਵਿਚ ਪਰੋਣ ਦਾ ਯਤਨ ਕੀਤਾ ਹੈ ਅਸੀਂ ਉਸੇ ਤਰਾਂ ਪਰਚ ਕੇ ਆਪਣੇ ਫਰਜ਼ ਨੂੰ ਅਦਾ ਕਰੀਏ।'

ਅੰਤ ਸਰਦਾਰ ਬਹਾਦਰ ਭਾਈ ਕਾਹਨ ਸਿੰਘ ਜੀ ਨੇ ਫੁਰਮਾਇਆ ਕਿ 'ਮੇਰੀ ਸੰਮਤੀ ਹਰਫ-ਬ-ਹਰਫ ਸਰਦਾਰ ਜੀ ਹੋਰ ਨਾਲ ਹੈ। ਮੇਰਾ ਇਹ ਵਿਚਾਰ ਹੈ ਕਿ ਗੁਰਬਾਣੀ ਦਾ ਪਰਚਾਰ ਚਰਚ ਹੋਵੇ, ਪਰੰਤੂ ਸੁਧ ਹੋਵੇ। ਮੈਂ ਇਸ ਵਿਦਿਆਲੇ ਦਾ ਪਾਠ ਬੜਾ ਸੁਧ ਵੇਖਿਆ ਹੈ। ਮੈਨੂੰ 'ਇਕਿ-ਇਕੁ' ਅਤੇ 'ਇਕ' ਦਾ ਵਖੋ ਵਖ ਸੁਧ ਪਾਠ ਕਰ ਕੇ ਸੁਣਾਇਆ ਗਿਆ ਹੈ। ਇਹ ਤਿੰਨੋਂ ਸ਼ਬਦ ਇਸੇ ਵਿਚ ਤਾਂ ਇਕੋ ਜਿਹੇ ਹੀ ਭਾਸਦੇ ਹਨ ਪਰੰਤੂ ਇਹਨਾਂ ਦੇ ਅਰਥ ਵਖਰੇ ਵਖਰੇ ਹਨ।' ਇਸ ਪਰਕਾਰ ਇਹ ਕਾਨਫਰੰਸ ਬਹੁਤ ਸਫਲਤਾ ਨਾਲ ਸਮਾਪਤ ਹੋਈ।

ਇਸ ਤੋਂ ਬਿਨਾਂ ਫਿਰ 'ਸ੍ਰੀ ਗੁਰੂ ਨਾਨਕ ਸੰਪਰਦਾਇ ਕਾਨਫਰੰਸ' ਗੁਜਰਾਵਾਲਾ, ਅੰਮਰਤਸਰ ਆਦਿਕ ਕਈ ਥਾਵਾਂ ਤੇ ਹੋਈ ਜਿਸ ਨੇ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਕਿਰਪਾ ਨਾਲ 'ਸ੍ਰੀ ਗੁਰੂ ਨਾਨਕ ਸੰਪਰਦਾਵਾਂ' ਵਿਚੋਂ ਫੁਟ ਦੇ ਭਾਬੜ ਦੂਰ ਕਰ ਕੇ ਪਰੇਮ ਅਤੇ ਪਿਆਰ ਦਾ ਨਾਦ ਵਜਾਇਆ।

ਹਿੰਦੂ-ਸਿਖ-ਮੁਸਲਿਮ ਮਿਲਾਪ ਕਾਨਫਰੰਸ

ਨਾਮਧਾਰੀ ਪੰਥ ਕਿਉਂਕਿ 'ਸਰਬੱਤ ਦਾ ਭਲਾ' ਦੀ ਮੰਗ ਮੰਗਦਾ ਹੈ, ਇਸ ਲਈ ਉਸ ਦੇ ਵਾਲੀ ਦੇ ਦਿਲ ਵਿਚ ਉਹ ਵਿਚਾਰ ਸਦਾ ਚਕਰ ਕਟਦੇ ਰਹਿੰਦੇ ਜਿਸ ਨਾਲ ਲੋਕ ਭਲਾਈ ਜਾਂ ਲੋਕ ਹਿਤ ਲਈ ਕੁਝ ਨਾ ਕੁਝ ਬਾਨਣੂ ਬੰਨਿਆ ਜਾ ਸਕੇ। ਜਦ ਅੰਗਰੇਜ਼ ਦੀ ਕੁਟਿਲ ਨੀਤੀ, ਪਾੜੇ ਤੇ ਰਾਜ ਕਰੋ' ਦੀ ਵਰਤੋਂ ਕਰਕੇ ਸਾਰੇ ਭਾਰਤ ਵਿਚ ਬੇ-ਇਤਫਾਕੀ ਦੇ ਭਾਬੜ ਮਚ ਰਹੇ ਸਨ। ਹਮਸਾਇਆ ਹਮਸਾਏ ਦੇ ਖੂਨ ਦਾ ਪਿਆਸਾ ਤੇ ਸਦੀਆਂ ਤੋਂ ਇਕਠੇ ਵਸਦੇ ਆ ਰਹੇ ਪਰੋਸੀ

ਪੜੋਸੀ ਨੂੰ ਨਾ ਕੇਵਲ ਸ਼ਕ ਦੀ ਨਜ਼ਰ ਨਾਲ ਹੀ ਵੇਖਦਾ ਸੀ, ਸਗੋਂ ਇਕ ਦੂਜੇ ਨੂੰ ਪਾਰ ਬਲਾਉਣ ਦੀਆਂ ਸਕੀਮਾਂ ਦੇ ਬਾਨਣੂ ਬੰਨੇ ਜਾਂ ਚਹੇ ਸਨ। ਪੰਜਾਬ ਦੀ ਰਾਜਧਾਨੀ ਲਾਹੌਰ ਵਿਚ ਅੰਗਰੇਜ਼ ਵਲੋਂ ਇਕ ਸਾਇੰਟੇਫਿਕ ਬੁਚੜ ਖਾਨਾ ਤਿਆਰ ਕੀਤਾ ਜਾ ਰਿਹਾ ਸੀ ਜਿਸ ਵਿਚ ਹਜ਼ਾਰਾਂ ਗਊਆਂ ਨੂੰ ਬਧ ਕਰਨ ਤੇ ਉਹਨਾਂ ਦਾ ਮਾਸ ਬਾਹਰ ਭੇਜਣ ਦੀ ਯੋਜਨਾ ਤਿਆਰ ਕੀਤੀ ਗਈ ਸੀ। ਇਸ ਖਬਰ ਨਾਲ ਨਾ ਕੇਵਲ ਸਾਰਾ ਪੰਜਾਬ ਦਾ ਹਿੰਦੂ ਹੀ ਤਲਮਲਾ ਉਠਿਆ ਸੀ ਸਗੋਂ ਸਮੁੱਚੇ ਭਾਰਤ ਵਿਚ ਹਾ-ਹਾ ਕਾਰ ਮਚ ਗਿਆ ਸੀ। ਹਿੰਦੂ ਐਜੀਟੇਸ਼ਨ ਕਰਕੇ ਪਿਕਟਿੰਗ ਕਰਨ ਦੀਆਂ ਦਲੀਲਾਂ ਸੋਚ ਰਿਹਾ ਸੀ। ਮੁਸਲਮਾਨ ਆਪਣੇ ਮਜ਼ਬੀ ਕਾਨੂੰਨ ਕਰਕੇ ਕੁਝ ਹੋਰਸ ਤਰਾਂ ਸੋਚ ਰਿਹਾ ਸੀ। ਸਾਰੇ ਪੰਜਾਬ ਦਾ ਬਾਯੂ ਮੰਡਲ ਦਿਨੋਂ ਦਿਨ ਦੁਬਤ ਹੁੰਦਾ ਜਾ ਰਿਹਾ ਸੀ। ਪੰਜਾਬ ਪਰਦੇਸ ਹੀ ਇਕ ਅਜਿਹਾ ਸੀ ਜਿਥੇ ਹਿੰਦੂ ਮੁਸਲਿਮ ਫਸਾਦ ਦੀ ਦੁਆਲਾ ਨਹੀਂ ਸੀ ਭੜਕੀ ਪਰ ਹੁਣ ਖਤਰਾ ਸੀ ਕਿ ਕਿਸੇ ਦਿਨ ਵੀ ਅੰਦਰੇ ਅੰਦਰ ਧੁਖ ਰਹੀ ਦੇ ਬਾਹਰ ਵੀ ਭਿਆਨਕ ਭਾਂਬੜ ਮਚ ਕੇ ਦੇਸ ਦਾ ਅਮਨ ਸ਼ਾਂਤੀ, ਸੁਖ ਸੁਆਹ ਕਰ ਸਕਦੇ ਹਨ। ਇਹ ਵਿਚਾਰ ਕੇ ਆਪ ਜੀ ਨੇ ਸਾਹਿਬ ਸ੍ਰੀ ਗੁਰੂ ਗੋਬਿੰਦ

ਸਿੰਘ ਭਾਰਤ ਰਖਯਕ ਦੇ ਪਾਏ ਪੁਰਨਿਆ ਤੇ ਚਲਦਿਆਂ ਇਕ ਵਿਸ਼ਾਲ ਯੱਗ-ਹਵਨ ਸੰਚਾਲਿਤ ਕੀਤਾ।

ਇਸ ਵਿਚ ਧੂਪ, ਨਾਰੀਅਲ ਆਦਿ ਸੁਗੰਧਿਤ ਦਰੱਖਤਾਂ ਹੈ ਹੀ ਸਨ ਪਰ ਨਾਲ ਹੀ ਘਿਓ ਦੀ ਅਹੁਤੀ ਵੀ ਸਵੈਚਾਲਤ ਤਰੀਕੇ ਨਾਲ ਪੈ ਰਹੀ ਸੀ ਜਿਸ ਦੇ ਦੁਆਲੇ ੨੫੦ ਰਿਸ਼ੀ ਬੈਠੇ

ਗੁਰਮੰਤਰ ਆਦਿ ਕਲਗੀਧਰ ਪਾਤਸ਼ਾਹ ਰਚਿਤ 'ਚੰਡੀ ਦੀ ਵਾਰ' ਦਾ ਪਾਠ ਕਰ ਰਹੇ ਸਨ। ਭਾਰਤ ਦੇ ਖਾਸ ਕਰ ਕੇ ਅਤੇ ਪੰਜਾਬ ਦੇ ਆਮ ਕੋਠੇ ਕੋਠੇ ਵਿਚੋਂ ਲੋਕੀਂ ਇਸ ਦਰਿਸ਼ ਨੂੰ ਅਖੀਆਂ ਨਾਲ ਤਕ ਕੇ ਕਿਰਤਾਰਥ ਹੋਣ ਨੂੰ ਪਧਾਰ ਰਹੇ ਸਨ। ਭੋਣੀ ਸਾਹਿਬ ਰਿਖੇ ਜਿਸ ਪਾਸੇ ਵਲ ਵੀ ਤੱਕੇ ਬੰਦਿਆਂ ਦਾ ਸਮੂਹ ਸਮੁੰਦਰ ਵਾਂਗ ਠਾਠਾ ਮਾਰਦਾ ਹੋਇਆ ਨਜ਼ਰ ਆ ਰਿਹਾ ਸੀ। ਜਿਸ ਵਿਚ ਨਾਮਧਾਰੀਆਂ ਤੋਂ ਬਿਨਾਂ ਹਰ ਵਿਚਾਰ ਦੇ ਹਿੰਦੂ ਭਰਾ ਵੀ ਸੰਮਿਲਿਤ ਹੋਏ ਸਨ। ਇਹ ਗਲਾਂ ਸੰਨ ੧੯੩੮ ਦੀਆਂ ਹਨ। ਜਿਸ ਦਿਨ ਇਸ 'ਯੋਗ-ਹਵਨ' ਦੀ ਪੂਰਨ

ਅਹੁਤੀ ਪਈ ਸੀ ਉਸੇ ਦਿਨ ਅੰਗਰੇਜ਼ ਨੇ ਲਾਹੌਰ ਅੰਦਰ ਬੁਰਖਾਨਾ ਨਾ ਬਨਾਉਣ ਦੀ ਘੋਸ਼ਨਾ ਕਰ ਦਿਤੀ ਸੀ। ਜਿਸ ਨੂੰ ਸੁਣ ਕੇ ਹਰਇਕ ਪੰਜਾਬੀ ਦੀ ਜ਼ਬਾਨ ਤੇ ਇਹੀ ਚਰਚਾ ਸੀ ਕਿ ਜੇ ਕੰਮ ਕਿਸੇ ਅੰਦੋਲਨ ਨਾਲ ਨਹੀਂ ਸੀ ਹੋ ਸਕਿਆ ਉਹ ਹਜ਼ੂਰ ਦੇ ਇਸ ਮਹਾਨ ਯੋਗ ਦਾ ਸਦਕਾ ਆਪਣੇ ਆਪ ਹੀ ਪੂਰਾ ਹੋ ਗਿਆ ਹੈ। ਉਸ ਵਕਤ ਮਾਰਾ ਭਾਰਤ ਹਜ਼ੂਰ ਨੂੰ ਵਧਾਈਆਂ ਦੇ ਰਿਹਾ ਸੀ।

ਅੰਦੋਲਨ ਕਰ ਕੇ ਰੇਲਾ ਪਾਉਣ ਨਾਲੋਂ ਮੇਰੇ ਗੁਰੂਦੇਵ ਅਰਦਾਸ ਤੇ ਬਹੁਤ ਵਿਸ਼ਵਾਸ ਰਖਦੇ ਸਨ ਅਤੇ ਮਿਲਵਰਤਣ ਤੇ ਮਿਲਾਬੈਠਣ ਤੇ ਹੀ ਚੋਰ ਦਿਤਾ ਕਰਦੇ ਸਨ। ਇਸੇ ਵਿਚਾਰ ਨੂੰ ਲੈ ਕੇ ਆਪ ਜੀ ਨੇ ਸ੍ਰੀ ਭੋਣੀ ਸਾਹਿਬ ਅੰਦਰ ਹਿੰਦੂ, ਸਿਖ, ਮੁਸਲਿਮ ਮਿਲਾਪ ਲਈ ਕਈ ਕਾਨਫਰੰਸਾਂ ਕੀਤੀਆਂ ਜਿਹਨਾਂ ਵਿਚ ਹਿੰਦੂ ਤੇ ਸਿਖ ਤੋਂ ਬਿਨਾਂ ਮੁਸਲਮਾਨ ਬਹੁਤ ਭਾਰੀ ਗਿਣਤੀ ਵਿਚ ਸ਼ਾਮਲ ਹੋਏ ਸਨ।

ਆਪ ਕਿਉਂਕਿ ਅੰਗਰੇਜ਼ ਨੂੰ ਭਾਰਤ ਵਿਚੋਂ ਕਢਣਾ ਚਾਹੁੰਦੇ ਸਨ ਇਸ ਲਈ ਹਰ ਅਗਾਂਹ ਵਧੂ ਸ਼ਰੇਣੀ ਖਾਸ ਕਰ

ਕੇ ਕਾਗਰਸ ਨਾਲ ਬਹੁਤ ਹੀ ਨੇੜਤਾ ਹਿ ਤ ਅਤੇ ਪਿਆਰ
ਰਖਦੇ ਸਨ ।

ਸ੍ਰੀ ਜਵਾਹਰ ਲਾਲ ਜੀ ਨਹਿਰੂ ਸ੍ਰੀ ਭੈਣੀ ਸਾਹਿਬ ਵਿਖੇ

੧੬-੨-੩੯ ਨੂੰ ਲੁਧਿਆਣਾ ਵਿਚ ਪਰਜਾ ਮੰਡਲ ਵਲੋਂ
ਇਕ ਬਹੁਤ ਭਾਰੀ ਕਾਨਫਰੰਸ ਕੀਤੀ ਜਾ ਰਹੀ ਸੀ । ਪੰਡਤ
ਜਵਾਹਰ ਲਾਲ ਜੀ ਉਸ ਦੇ ਪਰਧਾਨ ਸਨ, ਜਿਹਨਾਂ ਦਾ
ਲੁਧਿਆਣੇ ਵਿਚ ਇਕ ਬਹੁਤ ਵਡਾ ਜਲੂਸ ਨਿਕਲਿਆ ਸੀ ।
ਇਸ ਜਲੂਸ ਦਾ ਸਾਰਾ ਪਰਬੰਧ ਗੁਰੂਦੇਵ ਜੀ ਨੇ ਕੀਤਾ ਸੀ ।
ਆਪਣੀ ਸਵਾਰੀ ਦਾ ਖਾਸ ਘੋੜਾ ਅਤੇ ਹੋਰ ੨੫ ਕੀਮਤੀ
ਘੋੜੇ ਲੁਧਿਆਣੇ ਆਪ ਜੀ ਖੁਦ ਲੈ ਕੇ ਪਧਾਰੇ ਸਨ । ਸਮੇਂ ਦੀ
ਅੰਗਰੇਜ਼ ਹਕੂਮਤ ਦੇ ਗਵਰਨਰ ਪੰਜਾਬ ਨੇ ਆਪ ਜੀ ਨੂੰ ਪਹਿਲਾਂ
ਵਰਜ ਵੀ ਦਿਤਾ ਸੀ, ਪਰ ਆਪ ਕਦੇ ਉਸ ਦੀ ਗਲ ਸੁਣਦੇ
ਸਨ ।

ਲੁਧਿਆਣਾ ਤੋਂ ਆਪ ਜੀ ਨੇ ੧੭-੨-੩੯ ਨੂੰ ਸ੍ਰੀ
ਨਹਿਰੂ ਜੀ ਨੂੰ ਸ੍ਰੀ ਭੈਣੀ ਸਾਹਿਬ ਬੁਲਾਇਆ, ਜਿਸ ਨੂੰ ਉਹਨਾਂ
ਪਰਵਾਨ ਕਰਦਿਆਂ ਸ੍ਰੀ ਭੈਣੀ ਸਾਹਿਬ ਦੇ ਦਰਸ਼ਨ ਕੀਤੇ ਉਥੇ
ਉਹਨਾਂ ਦਾ ਸ਼ਾਹੀ ਠਾਠ ਨਾਲ ਸੁਆਗਤ ਕਰ ਕੇ 'ਮਾਨ
ਪੱਤਰ' ਵੀ ਦਿਤਾ ।

ਸੰਨ ੧੯੪੩ ਈਸਵੀ ਵਿਚ ਸ੍ਰੀ ਭੈਣੀ ਸਾਹਿਬ ਵਿਖੇ
ਇਕ ਹਿੰਦੂ, ਸਿਖ ਮਿਲਾਪ ਲਈ ਮਹਾਨ ਕਾਨਫਰੰਸ-ਹਿੰਦੂ
ਸਿਖ ਮਿਲਾਪ ਦੇ ਦਿਲੀ-ਚਾਹਵਾਨ ਸੇਠ ਸ੍ਰੀ ਬਾਬੂ ਜੁਗਲ
ਕਿਸ਼ੋਰ ਬਿਰਲਾ ਜੀ ਦੀ ਪਰਧਾਨਗੀ ਵਿਚ ਹੋਈ । ਇਹ
ਆਪਣੇ ਸਮੇਂ ਦਾ ਇਕ ਮਹਾਨ ਰਵਾਇਤੀ ਸਮਾਗਮ ਸੀ ।

ਇੰਝ ਇਤਨੀ ਗਿਣਤੀ ਵਿਚ ਹਿੰਦੂ ਤੇ ਸਿਖ ਕਦੀ ਵੀ ਇਕੱਠੇ ਨਹੀਂ ਸਨ ਹੋਏ। ਜਿਥਰੇ ਨਜ਼ਰ ਜਾਂਦੀ ਸੀ ਦੋਵੇਂ ਭਰਾ ਗਲਵਕੜੀਆਂ ਪਾਈ ਹਿੰਦੂ ਤੇ ਸਿਖ ਦੇ ਰੂਪ ਵਿਚ ਵਿਖਾਈ ਦੇ ਰਹੇ ਸਨ। ਇਹ ਦੋ ਮਹਾਨ ਇਤਿਹਾਸਕ ਇਕੱਠ ਸੀ ਜਿਸ ਵਿਚ ਸੋਠ ਬਿਰਲਾ ਜੀ ਨੇ ਇਕ ਲਖ ਦਮੜਾ ਆਪ ਜੀ ਦੀ ਭੇਟਾ ਕਰਨਾ ਚਾਹਿਆ, ਪਰ ਹਜ਼ੂਰ ਨੇ ਪਰਵਾਨ ਨਾ ਕਰਦਿਆਂ ਹੋਇਆ ਕਿਹਾ ਕਿ 'ਸਾਨੂੰ ਗਰੀਬ ਸਿਖਾਂ ਦਾ ਪੈਸਾ ਪੈਸਾ ਇਸ ਲਖ ਨਾਲੋਂ ਬਹੁਤ ਮਹਾਨਤਾ ਭਰਿਆ ਜਾਪਦਾ ਹੈ।' ਸੋਠ ਜੀ ਦਾ ਵਿਚਾਰ ਸੀ ਕਿ ਸ੍ਰੀ ਭੈਣੀ ਸਾਹਿਬ ਵਿਖੇ ੨-੩ ਲਖ ਰੁਪਿਆ ਲਾ ਕੇ ਇਕ ਬਹੁਤ ਵਧੀਆ ਮੰਦਰ ਤਿਆਰ ਕਰਾਇਆ ਜਾਵੇ। ਇਸ ਦਾ ਨਕਸ਼ਾ ਬਨਵਾਉਣ ਲਈ ਸੋਠ ਜੀ ਨੇ ਸੰਮੇਲਨ ਤੋਂ ਪਹਿਲਾਂ ਆਪਣੇ ਇੰਨਜੀਨੀਅਰ ਭੇਜ ਕੇ ਨਕਸ਼ਾ ਤਿਆਰ ਕਰਨ ਦਾ ਆਦੇਸ਼ ਦਿਤਾ ਸੀ। ਮੇਰੇ ਨਾਲ ਕਈ ਵਾਰ ਸੋਠ ਜੀ ਨੇ ਇਸ ਸਬੰਧੀ ਵਾਰਤਾਲਾਪ ਕਰਦਿਆਂ ਕਿਹਾ ਕਿ 'ਮੈਂ ਸ੍ਰੀ ਭੈਣੀ ਸਾਹਿਬ ਵਿਚ ਅਜਿਹਾ ਸ਼ਾਨਦਾਰ ਮੰਦਰ ਨਿਰਵਾਣ ਕਰਨਾ ਚਾਹੁੰਦਾ ਹਾਂ ਕਿ ਜਿਸ ਦਾ ਪਤਾ ਲੁਧਿਆਣੇ ਤੋਂ ਲਗ ਸਕੇ ਤਥਾ ਨਜ਼ਰ ਪੈ ਸਕੇ।

ਮੈਂ ਜਦ ਅਜ ਕਰਕੇ ਸਾਰੀ ਯੋਜਨਾ ਦਸੀ ਤਦ ਬੜੀ ਗੰਭੀਰਤਾ ਨਾਲ ਫੁਰਮਾਇਆ - "ਚਕਰ ਵਰਤੀ ਜੀ ਸੋਠ ਦੇ ਮੰਦਰ ਨਾਲੋਂ ਮੇਨੂੰ ਇਹਨਾਂ ਕਚਿਆਂ ਕੋਠਿਆਂ ਤੇ ਛਪਰੀਆਂ ਤੇ ਬਹੁਤਾ ਮਾਣ ਹੈ। ਇਨ੍ਹਾਂ ਨੂੰ ਮੇਰੇ ਚੀਨੀ ਵਾਲੇ ਪਾਤਸ਼ਾਹ ਦੇ ਪਵਿਤਰ ਹਥਾਂ ਨੇ ਤੇ ਗੁਰੂ ਹਰੀ ਸਿੰਘ ਜੀ ਦੀ ਨਿੰਮਰਤਾ ਨੇ ਨਿਰਮਾਣ ਕੀਤਾ ਹੈ। ਸਰਮਾਏਦਾਰਾਂ ਦੇ ਤਿਆਰ ਕਰਾਏ ਸੋਠ ਦੇ ਮੰਦਰਾਂ ਨਾਲੋਂ ਮੈਂ ਇਨ੍ਹਾਂ ਛਪਰੀਆਂ ਨੂੰ ਬਹੁਤ ਵਡਮੁਲੀਆਂ ਸਮਝਦਾ ਹਾਂ। ਸੋਠ ਨੂੰ ਕਹੋ ਮੇਰੇ ਸਤਿਗੁਰੂ ਦੀ ਸਾਦਗੀ ਦੀ ਸ਼ਾਨ

ਨੂੰ ਮੈਂ ਮੰਦਰਾਂ ਤੋਂ ਕੁਰਬਾਨ ਨਹੀਂ ਕਰਨਾ ਚਾਹੁੰਦਾ” !

ਇਹ ਸੁਣ ਕੇ ਮੈਂ ਬਹੁਤ ਹੈਰਾਨ ਹੋਇਆ ਕਿਉਂਕਿ ਸੋਨੇ ਜੀ ਨੂੰ ਇਹ ਸਾਰੀ ਪਰੇਰਨਾ ਦੇਣ ਦਾ ਕਾਰਨ ਮੈਂ ਹੀ ਸਾਂ। ਮੈਂ ਸੋਚਦਾ ਸਾਂ ਕਿ ਮੇਰਾ ਪਾਤਸ਼ਾਹ ਕੀ ਹੈ ? ਇਹ ਦੁਨੀਆਦਾਰ ਹੈ ਜਾਂ ਤਿਆਗ ਦਾ ਵੀ ਤਿਆਗ ਕਰਨ ਵਾਲਾ ਮਹਾਨ ਤਿਆਗੀ ?

ਕੀ ਆਖਾਂ ਕੁਝ ਆਖ ਨ ਸਕਾਂ ਅਦਭੁਤ ਲੀਲਾ ਤੇਰੀ।
ਵੇਖ ਨ ਸਕਦੀ ਦਿਲ ਤੇਰੇ ਨੂੰ, ਦੁਨਿਆਵੀ ਅਖ ਮੇਰੀ,
ਰਬ ਆਖਾਂ ਕਿ ਬੰਦਾ ਆਖਾਂ ਹੋਰ ਕੀ ਆਖਾਂ ਤੈਨੂੰ,
ਆਪੇ ਹੀ ਕੁਝ ਕਹਿ ਸੁਣ ਅਭਿਆ ਮੁਸ਼ਕਲ ਹਲ ਕਰ ਮੇਰੀ।

ਇਨ੍ਹਾਂ ਤੋਂ ਬਿਨਾਂ ਬੰਬਈ ਦੇ ਪਰਸਿਧ ਰਾਜਨੀਤਕ ਨੇਤਾ ਮਹਾ ਕਾਨੂੰਨਦਾਨ ਕੇਂਦਰੀ ਸਰਕਾਰ ਦੇ ਮੰਤਰੀ, ਰਾਜਪਾਲ ਆਦਿ ਦੇ ਔਹਦਿਆਂ ਤੇ ਰਹਿ ਚੁਕੇ ਸ੍ਰੀ ਕੇ. ਐਮ. ਮੁਨਸ਼ੀ ਜੀ ਨੇ ਇਸ ਤੋਂ ਪਿਛੋਂ ਸ੍ਰੀ ਭੈਣੀ ਸਾਹਿਬ ਆਕੇ ਗੋਲ ਛਪਰ ਵਿਚ, ਜਿਥੇ ਹਜ਼ੂਰ ਆਪਣੀ ਪੰਜ ਭੂਤਕ ਲੀਲਾ ਸਮਾਪਤ ਕਰ ਕੇ ਜੋਤੀ ਜੋਤ ਜਾਰਲੇ ਹਨ, ਰਾਤ ਕਟੀ ਏਥੋਂ ਜਾਕੇ ਆਪਣੇ ਅੰਗਰੇਜ਼ੀ ਅਖਬਾਰ ਵਿਚ ਲਿਖਿਆ ਕਿ— ਅਜ ਤੀਕ ਅਸੀਂ ਵੇਦਕ ਰਿਸ਼ੀਆਂ ਦੇ ਆਸ਼ਰਮਾਂ ਦਾ ਹਾਲ ਪੜ੍ਹਦੇ ਹੀ ਆਇ ਸਾਂ ਪਰ ਅਖੀਂ ਵੇਖਣ ਦਾ ਸੁਭਾਗ ਪਰਾਪਤ ਨਹੀਂ ਸੀ ਹੋਇਆ। ਸ੍ਰੀ ਭੈਣੀ ਸਾਹਿਬ ਆਕੇ ਸਾਡੀ ਉਹ ਸਧਰ ਲਬ ਗਈ। ਸ੍ਰੀ ਭੈਣੀ ਸਾਹਿਬ ਦੇ ਕਚੇ ਕੋਠੇ ਤੇ ਘਾਸ ਫੂਸ ਦੇ ਛਪਰ ਅਜ ਦੇ ਮਾਦਾ-ਪਰਸਤ ਸਰਮਾਏਦਾਰੀ ਦੇ ਜੁਗ ਵਿਚ ਵੀ ਆਪਣੀ ਇਕ ਵਖਰੀ ਹੀ ਸ਼ਾਨ ਰਖਦੇ ਹਨ। ਜਿੰਨ੍ਹਾਂ ਨੂੰ ਵੇਖਕੇ ਚਟਕੀਲੇ ਚਟਕੀਲੇ ਮੰਦਰ ਸ਼ਰਮਸਾਰ ਪਏ ਚੁੰਦੇ ਹਨ।

ਪੰਜਾਬੀ ਕਾਨਫਰੰਸ

ਆਪ ਜੀ ਦਾ ਗਿਆਨ ਬਹੁਤ ਵਿਸ਼ਾਲ ਸੀ। ਆਪ ਜੀ ਦੀ ਵਾਕਫੀਅਤ ਬਹੁਤ ਮਹਾਨ ਸੀ। ਪੁਰਾਣੇ ਕਵੀਆਂ ਦੇ ਕਈ ਹਜ਼ਾਰ ਛੰਦ ਆਪ ਜੀ ਨੂੰ ਬਥਾਨੀ ਯਾਦ ਸਨ। ਪੁਰਾਤਨ ਸਾਹਿਤ, ਖਾਸ ਕਰਕੇ ਬਿਰਜ ਭਾਸ਼ਾ ਦੀ ਕਵਿਤਾ ਨੂੰ ਤੇ ਆਪ ਜੀ ਬਹੁਤ ਹੀ ਪਸੰਦ ਕਰਦੇ। ਦਸਮ ਗੁਰੂ ਗਰੰਥ ਦੇ ਸੈਂਕੜੇ ਛੰਦ ਕਹਿਸ਼ਨ ਚਰਿਤਰ ਤੇ ਰਾਮ ਚਰਿਤਰ ਆਦਿ ਵਿਚੋਂ ਯਾਦ ਸਨ। ਪਦਮਾਕਰ ਦਾ 'ਬਰਸਤ ਮੇਹ ਨੇਹ ਸਰਸਤ ਅੰਗ' ਤੇ ਸ਼ੇਖ ਦਾ 'ਕਾਰੀ ਬਾਰ ਪਰੀ ਕਾਰੀ ਕਾਰੀ ਘਟਾ ਜੁਰ ਆਈ' ਆਦਿ ਛੰਦ ਨੂੰ ਆਪ ਜੀ ਬਹੁਤ ਵਾਰੀ ਗਾ ਕੇ ਪੜ੍ਹਿਆ ਕਰਦੇ ਸਨ ਪਰ ਜਿਥੇ ਆਪ ਜੀ ਨੂੰ ਹਿੰਦੀ ਭਾਸ਼ਾ ਨਾਲ ਏਨਾ ਪਿਆਰ ਸੀ ਉਥੇ ਮਾਤ ਭਾਸ਼ਾ ਨਾਲ ਥੋੜ੍ਹਾ ਪਿਆਰ ਸੀ। ਆਪ ਜੀ ਸਿਵਾਇ ਪੰਜਾਬੀ ਜਾਂ ਹਿੰਦੀ ਦੇ ਹੋਰ ਕਿਸੇ ਵੀ ਭਾਸ਼ਾ ਵਿਚ ਆਈ ਚਿਠੀ ਦਾ ਜਵਾਬ ਦੇਣਾ ਤੇ ਇਕ ਪਾਸੇ ਰਿਹਾ ਪੜਨਾ ਵੀ ਪਸੰਦ ਨਹੀਂ ਸਨ ਕਰਦੇ। ਪੰਜਾਬੀ ਦੀ ਉਨਤੀ ਲਈ ਹਜ਼ੂਰ ਦੀ ਆਗਿਆ ਅਨੁਸਾਰ ਇਕ ਬਹੁਤ ਵਡੀ ਕਾਨਫਰੰਸ ੧੭-੧੮ ਅਕਤੂਬਰ ੧੯੪੨ ਵਿਚ ਸਰਦਾਰ ਬਲਦੇਵ ਸਿੰਘ ਜੀ ਵਜ਼ੀਰ ਪੰਜਾਬ ਦੀ ਪਰਧਾਨਗੀ ਹੇਠ ਹੋਈ ਇਸ ਵਿਚ ਕਵੀਆਂ ਤੇ ਲਿਖਾਰੀਆਂ ਤੋਂ ਬਿਨਾਂ ਪੁਸ਼ਨ ਵਾਲੇ ਹੋਰ ਵੀ ਪੰਜਾਬੀ ਪਰੋਮੀ ਕਾਫੀ ਸਨ ਜਿਹਨਾਂ ਵਿਚੋਂ ਕੁਝ ਨਾਉਂ ਇਹ ਹਨ:-

ਸ਼੍ਰੀ ਮਹਾਰਾਜ ਨਿਹਾਲ ਸਿੰਘ ਜੀ, ਭਾਈ ਸਾਹਿਬ ਭਾ: ਅਰਜਨ ਸਿੰਘ ਜੀ ਬਾਗੜੀਆਂ, ਭਾਈ ਸਾਹਿਬ ਅਰਦਮਠ ਸਿੰਘ ਜੀ ਬਾਗੜੀਆਂ, ਬਾਵਾ ਗੁਰਮੁਖ ਸਿੰਘ ਜੀ ਡੀ. ਸੀ. ਲੁਧਿਆਨਾ, ਦੀਵਾਨ

ਬਹਾਦਰ ਐਸ. ਵੀ. ਸਿੰਘ ਰਜਿਸਟਰਾਰ ਪੰਜਾਬ ਯੂਨੀਵਰਸਟੀ, ਸਰਦਾਰ ਕਪੂਰ ਸਿੰਘ ਜੀ ਲੁਧਿਆਣਾ, ਸ੍ਰੀ ਰਣਬੀਰ ਜੀ ਮਿਲਾਪ, ਪਰਿਸੀਪਲ ਗੰਗਾ ਸਿੰਘ ਜੀ, ਪਰੋਫੈਸਰ ਅਧੁਲ ਮਜੀਦ, ਪਰੋਫੈਸਰ ਤੇਜਾ ਸਿੰਘ ਜੀ, ਧਨੀ ਰਾਮ ਚਾਤਰਿਕ, ਆਈ. ਸੀ. ਨੰਦਾ, ਸ੍ਰੀ ਯੁਤ ਬਾਲੀ ਜੀ, ਪਰੋਫੈਸਰ ਮੋਹਣ ਸਿੰਘ ਜੀ, ਸ੍ਰੀ ਅਵਤਾਰ ਸਿੰਘ ਜੀ ਅਬਾਦ, ਪ੍ਰੋ. ਜੋਧ ਸਿੰਘ ਜੀ । ਸਾਰੇ ਨਾ ਨਹੀਂ ਦਸੇ ਜਾ ਸਕਦੇ । ਇਹ ਕਾਨਫਰੰਸ ਬਹੁਤ ਹੀ ਆਲਾ ਤੇ ਸ਼ਾਨਦਾਰ ਸੀ ਜਿਸਦੀਯਾਦ ਸ੍ਰੀ ਭੈਣੀ ਸਾਹਿਬ ਵਿਚ ਆਏ ਸਜਣਾ ਨੂੰ ਉਦੋਂ ਦੀ ਅਜੇ ਤੀਕ ਵੀ ਨਹੀਂ ਭੁਲੀ । ਇਸ ਵਿਚ ਮਾਤਰੀ ਭਾਸ਼ਾ ਦੀ ਉਨਤੀ ਦੇ ਬਹੁਤ ਸਾਰੇ ਸਾਧਨ ਸੋਚ ਕੇ ਵਰਤੋਂ ਵਿਚ ਲਿਆਉਣ ਲਈ ਤਜਵੀਜ਼ਾਂ ਹੋਈਆਂ ।

ਇਵੇਂ ਹੀ ੧੯੯੯ ਵਿਚ ਫਿਰ ਇਕ ਕਾਨਫਰੰਸ ਸਰਦਾਰ ਪਰਤਾਪ ਸਿੰਘ ਜੀ ਕੈਰੋਂ ਦੀ ਪਰਧਾ-
ਨਗੀ ਹੋਠ ਹੋਈ ਸਰਦਾਰ ਜੀ ਨੇ ਵਰਮਾਇਆ ।

“ਇਹ ਨੜਾਰਾ ਜਿਹੜਾ ਮੋਰੀਆ ਅਖਾ ਏਸ ਵੇਲੇ ਵੇਖ ਰਹੀਆਂ ਹਨ ਮੈਂਨੂੰ ਕਦੀ ਵੀ ਨਹੀਂ ਭੁਲੇਗਾ ਚੁਫੇਰਿਓ ਗੁਰਬਾਣੀ ਦੀਆਂ ਮਿਠੀਆਂ ਗੁੰਜਾਰਾ ਕੰਨੀ ਪੈ ਰਹੀਆਂ ਹਨ ੨੦੦ ਪਾਠੀ ਵੀਰ ਇਕ ਚਿਤ ਹੋ ਕੇ ਪਾਠ ਵਿਚ ਮਗਨ ਹਨ ਤੇ ਕਾਨਫਰੰਸ ਦੀ ਫੜਾ ਗੁਰਬਾਣੀ ਦੇ ਅਸਰ ਨਾਲ ਵਿਸਮਾਦਿਤ ਨੜਰ ਆਉਂਦੀ ਹੈ । ਸਰਦਾਰ ਦਰਸ਼ਨ ਸਿੰਘ ਜੀ ਫੋਰੂ ਮਾਨ ਨੇ ਕਿਹਾ ਸੀ:—

ਮੈਂ ਇਸ ਧਰਤੀ ਨੂੰ ਪਵਿਤਰ ਸਮਝਦਾ ਹਾਂ ਕਿਉਂਕਿ ਏਸ ਨੇ ਧਰਮੀ ਸ਼ਹੀਦ ਪੈਦਾ ਕੀਤੇ ਹਨ”

ਸ੍ਰੀ ਮਹਾਰਾਜ ਜੀ ਦੀ ਕਿਰਪਾ ਨਾਲ ਏਕਤਾ ਦਾ ਜਿਹੜਾ ਬੀਜ ਫੁਟਿਆ ਸੀ, ਉਹ ਹੁਣ ਘਣਛਾਵਾਂ ਬੂਟਾ ਬਣ ਕੇ ਫੈਲ ਗਿਆ ਹੈ।
(ਸਾ ਤੇਜਾ ਸਿੰਘ ਅਕਰਪੁਰੀ)

ਸਾਧ ਸੰਗਤ ਜੀ ! ਮੈਂ ਸ੍ਰੀ ਮਹਾਰਾਜ ਤੇ ਆਪ ਜੀ ਦੇ ਦਰਸ਼ਨ ਕਰ ਕੇ ਮਹਿਸੂਸ ਕਰ ਰਿਹਾ ਹਾਂ ਕਿ ਸਾਡੇ ਸੁਤੇ ਦਿਲਾਂ ਵਿਚ ਜਾਗਰਤ ਦਾ ਹਲੂਣਾ ਦੇਣ ਲਈ ਆਪ ਜੀ ਨੇ ਇਹ ਗੁਰਬਾਣੀ ਦਾ ਪਰਵਾਹ ਚਲਾਇਆ ਹੈ।

(ਸ੍ਰੀ ੧੦੮ ਹਜ਼ੂਰ ਬਾਬਾ ਸਾਵਣ ਸਿੰਘ ਜੀ ਰਾਧਾ ਸੁਆਮੀ)

‘ਜਿਹੜਾ ਉਦਮ ਪੰਥ ਵਿਚ ਏਕਤਾ ਕਰਨ ਲਈ ਸ੍ਰੀ ਮਹਾਰਾਜ ਜੀ ਨੇ ਕੀਤਾ ਹੈ, ਉਹ ਬੜਾ ਹੀ ਸ਼ਲਾਘਾ ਯੋਗ ਹੈ।

(ਗਿਆਨੀ ਗੁਰਮੁਖ ਸਿੰਘ ਜੀ ‘ਮੁਸਾਫਿਰ’)

‘ਭੈਣੀ ਸਾਹਿਬ ਵਿਚ ਸਿਮਰਨ ਦੀ ਗੰਗਾ ‘ਨਿਰਮਲ-ਗੰਗਾ’ ਵਰਗੀ ਹੈ।’

(ਸ੍ਰੀ ਸੁੰਦਰ ਲਾਲ ਜੀ ਅਮਨ ਸੰਗਰਾਮੀਆ)

ਕੀ ਦਸਾਂ ਤੇ ਕੀ ਕਹਾਂ ? ਅੰਤ ਇਹ ਆਖ ਕੇ ਹੀ ਸਮਾਪਤ ਕਰਦਾ ਹਾਂ ਕਿ—

“ਤੇਰੇ ਕਵਨੁ ਕਵਨੁ ਗੁਣੁ ਕਹਿ ਕਹਿ ਗਾਵਾਂ ਮੇਰੇ

ਸਾਹਿਬ ਗੁਣੀ ਨਿਧਾਨਾ ॥ ਤੁਮਰੀ ਮਹਿਮਾ ਚਰਨਿ ਨ

ਸਾਕਉ ਮੇਰੇ ਠਾਕਰ ਉਚ ਤਗਵਾਨਾ ।” (ਗੁਰਬਾਣੀ)

ਪਸ਼ੂ-ਪਾਲਣ

ਆਪ ਜੀ ਦੇ ਜੀਵਨ ਦਾ ਹਰ ਪਹਿਲੂ ਹੀ ਕਾਮਯਾਬ ਹੈ। ਜਿਸ ਪਾਸੇ ਵਲ ਉਹਨਾਂ ਨਜ਼ਰ ਕੀਤੀ ਹੈ ਉਸ ਨਾਲ ਪੱਥਰ ਨੂੰ ਪਾਰਸ ਤੇ ਲੋਹੇ ਨੂੰ ਕੀਮੀਆ ਕਰ ਦਿਖਾਇਆ ਹੈ। ਭੰਗਰਾਂ ਦੀ

ਨਸਲ ਸੁਧਾਰਨ ਦੀ ਆਪ ਬਹੁਤ ਹੀ ਦਿਲਚਸਪੀ ਰਖਦੇ ਸਨ । ਉਹਨਾਂ ਦੀ ਇਕ ਗੱਲ ਨੇ ਇਕ ਦਿਨ ਵਿਚ ਸਾਢੇ ੭੪ ਪੌਂਡ ਦੁਧ ਦਿਤਾ ਹੈ ਅਤੇ ਮੱਝ ਨੇ ੫੪ ਪੌਂਡ ਤਕ ।

੧੯੪੮ ਤੋਂ ਲੈ ਕੇ ੧੯੫੭ ਤੀਕ ਸ੍ਰੀ ਸਤਿਗੁਰੂ ਜੀ ਦੇ ਪਸ਼ੂਆਂ ਨੇ ਹਜ਼ਾਰਾਂ ਰੁਪਈਆਂ ਦਾ ਦੁਧ ਦਿਤਾ । ਸਰਬ ਹਿੰਦ ਪਸ਼ੂ ਤੇ ਘੋੜਾ ਪਰਦਰਸ਼ਨੀਆਂ ਵਿਚ ਸਾਲਾਬਧੀ ਆਪ ਜੀ ਦੇ ਘੋੜੇ ਤੇ ਡੱਗਰ ਅਵਲ ਪਾਰਿਤੋਸ਼ਕ ਜਾਂ ਮੈਡਲ ਪਰਾਪਤ ਕਰਦੇ ।

ਸ੍ਰੀ ਸਤਿਗੁਰੂ ਜੀ ਘੋੜਿਆਂ ਦੇ ਬੇਹਦ ਹੀ ਸ਼ੁਕੀਨ ਸਨ ਅਤੇ ਘੋੜਾ ਦੌੜ ਨਾਲ ਹਦੇਂ ਵਧੀਕ ਦਿਲਚਸਪੀ ਰਖਦੇ ਸਨ । ਆਪ ਜੀ ਨੂੰ ਪਤਾ ਵੀ ਹੁੰਦਾ ਸੀ ਕਿ ਇਸ ਦੌੜ ਵਿਚ ਆਪ ਜੀ ਦਾ ਘੋੜਾ ਸਭਨਾਂ ਨੂੰ ਜਿਤੇਗਾ ਪਰ ਫਿਰ ਵੀ ਉਹ ਨਾ ਉਸ ਉਤੇ ਆਪ ਜੁਏ ਦਾ ਦਾਓ ਲਾਉਂਦੇ ਤੇ ਨਾ ਹੀ ਆਪਣੇ ਕਿਸੇ ਸਨੇਹੀ ਸੇਵਕ ਸਿਖ ਨੂੰ ਲਾਉਣ ਦੇਂਦੇ । ਘੋੜਾ ਦੌੜ ਦੇ ਅਫਸਰ ਕਿਉਂਕਿ ਦੁਨਿਆਵੀ ਲਾਲਚ ਤੋਂ ਉਚੇ ਤੇ ਨਿਰਪਖ ਨਹੀਂ ਸਨ । ਇਸ ਗਲ ਨੂੰ ਮਹਿਸੂਸ ਕਰ ਕੇ ੧੯੫੭ ਤੋਂ ਉਹਨਾਂ ਰੇਸ ਵਿਚ ਹਿਸਾ ਲੈਣਾ ਉਕਾ ਹੀ ਛੱਡ ਦਿਤਾ । ਹੁਣ ਉਹ ਸਾਰੀ ਮਿਹਨਤ ਦੁਧਾਰ-ਪਸ਼ੂਆਂ ਦੀ ਨਸਲ ਉਚੀ ਕਰਨ ਤੇ ਹੀ ਲਾਉਂਦੇ ਰਹੇ । ੧੯੫੮ ਈਸਵੀ ਵਿਚ ਉਹਨਾਂ ਦੀ 'ਪਿਆਰੋ' ਨੇ ਸਰਬ ਹਿੰਦ ਦੁਧ-ਉਤਪਤੀ ਦੇ ਮੁਕਾਬਲੇ ਵਿਚ ੨੦੦੦) ਨਕਦ ਇਨਾਮ ਜਿਤਿਆ । ਇਵੇਂ ਹੀ ਇਕ ਪਿਆਰੀ ਗੱਲ ਨੇ ਸਭ ਤੋਂ ਵਧ ਦੁਧ ਦੇਣ ਦੇ ਮੁਕਾਬਲੇ ਵਿਚ ੨੦੦੦) ਇਨਾਮ ਪਰਾਪਤ ਕੀਤਾ । ਇਕ ਇਕ ਦੀ ਗਲ ਕੀ ਦਸਾਂ । ਆਪ ਜੀ ਦੇ ਪਸ਼ੂ-ਘਰ ਵਿਚ ਜਾਂ ਕੇ ਪਸ਼ੂਆਂ ਦੇ ਦੀਦਾਰ ਕਰ ਕੇ ਮਨ ਅਨੰਦਤ ਹੋ ਉਠਦਾ ਹੈ ।

ਗਉ-ਰਖਿਆ

ਗਉ ਰਖਿਆ ਆਪ ਜੀ ਆਪਣੇ ਜੀਵਨ ਦਾ ਸਭ ਤੋਂ ਮਹਾਨ ਕ੍ਰਤਵਯ ਸਮਝਦੇ ਸਨ। ਬਾਇਦ ਇਹ ਪਹੇਰਨਾ ਉਹਨਾਂ ਨੂੰ ਦਸਮ ਪਾਤਸ਼ਾਹ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਓਹ ਵਾਕ ਦਿੰਦੇ ਸਨ ਜੋ ਉਹ ਰੋਜ਼ਾਨਾ ਅੰਮ੍ਰਿਤ ਵੇਲੇ 'ਉਗਰ ਦੰਤੀ' ਸ੍ਰੀ ਮੁਖ ਵਾਕ ਪਾਤਸ਼ਾਹੀ ੧੦ ਪੜ੍ਹਦੇ ਸਨ :-

“ਯਹੀ ਬੇਨਤੀ ਖਾਸ ਹਮਰੀ ਸੁਣੀਜੇ,
ਅਸੁਰ ਮਾਰ ਕਰ ਰਛ ਗਉਅਨ ਕਰੀਜੇ” ।

.....
ਯਹੀ ਆਸ ਪੂਰਨ ਕਰੋ ਤੁਮ ਹਮਾਰੀ,
ਮਿਟੈ ਕਬਟ ਗਉਅਨ ਛੁਟੈ ਖੋਦ ਭਾਰੀ ।

ਜਾਂ ਸਿੰਘਾਂ ਦੇ ਇਹ ਵਾਕ ਸਦਾ ਉਹਨਾਂ ਦੇ ਕੰਨਾਂ ਵਿਚ ਗੂੰਜਦੇ ਰਹਿੰਦੇ ਸਨ :-

“ਇਹ ਮਲੋਛ ਨੰਦਣੋਂ ਆਏ,
ਏਹਨਾਂ ਬੁਚੜ ਖਾਨੇ ਲਾਏ ।
ਸਾਨੂੰ ਗਉਆਂ ਦਾ ਦੁਖ ਖਾਏ ।
ਸਿੰਘੋ ਸੀਸ ਦੇਣੇ ਹੁਣ ਆਏ ।

ਨਾਮ ਅਕਾਲ ਦੇ ।

ਕੁਝ ਵੀ ਭਿਉਂ ਨਾ ਹੋਵੇ ਉਹ ਗਉ ਦਾ ਦੁਖ ਕਿਸੇ ਵੀ ਤਰ੍ਹਾਂ ਸਹਿਣ ਨਹੀਂ ਸਨ ਕਰ ਸਕਦੇ। ਉਹਨਾਂ ਦੀ ਇਹ ਉਚੇਰੀ ਰੀਝ ਸੀ ਕਿ ਮਥ ਨਾਲੋਂ ਗਉ ਨੂੰ ਜਿਥੇ ਹੋਰ ਸਤਿਕਾਰ ਮਿਲਦਾ ਹੈ, ਉਥੇ ਦੁਖ ਭੀ ਘਿਉ ਵਲੋਂ ਵੀ ਇਹ ਉਸ ਤੋਂ ਘਿਛੇ ਨਹੀਂ ਸਗੋਂ ਅਗੇ ਹੀ ਵਧੇ ਤਦ ਚੰਗਾ ਹੈ। ਇਸ ਵਿਚ ਉਹਨਾਂ ਨੂੰ ਹੱਦੋਂ ਵ

ਸਫਲਤਾ ਪਰਾਪਤ ਹੋਈ। ਉਨ੍ਹਾਂ ਦੀ ਆਪਣੀ ਪਾਲੀ ਪੋਸੀ ਗਊ ਨੇ ਛੱਤੀ ਛੱਤੀ ਸੋਰ ਪਕਾ ਦੁਧ ਤੇ ਤੱਤਾ ਕੀਤਾ ਘਿਉ ਇਕ ਸੋਰ ਦੱਸ ਛਟਾਕ, ਇਕ ਦਿਨ ਦਾ ਦਿਤਾ। ਓਹ ਅਜੇਹੀ ਗਊ ਹਰ ਸਿਖ ਦੇ ਘਰ ਵੇਖਣ ਦੇ ਇਛਕ ਸਨ। ਓਹ ਸਾਰੇ ਭਾਰਤ ਵਿਚੋਂ ਬੁਚੜ ਖਾਨੇ ਬੰਦ ਕਰਾਉਣ ਲਈ, ਕਾਨੂੰਨ ਬਨਾਉਣ ਲਈ, ਸ੍ਰੀ ਪੰਡਤ ਜਵਾਹਰ ਲਾਲ ਜੀ ਨਹਿਰੂ, ਰਾਸ਼ਟਰਪਤੀ ਡਾਕਟਰ ਰਾਜਿੰਦਰ ਪ੍ਰਸਾਦ ਜੀ ਨੂੰ ਕਈ ਵਾਰ ਮਿਲਕੇ ਪਰੋਰਨਾ ਦੇਂਦੇ ਰਹੇ। ਇਕ ਵਾਰੀ ਆਪ ਜੀ ਕੋਲ ਪੰਡਤ ਜੀ ਨੇ ਆਪ ਜੀ ਦੀ ਇਹ ਮੰਗ ਪ੍ਰਵਾਨ ਵੀ ਕਰ ਲਈ ਸੀ ਪਰ ਫਿਰ ਪੂਰੀ ਕਰਨ ਤੋਂ ਅਵੇਸਲੇ ਰਹਿਕੇ ਜਵਾਬ ਦਿੰਦੇ ਰਹੇ। ਫਿਰ ਸਾਰੇ ਪੰਜਾਬ ਵਿਚ ਗਊ ਰਖਿਆ ਸੰਮੇਲਨ ਕਰਕੇ ਗੋਰਮਿੰਟ ਤੇ ਬੋਰ ਪਾਏ ਰਹੇ ਕਿ ਕਾਨੂੰਨਨ ਸਾਰੇ ਭਾਰਤ ਵਿਚ ਗਊ ਹਤਿਆ ਬੰਦ ਹੋਣੀ ਚਾਹੀਦੀ ਹੈ।

ਇਸ ਸਮੇਂ ਹਜ਼ੂਰ ਦੀ ਗਊ ਸ਼ਾਲਾ ਵਿਚ ੧੫੦ ਆਹਲਾ ਨਸਲ ਦੀਆਂ ਗਊਆਂ ਹਨ ਜਿਨ੍ਹਾਂ ਵਿਚੋਂ ਅਵਲ ਦਰਜੇ ਸਾਹੀ-ਵਾਲ ਤੇ ਦੂਜੇ ਹਰਿਆਣਾ ਦੀਆਂ ਗਊਆਂ ਹਨ। ਸਾਹੀਵਾਲ ਨਸਲ ਕੇਵਲ ਦੁਧ ਘਿਓ ਲਈ ਹੀ ਉਪਯੋਗੀ ਹੈ ਪਰ ਇਸਦੇ ਵੱਡੇ ਜ਼ਿਮੀਦਾਰੀ ਕੰਮ ਦੇ ਲਈ ਚੰਗੇਰੇ ਨਹੀਂ। ਪਰ ਹਰਿਆਣਾ ਦੀ ਗਾਂ ਵੀ ਇਨ੍ਹਾਂ ਦੋਹਾਂ ਕੰਮਾਂ ਵਿਚ ਸਾਹੀਵਾਲ ਤੋਂ ਅਗੇਰੇ ਕਰਨ ਦੀ ਓਹਨਾਂ ਇਕ ਯੋਜਨਾ ਤਜਵੀਜ਼ ਕੀਤੀ ਸੀ। ਜਿਸ ਵਿਚ ਕਾਫੀ ਹਦ ਤੀਕ ਓਹਨਾਂ ਨੂੰ ਸਫਲਤਾ ਪ੍ਰਾਪਤ ਹੋਈ। ਆਪ ਜੀ ਹਜ਼ਾਰਾਂ ਖਰਚ ਕਰਕੇ ਮਣ ਪਕਾ ਦੁਧ ਦੇਣ ਵਾਲੀਆਂ ਕੁਝ ਇਕ ਗਾਈਆਂ ਅਫਰੀਕਾ ਤੋਂ ਮੰਗਵਾਣ ਦੇ ਪ੍ਰਬੰਧ ਮੁਕੰਮਲ ਕਰ ਰਹੇ ਸਨ। ਨਸਲ ਦੇ ਸੁਧਾਰ ਲਈ ਆਪ ਜੀ ਆਹਲਾ ਵਛੇ ਬਹੁਤ ਘਟ ਕੀਮਤ ਤੇ ਆਮ ਗਊ ਸ਼ਾਲਾਵਾਂ ਨੂੰ ਮੁਫਤ ਹੀ ਸਾਂਝ ਪ੍ਰਦਾਨ ਕਰਦੇ ਰਹੇ ਹਨ।

ਦਾਨ ਤੇ ਭੂਦਾਨ

ਓਸਤਰਾਂ ਤਾਂ ਨਾਮਧਾਰੀ ਪੰਥ ਹੀ ਦਾਨ ਦੀ ਸਾਖਯਾਤ ਤਸਵੀਰ ਹੈ। ਸਤਿਗੁਰੂ ਜੀ ਬਾਬਤ ਤਾਂ ਆਖਿਆ ਹੀ ਕੀ ਜਾ ਸਕਦਾ ਹੈ। ਮੈਂ ਸਾਲ ਤੋਂ ਸ੍ਰੀ ਭੈਣੀ ਸਾਹਿਬ ਵਿਚ ਅਖੰਡ ਲੋਹ ਚਲ ਰਹੀ ਹੈ। ਹਰ ਭੇਖ ਦੇ ਆਦਮੀ ਨੂੰ ਬਿਨਾਂ ਭੇਦ ਭਾਵ ਦੇ ਅਠੇ ਪਹਿਰ ਪ੍ਰਸ਼ਾਦ ਤਿਆਰ ਸਿਲਦਾ ਹੈ। ਗਿਣਤੀ ਲਈ ਮੁਖ ਤੌਰ ਤੇ ਕੁਝ ਗੱਲਾਂ ਦਾ ਵੇਰਵਾ ਏਸ ਤਰ੍ਹਾਂ ਦਿਤਾ ਜਾ ਸਕਦਾ ਹੈ।

ਬਿਹਾਰ ਵਿਚ ਆਏ ਭੂਚਾਲ ਪੀੜਤਾਂ ਦੀ ਮਦਦ ਲਈ ਕਾਂਗਰਸ ਸਰਕਾਰ ਦੇ ਪ੍ਰਧਾਨ ਸ੍ਰੀ ਰਾਜਿੰਦਰ ਪ੍ਰਸ਼ਾਦ (ਪ੍ਰੈਜ਼ੀਡੈਂਟ ਭਾਰਤ) ਸ੍ਰੀ ਭੈਣੀ ਸਾਹਿਬ ਆਏ, ਜਦੋਂ ਕਿ ਸਤਿਗੁਰੂ ਜੀ ਮੈਂਕੇ ਤੇ ਹਾਜ਼ਰ ਨਹੀਂ ਸਨ। ਮੈਂ ਸ੍ਰੀ ਭੈਣੀ ਸਾਹਿਬ ਦੀ ਸੇਵਾ ਕਰ ਕਰਾ ਰਿਹਾ ਸਾਂ। ਆਪ ਜੀ ਦੇ ਹੁਕਮ ਅਨੁਸਾਰ ਸ੍ਰੀ ਰਾਜਿੰਦਰ ਪ੍ਰਸ਼ਾਦ ਜੀ ਨੂੰ ਪੰਜ ਸੌ ਗਜ਼ ਖੱਦਰ ਤੇ ਸੌ ਮਣ ਦਾਣੇ ਉਹਨਾਂ ਪੀੜਤਾਂ ਲਈ ਦੇ ਕੇ ਨਿਵਾਜਿਆ।

੧੯੫੪-੫੫ ਸੰਨ ਵਿਚ ਸ੍ਰੀ ਪੰਡਿਤ ਜਵਾਹਰ ਲਾਲ ਜੀ ਨਹਿਰੂ ਸ੍ਰੀ ਭੈਣੀ ਸਾਹਿਬ ਆਏ। ਆਪ ਨੂੰ ਦੋ ਸੌ ਬੋਰੀ ਚਾਵਲ ਸਤਿਗੁਰੂ ਜੀ ਵਲੋਂ ਬੰਗਾਲ ਦੇ ਕਾਲ ਪੀੜਤਾਂ ਲਈ ਸਹਾਇਤਾ ਵਜੋਂ ਪੇਸ਼ ਕੀਤੇ ਗਏ।

ਸੰਨ ੧੯੫੬ ਵਿਚ ਪੰਜਾਬ ਵਿਚ ਹੜ੍ਹਾਂ ਨਾਲ ਹੋਈ ਤਬਾਹੀ ਸਮੇਂ ਘਰ ਘਰ ਜਾ ਕੇ ਹੜ੍ਹ ਪੀੜਤਾਂ ਨੂੰ ਅੰਨ, ਬਸਤਰ ਤੇ ਤੰਬੂ ਆਦਿਕ ਦੇ ਕੇ ਨਿਵਾਜਿਆ। ਏਥੇ ਇਹ ਗੱਲ ਦਸਣੀ ਮਿਲ੍ਹੀ ਯਾਦ ਨਹੀਂ ਰਹੀ ਕਿ ਸੰਨ ੧੯੪੭ (ਪਾਕਿਸਤਾਨ ਬਣਨ ਸਮੇਂ) ਹਜ਼ਾਰਾਂ ਮਨੁੱਖਾਂ ਦੀ ਲੱਖਾਂ ਰੁਪਏ ਖਰਚ ਕੇ ਬੀਜ, ਅੰਨ,

ਬਸਤਰ ਤੇ ਬੀਜਣ ਲਈ ਭੁਏਂ ਤੇ ਮਾਲ ਡੰਗਰ ਲੈ ਦੇ ਕੇ ਵਿੱਤੋਂ ਵਧ ਸਹਾਇਤਾ ਕੀਤੀ ।

ਦਾਨ ਦਾ ਅੰਤਮ ਬਿੰਦੂ— ਚਰ ਜੌਰੂ ਚਮੀਨ ਤਿੰਨੋਂ ਮਨੁਖ ਲਈ ਅਤੀ ਪਿਆਰੀਆਂ ਵਸਤਾਂ ਹਨ, ਪਰ ਚਮੀਨ ਇਹਨਾਂ ਵਿਚੋਂ ਬਿਆਦਾ ਕੀਮਤੀ ਵਸਤੂ ਏਸ ਲਈ ਹੈ ਕਿ ਬਾਕੀ ਦੋਵੇਂ ਏਸੇ ਦੀ ਉਪਜ ਹਨ । ਤਹਿਜੀਲ ਸਰਸਾ ਵਿਚ ਆਪਣੀ ਨਿਜੀ ਚਮੀਨ ਵਿਚੋਂ ੧੮ ਮੁਰੱਬੇ ਚਮੀਨ ਸਿਖਾਂ ਨੂੰ ਦਾਨ ਕਰ ਦਿਤੀ ਜਿਸਦੀ ਕੀਮਤ ੮ ਲਖ ਰੁਪਏ ਹੈ । ੨੫ ਮੁਰੱਬੇ ਆਪ ਨੇ ਕਾਲੋਨੀ ਦੇ ਵਿਦਯਾਲੇ ਦੇ ਨਾਮ ਕਰਵਾ ਕਿਤੇ ਹਨ । ਜਿਸਦੀ ਚਮੀਨ ਇਲਾਕੇ ਵਿਚ ਮੰਨੀ ਪ੍ਰਮਾਣੀ ਹੋਈ ਹੈ ਤੇ ਫੀ ਮੁਰੱਬਾ ਪੰਜਾਹ ਹਜ਼ਾਰ ਤੋਂ ਘਟ ਕੀਮਤ ਦਾ ਨਹੀਂ । ਬਤਾਲੀ ਮੁਰੱਬੇ ਨਾਭੇ ਦੀ ਬੀੜ ਵਿਚ ਸਿਖਾਂ ਨੂੰ ਜੋਦੀ ਹੱਕਾਂ ਸਮੇਤ ਦਾਨ ਕਰ ਦਿਤੇ ਗਏ ਤੇ ਹਰ ਘਰ ਨੂੰ ੧੦-੧੦ ਪੈਲੀਆਂ ਚਮੀਨ ਦੀ ਸੌਂਪਣਾ ਕਰ ਦਿਤੀ ਹੈ ।

ਦੇਸ਼-ਪਿਆਰ

ਦੇਸ਼ ਪਿਆਰ ਤਾਂ ਪੰਜਾਬ ਵਿਚ ਸਿਖਾਇਆ ਹੀ ਨਾਮ-ਧਾਰੀਆਂ ਨੇ ਹੈ । ਏਸ ਬਾਬਤ ਸ: ਗੁਰਬਖਸ਼ ਸਿੰਘ ਜੀ ਐਡੀਟਰ ਪ੍ਰੀਤਲੜੀ ਦੀ ਹੀ ਰਾਏ ਲਿਖ ਦੇਣਾ ਕਾਫੀ ਹੈ :-

“ਮਹਾਰਾਜ ਪ੍ਰਤਾਪ ਸਿੰਘ ਏਸ ਵਡੀ ਸਿਫਤ ਵਿਚ ਲਗ ਪਗ ਲਾਸ਼ਾਨੀ ਗਿਣੇ ਜਾਣਗੇ ਕਿ ਉਹਨਾਂ ਨੇ ਆਪਣੀ ਧਾਰਮਕ ਸੰਸਥਾ ਨੂੰ ਹਮੇਸ਼ਾ ਸਾਮਰਾਜ ਦਾ ਵਿਰੋਧੀ ਰੱਖਿਆ । ਕੀ ਸਾਡੇ ਤੇ ਕੀ ਹੋਰ ਦੇਸ਼ਾਂ ਵਿਚ ਧਾਰਮਕ ਸੰਸਥਾਵਾਂ ਆਮ ਕਰਕੇ ਸਰਕਾਰ ਪੱਖੀ ਹੀ ਹੁੰਦੀਆਂ ਹਨ । ਸਾਡੇ ਦੇਸ਼ ਵਿਚ ਮਿਰਜ਼ਈ ਜਮਾਤ

ਰਾਧਾ ਸਵਾਮੀ; ਦੇਵ ਸਮਾਜ; ਚੀਫ ਖਾਲਸਾ ਦੀਵਾਨ ਆਦਿ ਆਜ਼ਾਦੀ ਦੇ ਸੰਗਰਾਮ ਤੋਂ ਨਾਂ ਸਿਰਫ ਅੱਡ ਹੀ ਰਹੇ ਹਨ; ਸਗੋਂ ਪਰਦੇਸੀ ਸਰਕਾਰ ਦੀਆਂ ਧਿਰਾਂ ਬਣੇ ਰਹੇ ਹਨ। ਪਰ ਨਾਮਧਾਰੀ ਕੱਟੜ ਧਰਮੀ ਹੁੰਦਿਆਂ ਹੋਇਆਂ ਵੀ ਸਰਕਾਰ ਤੋਂ ਬਾਗੀ ਰਹੇ ਹਨ। ਇਹਨਾਂ ਨੇ ਬੜੀਆਂ ਕੁਰਬਾਨੀਆਂ ਦਿਤੀਆਂ, ਹਰ ਕੌਮੀ ਅੰਦੋਲਨ ਵਿਚ ਹਿਸਾ ਪਾਇਆ।

ਦੇਸ਼ ਤੇ ਸੁਤੰਤਰਤਾ ਦੇ ਇਸ਼ਕ ਦੀ ਨੀਂਹ ਤਾਂ ਮਹਾਰਾਜ ਰਾਮ ਸਿੰਘ ਨੇ ਹੀ ਧਰੀ ਸੀ, ਪਰ ਉਸ ਬੁਨਿਆਦ ਉੱਤੇ ਸ਼ਾਨਦਾਰ ਉਸਾਰੀ ਕਰਨ ਦਾ ਸਿਹਰਾ ਮਹਾਰਾਜ ਪ੍ਰਤਾਪ ਸਿੰਘ ਦੇ ਸਿਰ ਹੈ। ਸਰਕਾਰ ਕੂਕਿਆਂ ਨਾਲ ਬਾਗੀਆਨਾ ਸਲੂਕ ਹੀ ਕਰਦੀ ਰਹੀ, ਪਰ ਮਹਾਰਾਜ ਪ੍ਰਤਾਪ ਸਿੰਘ ਨੇ ਆਪਣੀ ਅਸਰ-ਭਰਪੂਰ ਸ਼ਖਸੀਅਤ ਦੀ ਤੁਫੈਲ ਅਪਣੇ ਪੰਥ ਨੂੰ ਚੜ੍ਹਦੀਆਂ ਕਲਾਂ ਵਿਚ ਰਖਿਆ ਤੇ ਫਿਰਕਾਦਾਰੀ ਦੀ ਛੁਹ ਤਕ ਨਹੀਂ ਲਗਣ ਦਿਤੀ। ਨਾਮਧਾਰੀ ਪੰਥ ਕਿਰਤੀਆਂ ਦਾ ਪੰਥ ਹੈ। ਆਪ ਦੇ ਪਿੰਡਾਂ ਵਿਚ ਲੜਾਈ, ਘਾਮ, ਚੋਰੀ ਚਕਾਰੀ ਵਿਚ ਇਹਨਾਂ ਦਾ ਨਾਂ ਅਨੋਖੀ ਘਟਨਾ ਸਮਝੀ ਜਾਂਦੀ ਹੈ। ਧਰਮੀ ਲੋਕਾਂ ਨੂੰ ਕਿਰਤੀ ਤੇ ਦੇਸ਼-ਬੰਧੂ ਬਣਾਈ ਰਖਣਾ ਮਹਾਰਾਜ ਪ੍ਰਤਾਪ ਸਿੰਘ ਦੀ ਅਗਵਾਈ ਹੇਠਾਂ ਨਾਮਧਾਰੀ ਪੰਥ ਦੀ ਕੌਮੀ ਦੇਣ ਹੈ।”

[ਪ੍ਰੀਤਲੜੀ ਸਤੰਬਰ ੧੯੫੯]

ਅੰਤਕਾ

ਇਸ ਨਿਕੀ ਜਿਹੀ ਪਰ ਮਹਾਨ ਪੁਸਤਕਾ ਦੀ ਅੰਤਕਾ ਲਿਖੀਦਿਆਂ ਹਥ ਕੰਬਦੇ ਹਨ, ਕਲਮ ਥਿੜਕਦੀ ਹੈ ਤੇ ਕਲੇਜਾ ਫਟਦਾ ਹੈ। ਕੀ ਪਤਾ ਸੀ ਕਿ ਸਾਡੇ ਇਸ ਸੁਖਾਂਤ ਨਾਟਕ ਦਾ

ਅੰਤ ਇੰਢ ਦੁਖਾਂਤ ਵਿਚ ਪਰਣਿਤ ਹੋ ਜਾਏਗਾ। ਉਹ ਸਿਰ ਜੋ ਸਿਵਾਇ ਸਤਿਗੁਰੂ ਜੀ ਤੇ ਉਸਦੇ ਨਿਵਾਜੇ ਹੋਏ ਮਹਾਂਪੁਰਸ਼ ਗੁਰ-ਸਿਖ ਸਾਧੂਆਂ ਦੇ, ਹੋਰਸ ਅਗੇ ਅਜ ਤੀਕ ਕਦੀ ਵੀ ਨਹੀਂ ਨਿਵਿਆਂ, ਅਜ ਅਚਾਨਕ ਆਪਣੇ ਪਿਆਰੇ ਦੀ ਰਜਾ ਅਗੇ ਮਲਕੜੇ ਜਿਹੇ ਅਡੋਲ ਹੀ ਝੁਕ ਜਾਏਗਾ। ਇਸ ਦੀ ਯਾਦ ਨਾਲ ਅੱਖੀਆਂ ਤਰ-ਬਤਰ ਹੋ ਜਾਂਦੀਆਂ ਹਨ ਤੇ ਦਿਲ ਹੋਕੇ ਭਰਨ ਲਗ ਜਾਂਦਾ ਹੈ। ਕੀ ਅਜ ਉਹ ਸਾਡੇ ਵਿਚ ਨਹੀਂ ਹਨ? ਨਹੀਂ! ਓਹ ਕਿਤੇ ਗਏ ਤੇ ਨਹੀਂ। ਓਹੀ ਤੇ ਇਹ ਹਨ ਜਿੰਨਾ ਸੰਬੰਧੀ ਧਰ ਕੀ ਬਾਣੀ ਦਾ ਫਰਮਾਨ ਹੈ ਕਿ— ‘ਸਦਾ ਹਜ਼ੂਰ ਹਾਜ਼ਰ ਹੈ ਨਾਜ਼ਰ ਫਤਹੁ ਨ ਭਇਓ ਦੂਰਾਈ।’ ਓਹ ਹਾਜ਼ਰ ਨਾਜ਼ਰ ਹਨ। ਉਹਨਾਂ ਦੇ ਨੂਰ ਦਾ ਹੀ ਤੇ ਇਹ ਸਾਰਾ ਜ਼ਹੂਰ ਹੈ। ਉਹ ਦੂਰਾਈ ਭਾਵ ਅੱਖਾਂ ਤੋਂ ਐਜਲ ਤੇ ਨਹੀਂ ਹਨ। ਜ਼ਰਾ ਕੁ ਕਾਮਿਲ ਜਜ਼ਬੇ ਨਾਲ ਦਿਲ ਦੇ ਆਈਨੇ ਵਲ ਤੇ ਨਜ਼ਰ ਮਾਰੋ! ਫਿਰ? :

‘ਦਿਲ ਕੇ ਆਈਨੇ ਮੇਂ ਹੈ ਤਸਵੀਰੇ ਯਾਰ।

ਜਬ ਜ਼ਰਾ ਗਰਦਨ ਝੁਕਾਈ ਦੇਖ ਲੀ।’

ਓਹਨਾ ਦੀ ਦੋਸਤੀ ਮਾਇਆਵੀ ਛਲ ਪ੍ਰਪੰਚ ਦੀ ਤੇ ਕੂੜਾਵੀ ਤੇ ਨਹੀਂ! ਉਹ ਤੇ ਉਹਨਾਂ ਸਜਣਾਂ ਵਿਚੋਂ ਹਨ ਜਿਹੜੇ ਹਰ ਸਮੇਂ ਹਰ ਹਾਲਤ ਵਿਚ ‘ਹਾਜ਼ਰ ਖੜੇ’ ਦਿਸਦੇ ਹਨ। ਮਿਤ੍ਰ ਪਹਿਨੇ, ਮਿਤ੍ਰ ਪ੍ਰਸੰਨ ਹੋਵੇ, ਪੁਰਾਣਾ ਚੋਲਾ ਤਬਦੀਲ ਕਰਕੇ ਨਵਾਂ ਧਾਰਨ ਕਰ ਲਏ ਤਦ ਮਿਤ੍ਰ ਨੂੰ ਪ੍ਰਸੰਨਤਾ ਹੋਣੀ ਚਾਹੀਦੀ ਹੈ ਨਾਕਿ ਝੁਰੇਵਾਂ, ਦੁਖ, ਸੋਗ ਤੇ ਬਿਕਵਾ? ਓਹੀ ਜੋਤ, ਓਹੀ ਜੁਗਤਿ, ਸਿਰਫ ਚੋਲਾ ਹੀ ਬਦਲਿਆ ਹੈ।—‘ਦੀਪ ਤੇ ਦੀਪ ਜਲੇ। ਇਕ ਜਨ ਜਾਇ ਦੂਜਾ ਆਇ ਜੋਤੀ ਅਮਰ ਰਹੇ।’ ਓਹ ਅਮਰ ਜੋਤੀ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਤੇ ਬਾਬਾ ਬੀਰ ਸਿੰਘ ਜੀ

ਮਹਾਰਾਜ ਦੇ ਰੂਪ ਵਿਚ ਜਗਮਗਾ ਰਹੀ ਹੈ। ਦੀਰੇ ਤੋਂ ਦੀਵਾ ਜਗਦਾ ਹੈ ਪਿਆ।

ਐਤਕਾ ਮੇਰੇ ਭਗਵਾਨ ਸ਼ੁਰੂ ਸਾਲ ਤੋਂ ਹੀ ਸ਼ੀਰਕ ਅਰੋਗਤਾ ਦਾ ਵਿਖਾਲਾ ਕਰਦੇ ਰਹੇ ਹਨ। ਕਦੀ ਕਦੀ ਕਈ ਦਿਨ ਰੋਗ ਗ੍ਰਸਤ ਰਹੇ, ਕਦੀ ਅਗਲੇ ਦਿਨ ਹੀ ਉਠ ਕੇ ਤਿੰਨ ਮੀਲ ਸਫਰ ਵੀ ਕਰ ਆਏ। ਕਦੀ ਕਦੀ ਕਈ ਦਿਨ ਖਾਮੋਸ਼ੀ ਕਦੀ ਆਸਾ ਦੀ ਵਾਰ ਵਿਚ 'ਪਿਰ ਪ੍ਰਦੋਸ ਸਿਧਾਇਓ' ਦੀ ਅਰੋਗਤਾ ਨਾਲ ਸਦ ਲਾਂਦੇ ਸੁਣੇ ਜਾਂਦੇ ਸਨ। ਅਸ਼ਨਾਨ ਸਹਿਤ ਮਰਯਾਦਾ ਤੇ ਅੰਤਲੇ ਸਵਾਸ ਤੀਕ ਵੀ ਅਖੰਡ ਹੀ ਰਖੀ ਹੈ, ਖੱਤਤ ਨਹੀਂ ਹੋਣ ਦਿਤੀ। ਪੰਜਾਬ ਵਿਚ ਗਰਮੀ ਆਮ ਚੋਰਾਂ ਤੇ ਸੀ। ਸਰੀਰ ਝਲਦਾ ਨਹੀਂ ਸੀ। ਮੰਡੀ ਹਿਮਾਚਲ ਪ੍ਰਦੇਸ਼ ਬਿਆਸ ਦਰਿਆ ਦੇ ਕਿਨਾਰੇ ਤੇ ਜਾ ਕੇ ਦਰਿਆ ਦੇ ਪਾਣੀ ਦੇ ਕੋਲ ਹੀ ਮੰਡੀ ਨਿਵਾਸੀ ਜਦ ਦੀਵਾਨ ਆ ਲਾਂਦੇ ਤਦ ਇਉਂ ਲਗਦਾ ਕਿ ਦਰਿਆ ਖਲੋ ਕੇ ਕੀਰਤਨ ਸੁਨਣ ਲਗ ਪਿਆ ਹੈ।

ਮੈਂ "ਜੋਤਿ ਕਾ ਜਾਮਾ" ਆਪਣੀ ਨਵੀਂ ਲਿਖੀ ਪੁਸਤਕ ਨਾਲ ਲੈ ਗਿਆ ਸਾਂ। ਉਸ ਨੂੰ ਚਾਰ ਪੰਜ ਘੰਟੇ ਸੁਣਦੇ ਰਹੇ। ਮੈਂ ਅਰਬ ਕੀਤੀ—"ਗਰੀਬ ਨਿਵਾਜ" ਸਰੀਰ ਕਮਜ਼ੋਰ ਹੈ ਅਰਾਮ ਕਰ ਲਓ, ਫਿਰ ਸਹੀ-

ਤਾਂ ਆਪ ਨੇ ਸਹਿਜ ਯੰਤਰਿਤਾ ਨਾਲ ਫੁਰਮਾਇਆ— 'ਕੀ ਪਤਾ ਹੈ ਫਿਰ ਕਦ ਇਕੱਠੇ ਹੋਵੀਏ' ਫਿਰ ਵੀ ਨਹੀਂ ਪਤਾ ਮਿਲ ਵੀ ਸਕਦੇ ਹਾਂ ਜਾਂ ਨਹੀਂ। ਜੇ ਕੰਮ ਹੋ ਜਾਵੇ ਓਹੀ ਠੀਕ ਹੈ। ਮੈਨੂੰ ਕੀ ਪਤਾ ਹੈ ਮੁੜ ਕਦ ਦਰਸ਼ਨ ਕਰਾਂਗਾ? ਕਰ ਸਕਾਂਗਾ ਵੀ ਕਿ ਨਹੀਂ ਪਰ ਮੈਨੂੰ ਕੀ ਪਤਾ ਸੀ ਕਿ ਇਹ ਰਮਜ਼ ਆਪ ਜੀ

ਆਪਣੇ ਲਈ ਹੀ ਮੇਰੇ ਵਿਚ ਦੀ ਮਾਰ ਰਹੇ ਹਨ । ਬੇ ਸੁਝ ! ਗਵਾਰ ਦਾ ਗੰਵਾਰ ਹੀ ਰਿਹਾ ।

‘ਜੋਤਿ ਕਾ ਜਾਮਾ’ ਦਾ ਅੰਤਮ ਅਧਿਆਇ ਸੁਣਾ ਰਿਹਾ ਸੀ ਜਸ ਵਿਚ ਹਜ਼ੂਰ ਦੀ ਗੁਰਗੱਦੀ ਸਮੇਂ ਦਾ ਚਿਕਰ ਸੀ । ਸੰਨ ੧੯੬੩ ਦਾ ਵਖਾਨ ਸੀ । ਪਰਕਰਣ ਚਲ ਰਿਹਾ ਸੀ— ਜਦ ਸ੍ਰੀ ਗੁਰੂ ਹਰੀ ਸਿੰਘ ਜੀ ਜੋਤੀ ਜੋਤ ਸਮਾ ਗਏ ਤਦ ਡਿਪਟੀ ਕਮਿਸ਼ਨਰ ਟੇਕ ਚੰਦ ਨੇ ਲੁਧਿਆਣੇ ਆਕੇ ਸਭ ਨਾਂ ਡੇਰੇ ਵਿਚ ਰਹਿਣ ਵਾਲਿਆਂ ਪ੍ਰਸਿਧ ਵਯਕਤੀਆਂ ਨੂੰ ਪੁਛਿਆ ਸੀ :—

ਗੋਧਾ ਸਿੰਘ ਜੀ ਨੂੰ ‘ਤੁਹਾਡਾ ਘਰ ਕਿਥੇ ਹੈ ?’

“ਅਬਲੂ” ਸ੍ਰੀ ਬਾਬਾ ਗੋਧਾ ਸਿੰਘ ਜੀ ਨੇ ਕਿਹਾ

“ਤੁਹਾਡਾ ਪਿੰਡ ਕਿਹੜਾ ਹੈ ?” ਸ੍ਰੀ ਬਾਬਾ ਨਰੈਣ ਸਿੰਘ ਜੀ ਤੋਂ ਜਵਾਬ ਮੰਗਿਆ ।

“ਰੋਡੇ, ਚਿਲਾ ਫੀਰੋਬਪੁਰ” ਓਹਨਾਂ ਕਿਹਾ । “ਆਪਦ ਪਿੰਡ ?” ਮਹੰਤ ਸੇਵਾ ਸਿੰਘ ਜੀ ਤੋਂ ਪੁਛ ਕੀਤੀ ।

“ਸਧਾਰੀ ਮਾਜਰਾ, ਚਿਲਾ ਅੰਬਾਲਾ” ਮਹੰਤ ਬੋਲਿਆ ‘ਤੁਸੀਂ ਕਿਥੋਂ ਦੇ ਰਹਿਣ ਵਾਲੇ ਹੋ ?’ ਬੀਬੀ ਨੰਦਾ ਦੇ ਪੁਤਰ ਭਾਈ ਸੂਰਤ ਸਿੰਘ ਜੀ ਤੋਂ ਜਵਾਬ ਮੰਗਿਆ ।

“ਖਟੜਾ, ਥਾਣਾ ਡਿਹਲੋਂ ਚਿਲਾ ਲੁਧਿਆਣਾ” ਭਾਈ ਸੂਰਤ ਸਿੰਘ ਨੇ ਬੋਲ ਕੇ ਦਸਿਆ ।

“ਸਭੇ ਬਾਹਰ ਦੇ ਹਨ ਫਿਰ ਇਸ ਘਰ ਦਾ ਮਾਲਕ ਕੌਣ ਹੈ ?” ਡਿਪਟੀ ਕਮਿਸ਼ਨਰ ਨੇ ਹੈਰਾਨੀ ਨਾਲ ਪੁਛਿਆ ।

“ਦੋਵੇਂ ਮਾਤਾ ਜੀ ਤਿੰਨੇ ਸਾਹਿਬਜ਼ਾਦੇ” ਮਹੰਤ ਸੇਵਾ ਸਿੰਘ ਦਸਿਆ ।

“ਗਦੀ ਦਾ ਮਾਲਕ ਕੌਣ ਹੈ?” ਡੀ.ਸੀ. ਗਾ ਦੋਹਾਈ

“ਸ੍ਰੀ ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੇ ਵਡੇ ਸਾਹਿਬਜ਼ਾਦੇ” ।

ਮਹੰਤ ਨਰੈਣ ਸਿੰਘ ਜੀ ਤੇ ਮਹੰਤ ਸੇਵਾ ਸਿੰਘ ਜੀ ਕਿਹ
‘ਜੋਤਿ ਕਾ ਜਾਮਾ ਦੇ ਇਹ ਵਾਕ ਸੁਣਕੇ ਹਜ਼ੂਰ ਕੁਝ ਸੋਚ ਜਿਹੀ
ਵਿਚ ਪੈ ਗਏ ਅਤੇ ਫਿਰ ਬਟ ਹੀ ਫੁਰਮਾਇਆ ‘ਕੁਝ ਹੋਰ ਪੁਛਣਾ
ਹੈ?’

“ਜੀ! ਡਰ ਲਗਦਾ ਹੈ ਤੁਹਾਡੀ ਰਜ਼ਾ ਦੇ ਖਿਲਾਫ ਕੋਈ
ਗਲ ਪੁਛੀ ਨਹੀਂ ਜਾ ਸਕਦੀ; ਪਰ ਪੁਛਣਾ ਵੀ ਚਾਹੁੰਦਾ ਹਾਂ”
ਮੈਂ ਅਰਜ਼ ਕੀਤੀ ।

“ਜੇ ਪੁਛਣਾ ਹੈ ਪੁਛੋ?” ਪਾਤਸ਼ਾਹ ਨੇ ਅਭੇਦਾਨ ਦਿੰਦਿਆਂ
ਕਿਹਾ; “ਮੇਰੀ ਅਰਦਾਸ ਹੈ ਕਿ ਆਪ ਹਜ਼ਾਰ ਸਾਲ ਸਾਨੂੰ ਦ੍ਰਸ਼ਨ
ਦੇਂਦੇ ਰਹੋ ਤੇ ਇਕ-ਇਕ ਸਾਲ ਦੇ ਦਿਨ ਹਜ਼ਾਰ-ਹਜ਼ਾਰ ਹੀ ਹੋਣ
ਪਰ.....”

“ਅਸੀਂ ਗਲ ਸਮਝ ਲਈ ਹੈ। ਇਸਦਾ ਫੈਸਲਾ ਤੇ ਅਸੀਂ
ਜੀਵਨ ਨਗਰ ਤੋਂ ਤੁਰਨ ਸਮੇਂ ਕਰ ਵੀ ਆਏ ਹਾਂ” ਹਜ਼ੂਰ ਨੇ
ਸਾਦਰ ਕੀਤਾ । “..... ਮੈਂ..... !!!”

“ਡਰ ਨਾ: ਮੈਂ ਵਡੇ ਕਾਕੇ ਨੂੰ ਸਭ ਧਾਰਮਕ ਕੰਮਾਂ ਵਿਚ
ਨਿਪੁੰਨ ਕਰ ਦਿਤਾ ਹੈ। ਛੋਟਾ ਦੁਨਿਆਵੀ ਕੰਮਾਂ ਵਿਚ ਬਹੁਤ
ਸਿਆਣਾ ਹੈ। ਮੇਰੇ ਪੁਤਰਾਂ ਤੋਂ ਮੈਨੂੰ ਪੂਰਨ ਭਰੋਸਾ ਹੈ ਕਿ ਉਹ
ਆਪੋ ਆਪਣੇ ਥਾਂ ਖਲੋਕੇ ਪਿਆਰ ਮੁਹੱਬਤ ਨਾਲ ਮਿਲਵਰਤਨ
ਕਰਦੇ ਹੋਏ ਮੇਰੇ ਹੁਕਮ ਦੀ ਪਾਲਨਾ ਕਰਨਗੇ ।

ਇਹ ਆਖ ਕੇ ਫਿਰ ਆਖਣ ਲਗੇ ਕਿ ਹੁਣ ਬਸ ਸਰੀਰ
ਠਹੀਂ ਮੰਨਦਾ। ਮੇਰੇ ਕੋਲ ਤਦੋਂ ਸ੍ਰੀ ਸਵਰਨ ਸਿੰਘ ਜੀ ਬੀ. ਏ.

ਸਪੁਤਰ ਸ੍ਰੀ ਹਰਨਾਮ ਸਿੰਘ ਜੀ ਹਜ਼ਰੇ ਤੇ ਸ੍ਰੀ ਕਰਮ ਸਿੰਘ ਜੀ ਬਾਲਮ ਆਦਿ ਬੈਠੇ ਹੋਏ ਸਨ। ਮੇਰੇ ਸਵਾਲ ਦਾ ਜਵਾਬ ਉਨ੍ਹਾਂ ਪੂਰੀ ਤਰ੍ਹਾਂ ਦੇ ਦਿਤਾ ਸੀ। 'ਜੋਤਕਾ ਜਾਮਾ' ਪੁਸਤਕ ਸੁਣ ਕੇ ਬਹੁਤ ਪ੍ਰਸੰਨ ਹੋਏ। ਅਗਲੇ ਦਿਨ ਹੀ ਮੈਂ ਓਥੋਂ ਤੁਰ ਆਇਆ। ੧੬-੮-੫੯ ਨੂੰ ਅਚਾਨਕ ਜਲੰਧਰ ਮੰਡੀ ਤੋਂ ਵਾਪਸ ਦੁਬਾਰਾ ਆਉਂਦੇ ਹੋਏ ਮੈਨੂੰ ਕਾਰ ਵਿਚ ਫਿਰ ਦਰਸ਼ਨ ਹੋ ਗਏ। ਮਹਾਰਾਜ ਬੀਰ ਸਿੰਘ ਜੀ ਨਾਲ ਸਨ। ਕਾਰ ਰੁਕ ਗਈ, ਮੈਂ ਚਰਨਾਂ ਤੇ ਸਿਰ ਜਾ ਰਖਿਆ, ਸੁਭਾਵਕਤਾ ਨਾਲ ਫਰਮਾਇਆ :-

‘ਮੈਂ ਫਿਰ ਬੀਮਾਰ ਹੋ ਗਿਆ ਹਾਂ, ਹੁਣ ਤੇ ਕੋਈ ਵੀ ਚੀਜ਼ ਅੰਦਰ ਨਹੀਂ ਟਿਕਦੀ।’ ਇਹ ਆਖ ਕਾਰ ਦਾ ਬੂਹਾ ਬੰਦ ਕਰ ਲਿਆ। ਮੈਂ ਨਾਲ ਜਾਣ ਦੀ ਅਰਜ਼ ਨਾ ਕਰ ਸਕਿਆ। ਆਪ ਨੇ ਮੈਨੂੰ ਜਾਣ ਲਈ ਇਸ ਲਈ ਨਾ ਕਿਹਾ ਕਿ ਸ਼ਾਇਦ ਮੇਰਾ ਕੁਝ ਨੁਕਸਾਨ ਨਾ ਹੋਵੇ। ਮੈਂ ਇਸ ਲਈ ਅਰਜ਼ ਨਾ ਕੀਤੀ ਕਿ ਸ਼ਾਇਦ ਕਾਰ ਵਿਚ ਥਾਂ ਕੋਈ ਨਾ ਹੋਵੇ। ਮਹਾਰਾਜ ਬੀਰ ਸਿੰਘ ਜੀ ਨੂੰ ਅਰਜ਼ ਕੀਤੀ- ‘ਹਜ਼ੂਰ ਦੀ ਸਿਹਤ ਦਾ ਪਤਾ ਤਾਰ ਜਾਂ ਚਿਠੀ ਰਾਹੀਂ ਦੇਂਦਿਆਂ ਰਹਿਣਾ।’

ਪਹਿਲੇ ਦਿਨ ੨੧-੮-੫੯ ਨੂੰ ਚਿਠੀ ਮਿਲੀ ਕਿ-
“ਸਿਹਤ ਅਗੇ ਨਾਲੋਂ ਠੀਕ ਹੈ।”

੨੨-੮-੫੯ ਨੂੰ ਤਾਰ ਪੁੱਜੀ ਕਿ- ‘(੨੨-੨੩ ਰਾਤ ਦੇ ਠੀਕ ੧੨ ਵਜੇ ਨਾਮਧਾਰੀ ਪੰਥ ਦਾ ਭਾਗ ਸ਼ੁਰੂ ਸਦਾ ਲਈ ਅਲੋਪ ਹੋ ਗਿਆ.....’ ਅਖਾਂ ਅਤੇ ਅੰਨ੍ਹੇਰਾ ਆ ਗਿਆ। ਬਟ ਪਟ ਟਰੱਕ ਤੇ ਚੜ੍ਹ ਕੇ ਸ੍ਰੀ ਭੈਣੀ ਸਾਹਿਬ ਆ ਗਿਆ। ਆ ਕੇ ਡਿਠਾ ੨੦ ਲਖ ਅਖਾਂ ਦਾ ਮਹਿਸੂਸ ਆਰਾਮ ਨਾਲ ਬਿਰਾਜ ਰਿਹਾ ਹੈ। ਇੰਝ ਜਾਪੇ ਜਿਵੇਂ:-

੨੦ ਕੇ ਦਿਨ ਪਹਿਲਾਂ ਕਿਹਾ ਸੀ, ਹੁਣ ਵੀ ਆਖਣ ਹੀ ਲਗੇ ਹਨ ਕਿ— ਤੁਹਾਡੀ ਬੜੀ ਵਡੀ ਉਮਰ ਹੈ, ਅਸੀਂ ਹੁਣੇ ਹੀ ਯਾਦ ਕੀਤਾ ਸੀ ਚੰਗਾ ਕੀਤਾ ਤੁਸੀਂ ਆ ਗਏ । ਮੇਰਾ ਦਿਲ ਭਰ ਗਿਆ, ਅੱਖਾਂ ਦੇ ਛਪਰ ਭਾਰੀ ਹੋ ਗਏ :— ਆਹ !

ਮਹਾਂ ਭੋਜ ਕ੍ਰਾਂਤੀ ਸ਼ਾਂਤੀ ਸਭ ਇਕੋ ਥਾਂ ਪਏ ਵਸਦੇ ।

ਬੁਲਾ ਤੇ ਮਿਠੀ ਮੁਸਕਰਾਹਟ ਜਦ ਤਕੋਂ ਤਦ ਹਸਦੇ ।

ਦਿਲ ਦੇ ਸਖੀ ਤਬੀਅਤ ਸ਼ਾਂਹੀ, ਹਾਤਮ ਨਾਲੋਂ ਦਾਨੀ ।

ਰੋਗ ਸੋਗ ਭਰ ਅਤੇ ਕੰਗਾਲੀ, ਵੇਖ ਜਿਨ੍ਹਾਂ ਨੂੰ ਨਸਦੇ ।

ਇਹ ਖਬਰ ਨਾ ਕੇਵਲ ਸਾਰੇ ਭਾਰਤ ਵਿਚ ਹੀ ਸਗੋਂ ਸਾਰੇ ਵਿਸ਼ਵ ਵਿਚ ਰੇਡੀਓ ਨੇ ਸੁਣਾ ਦਿਤੀ ਕਿ ਨਾਮਧਾਰੀ ਪੰਥ ਦਾ ਪਰਤਾਪ ਸਦਾ ਦੀ ਨੀਂਦਰੇ ਸਉਂ ਗਿਆ ਹੈ । ਇਹ ਸੁਣ ਕੇ ਸਿਆਮ, ਅਫਰੀਕਾ ਆਦਿ ਮੁਲਕਾਂ ਦੇ ਨਾਮਧਾਰੀ ਅੰਤਮ ਦਰਸ਼ਨ ਕਰਨ ਲਈ ਪੁੱਜ ਗਏ । ਸਵਾਲ ਉਠਿਆ ਜਿਸ ਰਾਮ ਸਰ ਤੋਂ ਸ੍ਰੀ ਭੈਣੀ ਸਾਹਿਬ ਨੂੰ ਜਾਂਦੇ ਹੋਏ ਬਚਿਆਂ ਦੇ ਹਥਾਂ ਤੇ ਕੋਈ ਨਾ ਕੋਈ ਖਾਣ ਦੀ ਚੀਜ਼ ਧਰਕੇ ਉਨ੍ਹਾਂ ਨਾਲ ਬਾਲ-ਸੁਲਭ, ਨਿਰਫਲਤਾ ਨਾਲ ਹਸਦੇ ਬਚਨ ਕਰਦੇ ਜਾਇਆ ਕਰਦੇ ਸਨ ਅਜ ਉਹ ਬਾਲਕ ਪਰਸੰਨਤਾ ਦੀਆਂ ਕਿਲਕਾਰੀਆਂ ਮਾਰਨ ਦੇ ਥਾਂ ਵਿਯੋਗ ਦੀਆਂ ਕੂਕਾਂ ਮਾਰ ਰਹੇ ਸਨ, ਬੜੇ ਸਾਹਬ ਸ੍ਰੀ ਭੈਣੀ ਸਾਹਿਬ ਤੋਂ ਲਿਆ ਕੇ ਜਦ ਚੰਦਨ ਦੇ ਅੰਗੀਠੇ ਤੇ ਅੰਤਮ ਸੰਸਕਾਰ ਕਰਨ ਲਈ ਸਰੀਰ ਰੱਖਿਆ ਜਾਣ ਲਗਾ ਤਦ ਰਖਣ ਤੋਂ ਪਹਿਲਾਂ ਸੰਗਤ ਵਿਚ ਇਕ ਦੂਜੇ ਤੋਂ ਪੁਛ ਕੀਤੀ ਜਾ ਰਹੀ ਸੀ ਕਿ— “ਅਬਚਲੀ ਜੋਤ ਦੀ ਗਦੀ ਖਾਲੀ ਹੀ ਰਹੇਗੀ ?”

ਨਹੀਂ ਸੰਗਤੀ ਸਿਆਣਪ ਨੇ ਕਿਹਾ— “ਗੱਦੀ ਦੇ ਵਾਰਸ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਕਾਇਮ ਦਾਇਮ ਹਨ ।”

ਫਿਰ ਆਸਣ ਵਿਛਾ ਕੇ ਉਪਰ ਕਿਉਂ ਨਹੀਂ ਬਿਠਾਇ ਜਾ ਰਹੇ । ਸ੍ਰੀ ਮਹਾਰਾਜ ਨਿਹਾਲ ਸਿੰਘ ਜੀ ਨੂੰ ਅਰਜ਼ ਕਰਕੇ ਬੈਠਤੀ ਕੀਤੀ ਗਈ ।

“ਮੈਂ ਜਿਵੇਂ ਅਗੇ ਮਹਾਰਾਜ ਜੀ ਨੂੰ ਨਮਸਕਾਰ ਕਰਦਾ ਰਿਹਾ ਹਾਂ । ਤਿਵੇਂ ਹੀ ਮਹਾਰਾਜ ਜਗਜੀਤ ਸਿੰਘ ਜੀ ਨੂੰ ਕਰਾਂਗਾ” ਸ੍ਰੀ ਮਹਾਰਾਜ ਨਿਹਾਲ ਸਿੰਘ ਜੀ ਆਪਣੀ ਸਦਾ ਦੀ ਨਿਰਮਾਣਤਾ ਦਰਸਾਇਆ ਕਿਹਾ ।

“ਸਭ ਤੋਂ ਪਹਿਲਾਂ ਮੁਥਾ ਅਸੀਂ ਟੋਕਾਂਗੇ” ਸ੍ਰੀ ਬਾਬਾ ਜੰਗ ਸਿੰਘ ਜੀ ਮਹਾਰਾਜ ਬੋਲੇ ਤਦੋਂ ਨੂੰ ਸ੍ਰੀ ਬਾਬਾ ਵੀਰ ਸਿੰਘ ਜੀ ਮਹਾਰਾਜ ਨੇ ਆਸਣ ਵਿਛਾਕੇ, ਆਪਣੇ ਵੱਡੇ ਭਰਾਤਾ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਨੂੰ ਬੈਠਣ ਲਈ ਅਰਜ਼ ਕੀਤੀ ।

ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਭਰੇ ਹੋਏ ਦਿਲ ਨਾਲ ਤੇ ਰੂਪੇ ਹੋਏ ਗਲੇ ਨਾਲ ਆਸਣ ਤੇ ਬੈਠਦਿਆਂ ਕਿਹਾ— “ਕਿ ਮੈਂ ਅਜ ਆਪਣੇ ਨਿਕੇ ਵੀਰ ਤੋਂ ਵਖਰਾ ਬੈਠਾਂਗਾ ? ਕਾਸ਼ ! ਇਹ ਦਿਨ ਮੇਰੇ ਲਈ ਨਾ ਔਂਦਾ !! ਇਹ ਆਖ ਆਪ ਜੀ, ਆਸਣ ਤੇ ਆ ਕੇ ਬੈਠ ਗਏ ਸ੍ਰੀ ਬਾਬਾ ਬੀਰ ਸਿੰਘ ਜੀ ਨੇ ਸਭ ਤੋਂ ਪਹਿਲਾਂ ਆਪ ਜੀ ਨੂੰ ਨਮਸਕਾਰ ਕੀਤੀ ਫਿਰ ਬਿਨਾਂ ਆਸਣੇ ਹੀ ਸਾਧ ਸੰਗਤ ਵਿਚ ਆ ਬੈਠੇ । ਤਦੋਂ ਨੂੰ ਨਾਮਧਾਰੀ ਪੰਥ ਦੇ ਵਯੋਵਿਧ ਸ੍ਰੀ ਬਾਬਾ ਜੰਗ ਸਿੰਘ ਜੀ ਮਹਾਰਾਜ ਉਠੇ ਅਤੇ ਆਪ ਜੀ ਨੇ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਨੂੰ ਉਂਝ ਹੀ ਪਿਆਰ ਸਤਿਕਾਰ ਤੇ ਬਰਧਾ ਨਾਲ ਨਮਸਕਾਰ ਆ ਕੀਤੀ ਜਿਵੇਂ ਸ੍ਰੀ ਸਤਿਗੁਰੂ

(੫੦)

ਪਰਤਾਪ ਸਿੰਘ ਜੀ ਨੂੰ ਕੀਤਾ ਕਰਦੇ ਸਨ । ਇਹ ਵੇਖ ਕੇ
ਸੰਗਤ ਦੀਆਂ ਅਖਾਂ ਵਿਚ ਪਿਆਰ ਦੇ ਅਥਰੂ ਆ ਗਏ ਅਤੇ
ਸੰਗਤ ਵਿਚੋਂ ਅਵਾਜ਼ ਆਈ ਸ੍ਰੀ ਮਹਾਰਾਜ ਜਗਜੀਤ ਸਿੰਘ
ਜੀ ਜਿੰਦਾ ਬਾਦ ।”

੧੦-੯-੫੯

ਗੁਰੂ ਨਾਨਕ ਇਕਲੋਟਕ ਪਰੋਸ ਚੰਗਾ ਬਚਾਰ ਲੁਧਿਆਣਾ
ਵਿਚ ਸ੍ਰ. ਨੰਦ ਸਿੰਘ 'ਲੋਛੂ' ਦੇ ਪਰਬੰਧ ਨਾਲ ਛਪੀ ।

